

தினமுரசு

THINAMURASU

அம்புதன் அச்சகம்
 அனைத்து வீதமான Printing வேலைகளையும்
 உயர் தரத்துடனும்
 குறைந்த செலவுடனும்
 குறித்த நேரத்தில் பெற்றுக்கொள்ளலாம்.
 373, பிரதான வீதி,
 பஸ்ரீயன் சந்தி,
 யாழ்ப்பாணம்.
 T.P:- 021 222 3628
 Fax:- 021 222 1811

முரசு - 04 திருவள்ளூர் ஆண்டு 2044 மார்ச்சு 23 செவ்வாய்க்கிழமை (07.01.2014) பக்கங்கள் 20 ஓசை - 098

ஓரே நாளில் 8 எலும்புக்கூடுகள் மன்னார் புதைகுழியில் மீட்பு

(கொழும்பு)

மன்னார் மனிதப் புதைகுழியில் நேற்று மட்டும் 8 எலும்புக்கூடுகள் மீட்கப்பட்டிருக்கிறது. இதனால் புதைகுழி தோண்டும் நடவடிக்கைகள் இன்னும் தொடர்ந்து மேற்கொள்ளப்பட இருக்கிறது.

மன்னார், திருக்கேதீஸ்வரம் மாந்தை சந்தியிலிருந்து சுமார் 70 மீற்றர் தொலைவில் உள்ள மனிதப் புதைகுழியில் இருந்து நேற்று வரை 26 எலும்புக்கூடுகள் மீட்கப்பட்டுள்ளன.

நேற்று மட்டும் 8 மனித எலும்புக்கூடுகள் மீட்கப்பட்டுள்ளதாக அதிகாரிகள் தெரிவித்துள்ளனர். குறித்த பகுதியில் இருந்து கடந்த 20 ஆம்

19 ஆம் பக்கம் பார்க்க



இடியுடன் கூடிய மழை இன்று அதிக வாய்ப்பு

(கொழும்பு)

வடக்கு கடற்பரப்பில் நிலை கொண்டுள்ள காற்றுமுத்த தாழ்வு நிலை நேற்று நள்ளிரவு கரையைக் கடக்கக்கூடுமென எதிர் பார்த்துள்ளதாக அனர்த்த முகாமைத்துவ நிலையம் நேற்றிரவு தெரிவித்திருந்தது.

இதன் பாதிப்புகள் வடக்கு உட்பட நாட்டின் பல இடங்களில் எதிரொலிக்குமெனவும்

அந்த நிலையம் மேலும் தெரிவித்துள்ளது. தாழ்முகக்கம் கரையைக் கடக்கும் போது 70 கி.மீ வேகத்தில் காற்று வீசுமெனவும் 100 மி.மீற்றரில் மழைவீழ்ச்சி ஏற்படுமெனவும் தெரிவிக்கப்பட்டுள்ளது. இன்றைய தினம் யாழ்ப்பாணம், மன்னாரில் இடியுடன் கூடிய கடும் மழை பெய்யுமெனவும் அந்நிலையம் மேலும் தெரிவித்துள்ளது.

பலஸ்தீனின் அதிஉயர் விருது ஜனாதிபதி மகிந்தவுக்கு



(கொழும்பு)

'பலஸ்தீனின் நட்சத்திரம்' எனும் பலஸ்தீனின் நாட்டின் அதிஉயர் விருது ஜனாதிபதி மகிந்த ராஜபக்ஷவுக்கு பலஸ்தீன் அரசாங்கம் நேற்று வழங்கிக் கௌரவித்தது. இலங்கைக்கும் பலஸ்தீன் அரசுக்கும் இடையிலான உறவு தனித்துவமானது. பலஸ்தீன் அரசுக்கும் நட்புறவுமிக்க பலஸ்தீன் மக்களுக்கும் நாம் எப்போதும் எமது முழுமையான ஒத்துழைப்பை வழங்குவோம் என இவ்விருது வழங்கும் விழாவின் போது ஜனாதிபதி மகிந்த ராஜபக்ஷ தெரிவித்தார்.

இதேவேளை, இலங்கை மக்கள் சார்பாக ஜனாதிபதி ராஜபக்ஷ, முன்னாள் பலஸ்தீன் ஜனாதிபதி யாசீர் அரபாத்துக்குத் தற்போதைய ஜனாதிபதி

மஹ்முத் அப்பாஸுக்கும் "ஸ்ரீலங்கா மித்ர விபூஷன்" விருதினை வழங்கிவைத்தார்.

முன்னதாக ஜனாதிபதி மகிந்த ராஜபக்ஷ மற்றும் முதற் பெண் மணி ஷிராந்தி விக்கிரமசிங்க ராஜபக்ஷ ஆகியோர் இலங்கை தூதுக்குழுவுடன் இரண்டு நாள் உத்தியோகபூர்வ விஜயம் மேற்கொண்டு நேற்றுக் காலை பலஸ்தீனம் சென்றடைந்தனர்.

ஜனாதிபதி ராஜபக்ஷ பலஸ்தீன் பிரதம அமைச்சர் ராமி ஹம் தல்லா, இலங்கைக்கான பலஸ்தீன் தூதுவர் கலாநிதி அன்வர் எச்.அல்-அக்ஹா, பலஸ்தீனத்தில்

19 ஆம் பக்கம் பார்க்க


முகாமைத்துவ உதவியாளர்கள் 44 பேர் யாழ்ப்பாணம்

(யாழ்ப்பாணம்)

பொதுநிர்வாக உள்ளாட்டலுவல்கள் அமைச்சினால் நியமனம் வழங்கப்பட்ட ஒரு தொகுதி பொது முகாமைத்துவ உதவியாளர்கள் யாழ்ப்பாணம் மாவட்டத்தில் கடமையாற்றுவதற்காக நேற்று யாழ்ப்பாணம் செயலகத்திற்கு வந்து சேர்ந்துள்ளனர். சுமார் 44 பேர் இந்தத் தொகுதியில் அடங்குவதாகவும்,

19 ஆம் பக்கம் பார்க்க

அமெரிக்க விசேட தூதுவர் கொழும்பு விஜயம்



(கொழும்பு)

அமெரிக்க இராஜாங்கத் திணைக்களத்தின் சர்வதேச குற்றவியல் நீதிக்கான பணியகத்தில் போர்க்குற்ற விவகாரங்களை கையாளும் விசேட தூதுவர் ஸ்டீபன் ராப் உத்தியோகபூர்வ விஜயம் ஒன்றை மேற்கொண்டு நேற்று அதிகாலை 3 மணியளவில்

கொழும்பு வந்தடைந்தார்.

எதிர்வரும் 11 ஆம் திகதி வரை இலங்கையில் தங்கியிருக்கவுள்ள இவர், அரசாங்க அதிகாரிகளையும், அரசியல் கட்சிகள் மற்றும் சிவில் அமைப்புகளின் தலைவர்களைச் சந்தித்து கலந்துரையாடவுள்ளார் என

19 ஆம் பக்கம் பார்க்க



06

அனுமதிக்க மாட்டேன்

பொலிஸ் முறைப்பாடுகள் தமிழில் பதியவேண்டும் தவறினால் முறையிடலாம்

(யாழ்ப்பாணம்)

தமிழ் மொழியில் வாக்குமூலங்களைப் பதிவு செய்யத் தவறும் பொலிஸ் உத்தியோகத்தர்களுக்கு எதிராக பொதுமக்கள் பொலிஸ் ஆணைக்குழுவில் முறைப்பாடு பதிவு செய்யலாம் எனவும், அந்த உத்தியோகத்தர்களுக்கு எதிராக நடவடிக்கை எடுக்கப்படும் என்றும் வடமாகாண பொலிஸ் ஆணைக்குழுவின் பணிப்பாளர் கலாநிதி க.தியாகராஜா தெரிவித்தார்.

இது பற்றி அவர் மேலும் கருத்துத் தெரிவிக்கையில், வடமாகாணத்திலுள்ள பொலிஸ் நிலையங்களில் பொதுமக்கள் தமது முறைப்பாடுகளையும்,

19 ஆம் பக்கம் பார்க்க



17

கண்காணி

சுகாதாரத் தொண்டர்களின் நியமனம் தொடர்பாக ஆராய்வு



(யாழ்ப்பாணம்)

அமைச்சர் டக்ளஸ் தேவானந்தாவின் யாழ்ப்பாணம் போதனா வைத்



தியசாலையில் கடமையாற்றி வரும் சுகாதாரத் தொண்டர்கள் தமது நியமனம் தொடர்பாக சந்

தித்து கலந்துரையாடிவுள்ளனர். யாழ்ப்பாணத்தில் அமைந்துள்ள அமைச்சரின் செயலகத்தில் மேற்படி சந்திப்பு நேற்றைய தினம் இடம்பெற்றுள்ளது.

இதன் போது கருத்துரை வழங்கிய அமைச்சர் டக்ளஸ் தேவானந்தா, நியமனங்களின் போது நாட்டில் பொதுவான சட்டமே நடைமுறையிலுள்ள போதிலும், யுத்தத்தால் பாதிக்கப்பட்ட

19 ஆம் பக்கம் பார்க்க

19 ஆம் பக்கம் பார்க்க

முல்லை கரையோர மக்கள் நேற்று இடம்பெயர்வு

(முல்லைத்தீவு)

வடமாகாணத்தில் நிலவும் சீரற்ற காலநிலை காரணமாகவும் கடல் கொந்தளிப்பினாலும் இதுவரையில் 147 குடும்பங்கள் இடம்பெயர்ந்து பொது இடங்களிலும் உறவினர் வீடுகளிலும் தங்கியுள்ளனர்.

கிளிநொச்சி மற்றும் முல்லைத்தீவு மாவட்ட கரையோரப் பிரதே

சங்களிலிருந்தே இக்குடும்பங்கள் வெளியேறியுள்ளன என்று மாவட்ட அனர்த்த முகாமைத்துவ

19 ஆம் பக்கம் பார்க்க

19 ஆம் பக்கம் பார்க்க

2014 புத்தாண்டு பலன்

நாளைய தினமுரசில்

பாய்ந்து வந்த நாயை மடக்கிப்பிடித்தான் சிறுவன்

(ஆனைக்கோட்டை)
கடிக்க வந்த நாயை தனது புத்திசாதுரயத்தால் தடுத்த சிறுவன் பெரும் ஆபத்திலிருந்து தப்பித்துக்கொண்டான். சாவற்காடு பகுதியைச் சேர்ந்த ஜெயலிங்கம் - சசிதன் (வயது - 14) என்ற சிறுவனே இந்த விபத்திலிருந்து தப்பியவனாவான். இது தொடர் பாக மேலும் தெரியவருவதாவது, வழமைபோன்று நேற்று முன்தினமும் அயல் வீட்டில் விளையாடச் சென்றுள்ளான் குறித்த சிறுவன். இதன்போது திடீரென இவனது தோளில் பாய்ந்த அல்சேஷன் இன நாய்

அவனை கடித்து குதற முற்பட்டது. உடனடியாக நாயின் தலையை மடக்கிப்பிடித்து அதனை இழுத்துச் சென்று வீட்டின் அறைக்குள் பூட்டியதால் நாய்க்கடியிலிருந்து தப்பித்துக்கொண்டான். வழமையாக குறித்த நாய் கட்டிவைக்கப்படுவதாகவும், நேற்று முன்தினம் வீட்டில் எவரும் இல்லாத நிலையில் அது திறந்து விடப்பட்டிருந்ததாகவும் தெரிவிக்கப்படுகிறது. நாயின் கீறல்களுக்குக் காக நேற்றைய தினம் மாணிப்பாய் ஆதார வைத்தியசாலையில் குறித்த சிறுவன் சிகிச்சை பெற்றுள்ளான். (104)

கடல் அன்னையின் சீற்றம்; வடமராட்சி கடற்பரப்பில் தொடர்கிறது

(வடமராட்சி)
தற்போது தொடர்ச்சியாக நிலவும் சீற்ற காலநிலையால் வடமராட்சி கடற்பரப்பில் கடற்கொந்தளிப்பு ஏற்பட்டுள்ளதாகவும், இதனால் மீனவர்களின் தொழில் நடவடிக்கை முழுமையாக பாதிக்கப்பட்டுள்ளதாகத் தெரிவிக்கப்பட்டுள்ளது. கடந்த இரு தினங்களாக தொடர்ச்சியாக பெய்துவரும் மழையினை அடுத்து மீனவர்களை தொழிலுக்குச் செல்ல வேண்டாம் என பல தரப்பினராலும் அறிவுறுத்தல் வழங்கப்பட்டமையினால் மீனவர்கள் தொழிலுக்குச் செல்லாது தமது மீன்பிடி உபகரணங்கள், படகு, வலை என்பவற்றை பாதுகாப்பாக எடுத்துச் சென்றுள்ளனர். எனினும் ஒருசில மீனவர்கள் படகை கட்டிவிட்டிருந்தமையால் கடற்கொந்தழிப்பால் படகுகள் அலையில் சிக்குண்டு சேதம்

டைந்துள்ளதாகவும் தெரிவிக்கப்படுகிறது. இதேவேளை அறிவுறுத்தலையும் மீறி வாழ்வாதாரத்துக்காக நேற்று மீன்பிடிக்கச் சென்ற மீனவர்கள் சில உயிர்ப்பாற்ற அசம்பாவிதங்களை எதிர்கொண்டதாகத் தெரிவிக்கப்படுகிறது. குறிப்பாக கற்கோவளம் கடற்பரப்பில் இவ்வாறு கடற் கொழிலுக்குச் சென்ற மீனவர்கள் கடல் அலையினால் படகு கவிழ்ந்ததில் சிறு காயங்களுக்குள்ளானதுடன், ஏனைய மீனவர்களால் காப்பாற்றப்பட்டதாகவும் தெரிவிக்கப்படுகிறது. தொண்டைமானாறு கடற்பரப்பிலும் கடற்கொந்தழிப்புக் காணப்பட்ட நிலையில் மீனவர்கள் சில மீன்பிடி நடவடிக்கையில் ஈடுபட்டதாகவும் தெரிவிக்கப்படுகிறது. இதைவிட வடமராட்சிக்

வீடுகளில் உட்புக இரவு வேளை முயற்சி

(நெடுங்கேணி)
நெடுங்கேணி 17 ஆம் கட்டைப் பகுதியில் இரவு வேளைகளில் இனம் தெரியாத நபர்கள் வீடுகளில் உட்புகுவதற்கு முயற்சிப்பதாகத் தெரிவிக்கப்படுகிறது. சம்பவம் தொடர்பாக தெரிய வருவதாவது, 17 ஆம் கட்டை கிராமத்தில் ஆண் துணை இல்லாத வீடு ஒன்றில் கடந்த 5 ஆம் திகதி 10.00 மணி அளவில் இரண்டு நபர்கள் வீட்டை உடைத்து உட்புக முயற்சித்த போது வீட்டில் இருந்தவர்கள் சத்தமிட அவர்கள் தாங்கள் பொலிஸ் என கூறிவிட்டு அயலவர்கள் ஓடி வரும் போது இருவரும் தப்பிச் சென்று விட்டார்கள். இச் சம்பவம் தொடர்பாக ஒட்டுசுட்டான் பொலிஸார் சம்பவ இடத்திற்கு நேரில் சென்று விசாரணையை மேற்கொண்டு வருகின்றமை குறிப்பிடத்தக்கது. (90,40)

கடற்பரப்பில் கடற்கரையோரமாகவுள்ள ஹட்லிக்கல்லூரி, பருத்தித்துறை மெதடிஸ்த பெண்கள் பாடசாலை, சென்.தோமஸ் பெண்கள் பாடசாலை என்பன நேற்றுக்காலை ஆரம்பமான நிலையில் சிறிது நேரத்தின் பின்னர் மூடப்பட்டதாகவும் தெரிவிக்கப்படுகிறது. சீற்ற காலநிலையால் குடா நாட்டின் கரையோரப்பிரதேச மக்களின் அன்றாடச் செயற்பாடுகள் மற்றும் கடற்கொழில் நடவடிக்கைகள் பாதிக்கப்பட்டுள்ளதாகத் தெரிவிக்கப்பட்டுள்ளது. (116,109)

முள்ளியவளை புதறிக்குடா மக்கள் வீட்டுத்திட்டம் வழங்கக் கோரிக்கை

(முல்லைத்தீவு)
முல்லைத்தீவு முள்ளியவளைப் புதறிக்குடா கிராம அலுவலர் பிரிவில் மீள்குடியேறிய குடும்பங்களில் 156 குடும்பங்கள் வீட்டுத்திட்ட வசதிகள் கிடைக்காமையால் சொல்லணாத் துன்பங்களை அனுபவித்து வருவதாகத் தெரிவிக்கப்படுகிறது. கடந்த யுத்த அனர்த்தங்களினால் இக்கிராம மக்கள் இடம் பெயர்ந்து சொந்த இடத்தில் மீள்குடியேறி 3 வருடங்கள்

நிறைவடைந்துள்ளன. எனினும் இம்மக்களுக்கு இதுவரை வீட்டுத்திட்ட வசதிகள் வழங்கப்படவில்லை என கட்டிக்காட்டப்படுகிறது. இக்கிராமத்தில் 197 குடும்பங்கள் மீள்குடியேறி வாழ்ந்து வரும் நிலையில் 156 குடும்பங்கள் வீட்டு வசதியின்றி தற்காலிக வீடுகளிலும், குடிசைகளிலும் வாழ்ந்து வருவதாகவும், இவர்கள் அடிப்படை வசதிகள் இன்றியும் மிகவும் சிரமங்களை எதிர்நோக்குவதுடன், வாழ்வாதார ரீதியாகவும் மிகவும் கஷ்டப்படுவதாகத் தெரிவிக்கின்றனர்.

இதேவேளை தற்போது நிலவும் சீற்ற காலநிலையால் ஏற்பட்டுள்ள தொடர் மழையால் தாம் குடிசை வீடுகளிலும், தற்காலிக வீடுகளிலும், வாழ்ந்து வந்த நிலை ஏற்பட்டுள்ளதாக அவர்கள் கவலை தெரிவிக்கின்றனர். எனவே இந்த வருடத்திலாவது தமது கஷ்டங்கள் தீரும் வகையில் வீட்டுத்திட்ட வசதிகளைப் பெற்றுத்தருவதற்கு உரிய அதிகாரிகள் நடவடிக்கை எடுக்கவேண்டும் என இக்கிராம மக்கள் கோரிக்கை விடுக்கின்றனர். (கே)

பத்திரிசியார் கல்லூரியில் ஜேர்மன் மொழிக்கற்கை

(யாழ்ப்பாணம்)
நாட்டின் தேசிய கலைத் திட்டத்தில் தரம் 10, 11 இல் பிற மொழிகள் கற்பதற்கான ஏற்பாடுகள் உள்ளன. அந்த வகையில் ஜேர்மன் மொழி தரம் பத்தில் கற்பிக்கப்படுவதற்கு புனித பத்திரிசியார் கல்லூரியில் ஏற்பாடுகள் இடம்பெற்றுள்ளன. இலங்கையில் ஜேர்மன் மொழி கற்பிக்கும் நிறுவனமான (Goethe) நிறுவனம் மேற்படி கல்லூரியுடன் இணைந்து இதற்கான ஒழுங்குகளைச் செய்துள்ளது. நாளை தினம் ஜேர்மன் மொழி கற்பிக்கும் நிறுவனமாகிய கேற்ற (Goethe) நிறுவனத்துடன் இணைந்து புனித பத்திரிசியார் கல்லூரி ஓர் செயல்பாட்டு உடன்படிக்கையையும் செய்யவுள்ளது. கடந்த ஆண்டில் கல்லூரி நேரத்திற்கு அப்பால் இக்கல்லூரி மாணவர்களுக்கு ஜேர்மன் மொழி கற்பிக்கப்பட்டு வந்தமையும் குறிப்பிடத்தக்கது.

(நெல்லியடி)
நெல்லியடி மத்திய கல்லூரி 9 ஆம் திகதியே ஆரம்பம்

சிகை ஒப்பனையாளர் சங்க நிதி போலி ஆவணங்கள் மூலம் கையாடல்?

(குருநகர்)
யாழ்.மாவட்ட சிகை ஒப்பனையாளர் சங்க நிதியில் இருந்து 1 இலட்சத்து 50 ஆயிரம் ரூபாயை புதிய நிர்வாகம் வங்கிக்கு போலி ஆவணம் தயாரித்துக் கொடுத்துகையாடியிருப்பதாக மேற்படி சங்கங்களின் ஒன்றியத்திற்கு சட்ட நடவடிக்கை எடுக்குமாறு கோரிக்கை விடுக்கப்பட்டுள்ளது. தற்போதைய நிர்வாகத்தில் காணப்படும் 5 குற்றச்சாட்டுக்களை முன்வைத்து ஒன்றியத்தலைவர் கி.இரத்தினராசாவிடம் கோரிக்கை விடப்பட்டுள்ள கடிதத்தில் பிரதானமாக பணம் கையாளப்பட்டது, மரணம் ஆகாத ஓவருக்கு 10 ஆயிரம் ரூபாய் மரணக்கொடுப்பனவு வழங்கப்பட்டது, 2013 ஆம் வருடத்தில் மட்டும் 4 பொதுக்கூட்டங்கள் நடத்தப்பட்டன, தலைவர் க.சிறிராஜன், பொலிஸ்

அதிகாரியிடம் அனுமதி கேட்காமல் பொதுக்கூட்ட அழைப்பு பிதழில் அவரது பெயர் பிரசுரித்தமை மற்றும் தவறு விடும் நிலைய உரிமையாளர்கள் மீது ஈ.பி.டி.பி.யின் யாழ். அலுவலகத்தில் அவர்களது அனுமதியின்றி விசாரணை நடத்தப்படச் செல்லுமாறு கூறியது போன்ற பிரதானமான குற்றச்சாட்டுக்கள் குறிப்பிடப்பட்டுள்ளன. இது சம்பந்தமாக யாழ். மாவட்ட சிகை ஒப்பனையாளர்களின் சங்கங்களில் ஒன்றியம் அடுத்து புதிய 2014 ஆம் ஆண்டில் நடவடிக்கை எடுக்க விருப்பதாக தலைவர் இ.இரத்தினராசா முரசு செய்தியாளரிடம் குறிப்பிட்டார். (68)

(நெல்லியடி)
க.பொ.த. சாதாரண தரப் பரீட்சை - 2013 இன் மதிப்பீட்டுப்பணிகள் நெல்லியடி மத்திய கல்லூரியில் நடைபெற்றுவரும் நிலையில் 2014 புதிய ஆண்டிற்கான கல்வி நடவடிக்கைகள் 9 ஆம் திகதி வியாழக்கிழமை யன்றே ஆரம்பமாகும் எனவும், ஏற்கனவே அறிவிக்கப்பட்டமை போன்று 2014.01.08 அன்று ஆரம்பமாகாது எனவும், தரம் 6 புதிய மாணவர்களுக்கான வரவேற்பு நிகழ்வு 2014.01.10 வெள்ளிக்கிழமை முற்பகல் 9 மணிக்கு நடைபெறவுள்ளதாகவும் கல்லூரி அதிபர் அறிவித்துள்ளார்.

வாள்வெட்டு சம்பவம் சந்தேக நபர் கைது

யாழ். வசாவிளான் கோணாவளைப் பகுதியில் அண்மையில் இடம்பெற்ற வாள்வெட்டுச் சம்பவத்துடன் தொடர்புடைய சந்தேக நபர் ஒருவர் கைது செய்யப்பட்டுள்ளார். யாழ். வசாவிளான் கோணாவளைப் பகுதியிலுள்ள வழிபாட்டில் ஒன்றிற்கு முன்னால் நின்று உரையாடிக் கொண்டிருந்த இளைஞர்கள் மீது கடந்த இரண்டாம் திகதி மேற்கொள்ளப்பட்ட வாள்வெட்டு சம்பவத்துடன் தொடர்புடைய சந்தேகநபரை கைது செய்யப்பட்டுள்ளார். ஈவினை கொலையைச் சேர்ந்த தேவராசா சிந்துஜன் (வயது - 25) என்பவரே குறித்த சம்பவம் தொடர்பாக சந்தேகத்தில் கைது செய்யப்பட்டுள்ளார். கைது செய்யப்பட்ட நபரை 14 நாட்கள் விளக்கமறியலில் வைக்குமாறு மல்லாகம் நீதிமன்ற நீதவான் சின்னத்துரை சதீஸ்குமார் உத்தரவிட்டுள்ளார். அச்சுவேலிப் பொலிஸாரினால் கைது செய்யப்பட்ட சந்தேக நபரை மல்லாகம் நீதவான் வாசஸ்தலத்தில் ஆஜர்படுத்திய போதே நீதவான் மேற்கண்டவாறு உத்தரவிட்டுள்ளார். மோட்டார் சைக்கிள்களில் வந்த குழுவொன்றினால் மேற்கொள்ளப்பட்ட இந்த வாள்வெட்டுத் தாக்குதலில் வசாவிளான் செல்வநாயகபுரம் பகுதியினைச் சேர்ந்த அறுவர் படுகாயமடைந்த நிலையில் யாழ்.போதனா வைத்தியசாலையில் அனுமதிக்கப்பட்டு சிகிச்சை பெற்று வருகின்றமை குறிப்பிடத்தக்கது. (48)

தடைப்பட்டது குழுதினி சேவை (நெடுந்தீவு)
குறிக்கடுவான் - நெடுந்தீவு படகுச் சேவையான குழுதினிப் படகுச்சேவை இரண்டு நாட்களாக மழை காரணமாக தடைப்பட்டுள்ளது. இதனால் ஆசிரியர்கள், மாணவர்கள், அரசு உத்தியோகத்தர்கள், கடற்கொழிலாளர்கள் எனப் பலரின் செயற்பாடுகளில் தடங்கல் ஏற்பட்டுள்ளது. குடியிற்றுக்கிழமை காலை சேவையுடன் காற்றினாலும், மழையினாலும் குழுதினிப் படகு பின்னர் சேவையில் ஈடுபடுத்தப்படவில்லை. (க)



வேலணைப் பிரதேச அரசினர் வைத்தியசாலைக்கு வேலணை பிரதேச சபையின் தவிசாளரும் ஈழமக்கள் ஜனநாயகக் கட்சியின் வேலணை பிரதேச அமைப்பாளருமாகிய சின்னையா சீவராசா (போல்) வீனால் நேற்றையதினம் வேலணை பிரதேச வைத்திய கலாநிதியிடம் வைத்தியசாலைக்குரிய பொருட்கள் கையளிக்கப்பட்டபோது.

மீள்செலுத்தப்படாத நிலையிலும் விவசாயிகளுக்கு புதிய கடன்கள்

(யாழ்ப்பாணம்)
இலங்கை வங்கியின் கிளைகளில் கடன் வசதிகளைப் பெற்ற பலர் கடன்களை உரிய காலத்திற்குள் மீள்செலுத்தாத போதும் வங்கி புதிய கடன்களை நிறுத்தாது தொடர்ந்து வழங்கிவருவதாக வங்கியின் பிராந்திய செயற்பாட்டு முகாமையாளர் எஸ்.மாணிக்கசிங்கி தெரிவித்துள்ளார்.

இதுகுறித்து அவர் மேலும் தெரிவிக்கையில், கடன் பெற்று விவசாயம் செய்த பலர் காலநிலை சீரின்மையால் உரிய காலத்தில் எதிர்பார்த்த அறுவடையை பெறமுடியாமல் வங்கியில் பெற்ற கடனை மீள் செலுத்த முடியாமல் உள்ளனர். நாம் அவர்களுடன் கலந்துரையாடி அவர்களின் கோரிக்கைக்கு

இணங்க கால அவகாசத்தை வழங்கி உள்ளோம் அதன்படி கடனை மீள் செலுத்தி வருகின்றனர். புதியகடன்களுக்கான விண்ணப்பங்கள் தொடர்ந்தும் கிடைத்து வருகிறது. நாம் அவற்றினைப் பரிசீலித்து பொருத்தமானவர்களுக்கு கடன்களை வழங்கி வருகிறோம் என்றார். (54)

கலாசாரப் பேரவையின்

இலக்கியப் போட்டி முடிவுகள்

(கிளிநொச்சி)
கரைச்சி பிரதேச கலாசாரப் பேரவையினால் நடாத்தப்பட்ட கலை இலக்கியப் போட்டிகளின் முடிவுகள் வெளியிடப்பட்டுள்ளன. இப்போட்டியில் முதல் மூன்று இடங்களைப் பெற்றவர்களின் விபரம் வருமாறு கையெழுத்துச் சஞ்சிகை திருமதி நிலாகினி சுரேஸ்குமார், வல்லிபுரம் ஏழுமலைப்பிள்ளை, அனுசியா யோகராசா கவிதை திருமதி நிலாகினி சுரேஸ்குமார், அனுசியா யோகராசா, செல்வானந்தம் அசந்தன், வீ.சந்திரமோகன். கவிபரங்கம் திருமதி நிலாகினி சுரேஸ்குமார் சந்திரமோகன், அனுசியா யோகராசா.

வில்லுப்பாட்டு வேணுகானசபா (சரவணபவஆனந்தம்) நாடகம் க.ரெஜினோல்ட் சிறுகதை ரி.சர்வேஸ்வரன், செல்வி யோகராசா அனுசியா, இளையதம்பி நடராசா, சிறுவர்களுக்கான கதைகூறல் திருமதி நிலாகினி சுரேஸ்குமார், வீ.சந்திரமோகன் பேச்சு செல்வி யோகராசா அனுசியா, இ.சுதர்சன், அதக்கிலாநிதி நடனம் விங்கேஸ்வரன் கலாமன்றம், முத்துமாரி அம்மன் நாடக மன்றம். (90)

உடுவில் டச்சு வீதி புனரமைப்பு எப்போது?

(யாழ்ப்பாணம்)
யாழ்ப்பாணம் உடுவில் டச்சு வீதியானது நீண்டகாலமாக திருத்தப்படாத நிலையில் காணப்படுகிறது. இவ்வீதியினை பாடசாலை மாணவர்கள், விவசாயிகள், ஆசிரியர்கள் வேறு தொழிலாளர்களும் எனப் பலர் பயன்படுத்துகின்றனர். இவ்வீதி உடுவில் மகளிர் கல்லூரி, மான்ஸ் வித்தியாசாலை, உடுவில் அமெரிக்கன் மிஷன், மருதனார் மடம் இராமநாதன் மகளிர் கல்லூரி போன்ற பாடசாலைகளுக்குச் செல்லும் பிரதான வீதியாகக் காணப்படுகிறது. சண்டிலிப்பாய் சந்தியிலிருந்து அந்திரான் ஊடாக சங்கு வேலி, உடுவில் ஆகிய பிரதேசங்களை உள்ளடக்கிய பிர



தான வீதியாகக் காணப்படும் இவ்வீதி குன்றும் குழியுமாக பழுதடைந்து வாகனங்கள் போக்குவரத்துச் செய்ய முடியாத நிலையில் காணப்படுகிறது. ஆகவே இவ்வீதியினை சம்பந்தப்பட்ட அதிகாரிகள் புனரமைக்க நடவடிக்கை எடுக்குமாறு பிரதேச மக்கள் கோரிக்கை விடுக்கின்றனர். (க)

இளைஞர்கழகங்கள் புனரமைப்பு



(மானிப்பாய்)
சண்டிலிப்பாய் பிரதேச சம்மேளனத்திற்குட்பட்ட இளைஞர்கழகங்கள் புனரமைப்புச் செய்யப்பட்டு வருகின்றன. 2014ஆம் ஆண்டுக்கான புதிய நிர்வாகிகள் இதன்மூலம் தெரிவு செய்ய

ப்பட்டுவருகின்றனர். இதன் ஒரு அங்கமாக உயரப்புலம் ஜே/132 இளைஞர்கழகத்தின் புனரமைப்பு கடந்த சனிக்கிழமை கிராமசேவகர் எஸ்.சிநீலகந்தராஜா தலைமையில் கிராமசேவகர் அலுவலகத்தில் இடம்பெற்று

இந் நிகழ்வில் பிரதேச இளைஞர் நாடாளுமன்ற உறுப்பினரும் பிரதேச இளைஞர்கழக சம்மேளன உப தலைவருமான க.உஷாந்தன், இளைஞர் சேவை அதிகாரி நவசக்தி, பிரதேச இளைஞர்கழக சம்மேளன அமைப்பாளர் ஜெபநேசன் ஆகியோர் கலந்து கொண்டனர். புதிய ஆண்டிற்கான இளைஞர்கழக நிர்வாக சபையும் தெரிவு செய்யப்பட்டது. புதிய ஆண்டுக்கான தலைவராக ம.தர்ஷிகா, செயலாளராக ஏ.கலைவாணி, பொருளாளராக எஸ்.பிரதீபா, அமைப்பாளராக என்.திஷாயினி, உபதலைவராக எஸ்.கீர்த்தனா, உபசெயலாளராக மீ.துஷாந்தி ஆகியோர் தெரிவானார்கள். அத்துடன் ஏனைய துறைக்கான தலைவர்களும் தெரிவு செய்யப்பட்டனர். (48)

யாழ்ப்பாணம் ஆஸ்பத்திரியில் மீண்டும் பாஸ் நடைமுறை சலித்துக்கொள்கின்றார்கள் மக்கள்



போர்க்காலத்தில் பாஸ் நடைமுறை இருந்ததை சனங்கள் விருப்பமில்லாவிட்டாலும் பாதுகாப்பு காரணங்களுக்காக சலித்துக்கொண்டார்கள். ஆனால், இப்பொழுது எதற்காக பாஸ்?

இதைப்பற்றி ஆஸ்பத்திரி நிர்வாகத்திடம் கேட்டபோது, ஏதோ காரணங்களைச் சொன்னார்கள். எல்லாமே உப்புச் சப்பில்லாத சமாளிப்புச் சாட்டுகள். யாழ்ப்பாண ஆஸ்பத்திரி என்பது வடமாகாணத்தின் தலைமை மருத்துவ மனையாகும். வடபகுதியின் பல்வேறுபட்ட இடங்களிலிருந்து அல்லது பல பிரதேச மருத்துவ மனைகளிலிருந்து மேலதிக சிகிச்சைக்காக யாழ்ப்பாண மருத்துவ மனைக்கு நோயாளிகள் கொண்டுவரப்படுகிறார்கள். இந்த நோயாளிகளை பார்வையிடுவதற்கு வருகின்ற உறவினர்கள் இந்த பாஸ் நடைமுறையினால் பெரிதும் கஷ்டப்படுகிறார்கள். இந்த பாஸ் நடைமுறையை விட பெரிய கஷ்டம் இங்கே நோயாளிகள் படுகின்ற அவதி. பெரும்பாலான நோயாளிகள் கட்டில் இல்லாமல் தரையிலேயே படுக்கிறார்கள். யாழ்ப்பாணத்தில் உள்ளவர்களுக்கு இது ஒன்றும் புதிய விடயம் அல்லத்தான். ஏனென்றால் காலாகாலமாக அவர்கள் இந்த மாதிரி கட்டிலில் பாதியும் தரையில் மீதியுமாகவே படுத்தி வைத்தியம் செய்து வீடு திரும்புகிறார்கள். பழகிவிட்டால் அது வழமையாகி விடும் என்ற பழக்கத்தோடு குணம் இது. ஆனால், புதிதாக மருத்துவமனை நிர்மாணிக்கப்பட்ட பிறகும் இடப்பற்றாக்குறை, கட்டில் பற்றாக்குறை என்றால் எப்படி இருக்கும்? இதற்கு அரசாங்கத்தை முழுமையாக குறை சொல்ல முடியாது. அரசாங்கம் தன்னுடைய பொறுப்பின் வழியாக மருத்துவ மனைக்குரிய வழங்கலையும் வசதியையும் ஏற்படுத்திக் கொடுத்துள்ளது. இதற்கு மேல் வசதிகளைச் செய்ய வேண்டுமென்றால் அது இன்னொரு கட்டத்தில் தான் சாத்தியமாகும். ஆனால், ஒரு மருத்துவ மனையினை வளப்படுத்தி தமக்குரியதாக அதை வைத்துக் கொள்வது அந்த மருத்துவ மனையுடன் சம்பந்தப்பட்ட மக்களின் பொறுப்பாகும். இந்தப் பொறுப்பை வட பகுதி மக்கள் குறிப்பாக யாழ்ப்பாண மக்கள் எவ்வளவு தூரம் செய்திருக்கின்றார்கள்? நீண்ட காலமாக வளப்பற்றாக்க குறையுடன் - இடப்பற்றாக்குறை, கட்டில் பற்றாக்குறை போன்றவற்றுடன் இந்த மருத்துவமனை இருப்பதும் இந்தப் பற்றாக்குறைகளை போக்குவதற்கு யாரும் முன்வருவதில்லை. அதாவது மருத்துவ மனையை வளப்படுத்துவதற்கான நிதியுதவியை செய்வதற்கு யாழ்ப்பாணச் சமூகம் சிந்திப்பதில்லை. யாழ்ப்பாண மக்களுக்கு மருத்துவ மனையை விட இப்பொழுது தேவையானது கலியாண மண்டபங்கள்தான். அல்லது ஏழ்க்குப் போட்டியாக கட்டப்படும் கோவில்கள். இவை இரண்டுக்குமாகவே யாழ்ப்பாணத்தாரின் உழைப்பும் பணமும், மூளையும் நேரமும் வீணாக்கப்படுகின்றது. அவ்வளவுக்கு யாழ்ப்பாணச் சமூகம் மொண்டைச் சமூகமாக - வெங்காயச் சமூகமாக மாறிவிட்டதா? ஒருகாலம் வெங்காயத்தை துறையில் வைத்தார்கள் இப்போதோ வெங்காயத்தை தங்கள் தலைக்குள் வைக்கிறார்கள் போலுள்ளது. மருத்துவ மனையின் சேவைகள் பலவும் சிறப்பாகவே உள்ளன. ஆனால், மக்களின் கவனமும் பங்களிப்பும் தான் மனவருத்தம் தரக்கூடியதாக உள்ளது. நோயாளிகள் சுகதேகிகளாக மாறவேண்டுமானால் முறையான பராமரிப்புத் தேவை. சுத்தம் அவசியம். ஆனால், யாழ்ப்பாண மருத்துவமனைகளின் விடுதிகளில் பல இப்படி இல்லை. ஏதோ அன்ன சத்திரத்தில் கூடியிருக்கும் கூட்டத்தைப்போல மருத்துவமனை நடைபாதை எங்கும் படுத்திருக்கும் நோயாளிகள் யாழ்ப்பாணச் சமூகத்தின் பண்பாடும் அறிவும் என்ன நிலையில் உள்ளன என்பதைக் காட்டுகின்றன. பண்பாட்டுக் காவலர்கள், அறங்காவல் சபையினர், தர்மகர்த்தாக்கள், உடைகங்கள், நோயாளிகள், அவர்களின் உறவினர் நண்பர்கள், சமூக அறிவலர்கள், புத்திஜீவிகள் எல்லோருக்கும் இது சமர்ப்பணம். நாளைக்கு உங்களுக்குத் தலையிடையோ காய்ச்சலோ வந்தால், அல்லது எங்காவது தடக்கி விழுந்தால் நீங்களும் இந்த மருத்துவ மனையில் நடைபாதை ஒன்றில் கிழிந்த பாயில் தான் படுத்திருப்பீர்கள். பேச்சுப் பல்லக்கு தம்பி கால்நடை!

காரியங்கள் கடினமாகும் போதெல்லாம் நாம் அமைதியாகவும், மௌனமாகவும் இருக்க வேண்டும். - ஸ்ரீ அன்னை.

தீனமுரசு

இல:373, பிரதான வீதி, யாழ்ப்பாணம்.
தொலைபேசி : 0212223628, கைத்தொலைபேசி : 0777193264
தொலைநகல் : 0212221811, thinamurasu@live.com
Online : www.emurasu.com

யதார்த்தமும் ஏமாற்று நடிப்பும்!

“மாகாண சபையும் அரசும் இணக்கப்பாட்டுடன் செயற்பட வேண்டும். மாகாண சபை என்பது மத்திய அரசின் கீழான ஒரு விடயம் என்பதால் நாம் அனைத்தையும் தனித்துச் செய்து விட முடியாது. ஆகவே பரஸ்பர புரிந்துணர்வு, விட்டுக் கொடுப்புகளுடன் காரியங்கள் ஆற்றப்பட வேண்டும்.” என்று தமிழ்த் தேசியக் கூட்டமைப்பின் வடமாகாண சபை உறுப்பினரான தர்மலிங்கம் சித்தார்த்தன் தெரிவித்துள்ளார்.

வட மாகாண முதலமைச்சர் சி.வி.விக்கேஸ்வரன் மற்றும் எம்.ஏ.சுமந்திரன் ஆகியோர் கடந்த 2 ஆம் திகதி காலை ஜனாதிபதி மன்றிந்த ராஜபக்ஷவை சந்தித்துப் பேச்சு நடத்தினர். இந்தச் சந்திப்பு பற்றி கருத்துத் தெரிவிக்கையிலேயே சித்தார்த்தன் மேற்கண்டவாறு கூறியுள்ளார்.

மேலும் அவர், “தமிழ்த் தேசியக் கூட்டமைப்பினராகிய நாம், கடந்த வடமாகாண சபைத் தேர்தலில் மக்களுக்கு அபரிமிதமான உட்குறுதிகளை வழங்கி விட்டோம். இருப்பினும் மாகாண சபை உட்பட அனைத்தையும் செய்ய முடியாது என்ற கருத்தினையும் வெளியிட்டிருந்தோம். ஆனால் நாம் அனைத்தினையும் செய்வோம் என்றே வடபுல தமிழ் மக்கள் எதிர்பார்க்கின்றனர். அவர்களின் எதிர்பார்ப்புகளை மத்திய அரசுடன் இணைந்து செயற்பட்டே நாம் நிறைவேற்ற முடியும்” என்றும் கூறியிருக்கிறார்.

“இதேவேளை, ஜனாதிபதியுடனான சந்திப்பை அடுத்து கருத்து வெளியிட்டிருந்த சி.வி.விக்கேஸ்வரன், வட மாகாண நிர்வாக விடயங்களில் காணப்படும் முட்டுக்கட்டைகள் தொடர்பில் ஜனாதிபதியுடனான பேச்சு வார்த்தை வெற்றிகரமாக அமைந்ததாகவும் தமது கோரிக்கைகளை உடனடியாக பரிசீலனை செய்வதாகவும் ஜனாதிபதி கூறினார். அத்துடன் வட மாகாணத்தைக் கட்டுப்படுத்தும் நோக்கம் தமக்கு இல்லையென்றும் தெரிவித்தார் எனவும் குறிப்பிட்டிருந்தார்.

இதனோடு தொடர்பாக, கூட்டமைப்பின் கரைச்சிப் பிரதேச சபை, சிறைகளிலுள்ள அரசியல் தமிழ்க் கைதிகளின் விடுதலை குறித்து, நாட்டின் தலைவர் என்ற வகையில் மகிந்த ராஜபக்ஷவுக்குத் தங்கள் கோரிக்கையை எழுத்துமூலம் வைத்திருப்பதையும் குறிப்பிட்டுச் சொல்லலாம்.

தமிழ்த் தேசியக் கூட்டமைப்பின் ஒரு பிரிவினர், இணக்க அரசியலின் அவசியத்தைப் புரிந்துகொண்டு, இன்றைய சூழலின் யதார்த்தத்தை உணர்ந்தவர்களாக மாறிவருவதை இது காட்டுகிறது. இந்தப் பிரிவினரை, உடனடியான தேர்தல்களின் வெற்றிக்காக உணர்ச்சிகர மலினை அரசியலில் மக்களைத் திகைப்பிவைத்திருக்க விரும்பும் தீவிரவாதத் தமிழ்த் தேசிய நடிகர்கள் எதிர்ப்பார்கள்.

கூட்டமைப்பின் உள்ளேயே, தனிநாட்டுக் கனவிலுள்ள புலம் பெயர் சக்திகளின் தாளத்திற்கு ஆடுவதன் மூலம், மக்களுக்காக எதையும் செய்யாமல் சும்மா வசனவீரத்தைக் காட்டியே தேர்தல்களை வெல்லும் சுவையற்ற சிந்தனை, சரேஷ் பிரேமச்சந்திரன், சரவணபவன் வகையறாக்களின் “அரசு எதிர்ப்பு வீரச் சவால் முழக்கங்களின்” முன்னால் வெகுவாக இவர்கள் அல்லாட வேண்டியிருக்கும்.

வெறும் வீரப்பேச்சுக்கள் மூலம் மக்களை உணர்ச்சிவசப்படுத்தி, “எதிர்ப்பைக் காட்ட ஒற்றுமை” என்று வாக்குகளை அள்ளிப் பழக்கப்பட்டவர்கள், யதார்த்தத்தை உணர்ந்து பேசுவார்களா ஒருபோதும் சகித்துக்கொள்ள மாட்டார்கள்.

“சர்வதேசம் பெரியதொரு தீர்வை நமக்கு எடுத்துத் தரவிருக்கிறது; அதை இவர்கள் அரசுடன் இணக்கமென்று பேசிக் கெடுத்து விடப் பார்க்கிறார்கள்” என்று சொல்லி, அவர்கள் வசமுள்ள ஆயுதமான, தமிழ்த்துரோகக் குண்டைத் தூக்கிப்போடுவார்கள்.

மகிந்தவின் பிடியிலிருந்தும் அல்ல இவர்களின் பிடியிலிருந்தே தமிழ்மக்களைக் காப்பாற்ற சிவியும் சித்தார்த்தனும் இன்னும் வெகுதூரம் கரடான பாதையில் பயணிக்க வேண்டியிருக்கும்.

- ஆசிரியர்.

அரசாங்கத்தை வீழ்த்துவதே கூட்டமைப்பின் இலக்கு

தேசப்பற்றுள்ள தேசிய இயக்கம்

(கொழும்பு)
எதிர்காலத்தில் அரசாங்கத்தை வீழ்த்துவதே சம்பந்தனின் இலக்கு. சர்வதேசம் அரசாங்கத்திற்கு அழுத்தங்களை கொடுப்பதற்கு தமிழ்த் தேசியக் கூட்டமைப்பே காரணம் என தேசப்பற்றுள்ள தேசிய இயக்கம் தெரிவித்துள்ளது.

எதிர்வரும் ஜனாதிபதித் தேர்தலில் தமிழ்த் தேசியக் கூட்டமைப்பு அதன் ஆதரவினை ஐக்கிய தேசியக் கட்சிக்கே வழங்கும். மகிந்த ராஜபக்ஷ அரசாங்கத்தை விரட்டுவதே இவர்களின் குறிக்கோள் எனவும் அவ் இயக்கம் தெரிவித்துள்ளது.

இது தொடர்பாக தேசப்பற்றுள்ள தேசிய இயக்கத்தின் தலைவர் குணதாச அமரசேகர தெரிவிக்கையில்,

தமிழ்த் தேசியக் கூட்டமைப்பின் தலைவர் இரா.சம்பந்தன் இந்தியாவிற்கு செல்வதற்கான காரணமென்ன? இலங்கை அரசாங்கத்தை வீழ்த்தி தமிழ்த் தேசியக் கூட்டமைப்பின் தீவிரவாதக் கொள்கையினை மீண்டுமொரு முறை இலங்கையில் பரப்புவதே சம்பந்தனின் இலக்கு.

இதனை விரைவில் செயற்படுத்தவே சம்பந்தன் சர்வதேச விஜயங்களையும் சர்வதேச தலைவர்களுடனான சந்திப்புகளையும் மேற்கொண்டு வருகின்றார்.

ஐக்கிய நாடுகளின் மனித உரிமைகள் ஆணைக்குழுவும் ஏனைய சர்வதேச நாடுகளும் இலங்கையுடன் பகைத்துக் கொண்டமைக்கும் இன்று சர்வதேச அழுத்தம் இலங்கை மீது காணப்படுவதற்கும் தமிழ்த் தேசியக் கூட்டமைப்பு பிரதான காரணமாகும்.

அவர்களின் பழி வாங்கும் நோக்கமே சிங்கள அரசாங்கத்தை ஆட்டிப் படைக்கின்றது.

மேலும் ஜனாதிபதி மகிந்த ராஜபக்ஷ அரசாங்கத்தை வீழ்த்தி ஆட்சியை பிடிப்பதே ஐக்கிய தேசியக் கட்சிக்கும் தமிழ்த் தேசியக் கூட்டமைப்பிற்கும் உள்ள குறிக்கோள்களாகும்.

எதிர்வரும் ஜனாதிபதித் தேர்தலில் தமிழ்த் தேசியக் கூட்டமைப்பு ஐக்கிய தேசியக் கட்சிக்கு முழு ஆதரவின்மீதும் வழங்கும் என்பதில் எவ்வித சந்தேகமும் இல்லை. ஜனாதிபதி மகிந்த ராஜபக்ஷ ஆட்சியினை கவிழ்த்து சர்வதேச தலையீடுகளை இலங்கைக்குள் கொண்டு வந்து இந்த நாட்டை சீரழிக்கவே இவர்கள் முயற்சிக்கின்றனர். இதற்கான தீர்வினை ஜனாதிபதி மகிந்த ராஜபக்ஷ உடனடியாக பெற்றுக்கொள்ள வேண்டும். நாட்டையும் பௌத்த சிங்கள மக்களையும் பாதுகாக்க வேண்டும் எனவும் அவர் தெரிவித்தார்.

சூதாட்ட விடுதியின்

உரிமையாளருக்கு பிணை

வருமான வரி திணைக்களத்தில் பதிவு செய்யாமல், கொழும்பு யூனியன் பிளேஸில் சூதாட்ட விடுதியை நடத்தியதாகக் கூறப்படும் அதன் உரிமையாளரான வஜிரா நெத்தி குமாரவை ஒரு இலட்சம் ரூபா பெறுமதியான இரண்டு சரீர்ப் பிணைகளில் விடுவித்த கோழம்பு கோட்டை நீதவான் திலின கமகே, எதிர்வரும் 13 ஆம் திகதி நீதிமன்றத்தில் ஆஜராகுமாறும் அவருக்கு உத்தரவிட்டார்.

உரிமையாளர் சார்பில் ஆஜரான சட்டத்தரணி, பிரேரணையூடாகவே பிணைக் கோரிக்கையை விடுத்தார்.

அவர் நடத்திச் சென்ற ரெஜினோ என்ற பெயர் கொண்ட சீட்டாட்டம் தடைசெய்யப்பட்ட விளையாட்டு அல்ல என்றும், அது சட்டவிரோதமானது அல்ல என்றும் அவருக்காக நீதிமன்றத்தில் ஆஜராகியிருந்த ஜனாதிபதி சட்டத்தரணி காலிங்க இந்திரதிஸஸ் நீதிமன்றத்தில் தெரிவித்தார்.

வாகன வி.ஐ.பி. முத்திரைகளை அகற்றுவதற்கு நடவடிக்கை

விசேட பிரமுகர் (வி.ஐ.பி) மற்றும் அதி விசேட பிரமுகர்கள் (வி.வி.ஐ.பி) என வாகனங்களின் முன்பக்க கண்ணாடியில் ஒட்டப்பட்டிருக்கும் ஸ்ரிக் கர்களை உடனடியாக அகற்ற நடவடிக்கை எடுக்குமாறு போக்குவரத்து பிரிவு பிரதி பொலிஸ் மா அதிபர் அமரசிறி சேனாரத்ன, நாட்டிலுள்ள அனைத்து பொலிஸ் நிலையங்களுக்கும் அறிவித்துள்ளார்.

வி.ஐ.பி மற்றும் வி.வி.ஐ.பி என்று ஸ்ரிக் ஒட்டப்பட்டுள்ள வாகனங்கள் மூலம் போதைப் பொருள் கடத்தல் உள்ளிட்ட குற்றச் செயல்கள் மேற்கொள்ளப்பட்டு வருவதாக கிடைத்துள்ள முறைப்பாடுகளை அடுத்தே இந்த நடவடிக்கை எடுக்கப்பட்டுள்ளதாக பொலிஸ் தலைமையகம் தெரிவித்தது.

வி.ஐ.பி மற்றும் வி.வி.ஐ.பி என்று அடையாளப்படுத்திக் கொண்டு வாகனங்கள் பயணிக்க முடியாது. இது மோட்டார் வாகனச் சட்டத்துக்கு முரணானது. இவ்வாறு பயணிப்பவர்களுக்கு எதிராக மோட்டார் வாகனச் சட்டத்தின் கீழ் நடவடிக்கை எடுக்கப்படும் என்றும் பொலிஸ் தலைமையகம் சுட்டிக்காட்டியது.

பாரதலக்ஸ்மன் கொலை வழக்கின்

முதலாவது பிரதிவாதியை கைது செய்ய உத்தரவு

(கொழும்பு)
பாரத லக்ஸ்மன் பிரேம சந்திர கொலை வழக்கின் முதலாவது பிரதிவாதியை கைது செய்து நீதிமன்றத்தில் ஆஜர்படுத்துமாறு கொழும்பு நீதவான் நீதிமன்றம் இன்று பிடியாணை பிறப்பித்துள்ளது.

இந்த வழக்கு பெப்ரவரி மாதம் ஆறாம் திகதி வரை ஒத்திவைக்கப்பட்டுள்ளது.

இதேவேளை, சாரதி மற்றும் அவருக்கு அருகில் முன் ஆசனத்தில் அமர்ந்திருப்பவர் தெரியாத வகையில் வாகனத்தின் கண்ணாடிகள் நிறமூட்டப்பட்டிருந்தாலும் அதற்கு எதிராக நடவடிக்கை எடுக்கப்படும் என்றும் தெரிவிக்கப்பட்டுள்ளது.

இன்று நடைபெற்ற வழக்கு விசாரணையில் முதலாவது பிரதிவாதி ஆஜராகியிருக்கவில்லை.

வழக்கின் மூன்றாவது பிரதிவாதி சுகயீனமுற்றுள்ளதால் இன்று நீதிமன்றத்தில் ஆஜராகவில்லை என பிரதிவாதிகள் தரப்பு சட்டத்தரணிகள் குறிப்பிட்டுள்ளனர்.

பாரத லக்ஸ்மன் பிரேம சந்திர கொலை வழக்கின் 11 ஆவது பிரதிவாதியான நாடாளுமன்ற உறுப்பினர் துயிந்த சில்வா நாடாளுமன்றத்தில் இன்று ஆஜரானார்.

விண்வெளிக்கு செல்லத்தக்க சிறப்பான இடம் இலங்கை

நாசா நிறுவனம் தெரிவிப்பு

(கொழும்பு)
எதிர்காலச் செயற்பாடுகளில் குறைந்த எரிபொருள் பாவனையுடன் விண்வெளிக்குச் செல்லத்தக்க சிறப்பானதோர் இடம் இலங்கைதான் என நாசா நிறுவனம் தெரிவித்துள்ளது.

மொன்றை அமைப்பதற்கு பெரிதும் பொருத்தமானது.

இலங்கைத் தீவாக இருப்பது அதற்கான சிறப்பான காரணங்களில் ஒன்றாகும். அதுமட்டுமன்றி சுற்றாடல் மற்றும் இந்த நாட்டின் அமைப்புப் போன்றவை விண்வெளி ரொக்கட் களின் மைய

புயல்கள், சமூல் காற்றுக்கள் இல்லாதிருப்பதும் எப்போதும் தெளிவான வான் பரப்பொன்றைக் கொண்டிருப்பதும் விண்வெளி ரொக்கட் ஒன்றை விண்ணுக்கு ஏவும் போது எதிர் பாராத விதமாக வெடிப்பு ஏதும் நிகழுமானால் கடலில் விழும் நிலை காணப்படுவதால் இலங்கையின் அமைவிடம் பெரிதும் பாதுகாப்பானது என்றும் நாசா அதிகாரிகள் தெரிவிக்கின்றனர்.

வடக்கிலுள்ள இளைஞர்கள் யுத்தத்துக்கு பின்னான காலத்தில், குறிப்பிடத்தக்கதான கல்வி சாதனைகளின் வடிவத்தில் சந்தேகமில்லாமல் அமோகமான அறுவடையை சம்பாதித்து வருகிறார்கள். சம்பத்தில் நடைபெற்ற க.பொ.த உயர்தரப் பரீட்சையில் வடமாகாணத்திலிருந்து மிகவும் உயர்ந்த விகிதத்திலான வெற்றிப் பெறுபெறுகள் கிட்டியிருப்பதிலிருந்தே இது நன்கு அறியக்கூடியதாக உள்ளது. இலங்கை பாதுகாப்பு படைகளால் இராணுவ ரீதியாக எல்.ரீ.ஈ யினை அழித்துநிலையான சட்டம் ஒழுங்கை சாத்தியமாக்க நடவடிக்கை மேற்கொண்டதே இதற்கான காரணம் என்பதை தெளிவாக வலியுறுத்திக் கூறலாம்.

ஆனால் வடபகுதி இளைஞர்கள் எப்போதுமே கல்விப் பெறுபெறுகளில் அதி விசேட கௌரவத்தை பெற்று வந்துள்ளார்கள் என்பதை இந்த இடத்தில் நினைவுகூருவது பொருத்தம். கடந்த சில வருடங்களில் இருந்த களநிலைமைகள் கல்விச் செயற்பாடுகளுக்கு குந்தகம் ஏற்படுத்தாமல் இருந்திருக்குமானால், அவர்கள் இன்னமும் பாராட்டத்தக்கபெறுபெறுகளை அள்ளிச் செல்வதற்கு சாத்தியம் உண்டாகியிருக்கும். அண்மையில் நடந்த உயர்தரப் பரீட்சையின் பெறுபெறுகளின்படி வடமாகாணத்தை வெற்றிப்படிக்களில் முன்னணியில் இட்டுச் சென்ற தற்கால காரணங்களை மதிப்பீடு செய்யும்போது இந்த உண்மைகளை மனதில் கொள்ளவேண்டும்.

சம்பகாலம்வரை வடக்கு மற்றும் கிழக்கில் நிலவிய மிகவும் கொந்தளிப்பான சட்டம்

டும், ஆனால் வடக்கில் தற்போதுள்ள பாதுகாப்பு படைகளின் இருப்பை இப்போதிருந்தே பிடிப்படியாக குறைக்கவேண்டும் என்று எடுத்துள்ள நிலைப்பாட்டுடன் இது சற்றும் பெருந்தவில்லை. உதாரணமாக வழமை நிலையை ஏற்படுத்திய விகிதாசாரத்துக்கு ஏற்ப துருப்புகளின் பிரசன்னம் குறைக்கப்படவேண்டும் என்கிற கருத்து அதிகாரிகளின் மனதில் இருக்கவேண்டும். சிறந்தகொள்கையாக சட்டம் மற்றும் ஒழுங்கு செயற்பாடுகள் முற்றாக பொலிஸார் வசம் திருப்பப்பட வேண்டும், மற்றும் அப்படியான ஒரு நிலைமை முற்றான இயல்பு நிலையை ஒத்ததாக இருக்கும். அதாவது வடக்கில் நிலைமை முற்றாக வழமைக்குத் திரும்பிவிட்டது என்று யாரும் கூறமுடியாது.

வடக்கில் உயர்தரப் பரீட்சையின் பெறுபெறுகளும் அதற்காக நன்றி செலுத்த வேண்டிய காரணிகளும்



நன்றியினை எதிர்பார்ப்பது தங்கள் கடமையினை இழிவுபடுத்தியதுக்கு ஒப்பாகும். எனினும் அநேகமான சட்டத்தை நிலைநாட்டும் அலுவலர்கள் வடக்கு - கிழக்கில் இடம்பெற்ற ஆயுதமோதல்களின்போது தன்னலம் கருதாது துணிவுடன் கடமையாற்றினார்கள். எண்ணிக்கையிலடங்கா தொகையினரான இந்த வீரர்கள் இந்த மக்களுக்காக தங்கள் இன்னுயிரை ஈந்துள்ளார்கள்.

கடந்த சில வருடங்களாக வடபகுதியில் சட்டம் மற்றும் ஒழுங்கு நிலைகளை கையாண்டவர்கள் காரணமாக கல்விச் செயற்பாடுகளை இடையூறின்றி முன்னெடுக்க முடிந்ததுக்காக, அவர்களை பாராட்டுவதற்குப் பதில் நன்றி உடையவர்களாக இருக்கவேண்டும் என்பதை எடுத்துக் காட்டுவதற்காக இந்த அவதானிப்புகளை சொல்ல வேண்டியது அவசியம்.

எனினும், வடக்கிற்கு தாங்கள் நிவாரணம் தேடித்தந்ததாக கூறி மிதமிஞ்சிய பெருமையடித்துக் கொள்ளும் அரசாங்கப் பகுதியினருக்கும் ஒன்று சொல்ல வேண்டும். இந்த நாட்டு மக்கள் எங்கு வாழ்ந்தாலும் இலங்கை அரசாங்கம் அவர்களுக்கு சேவை செய்ய கடமைப்பட்டிருக்கிறது. அரசாங்கங்கள் தேர்ந்தெடுக்கப்படுவது இதைச் செய்வதற்காகத்தான். அவைகள் சுயநலம் கருதாது பாரபட்சம் காட்டாது பொது மக்களுக்கு சேவை செய்யவேண்டும் என எதிர்பார்க்கப்படுகிறது. எங்கள் மத்தியில் மனச்சாட்சிக்கு கட்டுப்பட்ட அரசியல் தலைவர்கள் இருப்பார்களானால் அவர்களது சேவை பாராட்டப்படலாம். அதேசமயம், தங்கள் கடமைக்கு உட்பட்டு அவர்கள் செய்யும் செயல்களுக்கு எவராவது நன்றி உடையவர்களாக இருக்கவேண்டும் என்பதல்ல.

இலங்கையர்கள் அரசியல்வாதிகளை கௌரவிப்பதையும் அவர்களுக்கு உண்மையான மரியாதைச் சடங்குகள் நடத்துவதையும் நிறுத்துவார்களானால், எந்தக் காரணத்துக்காகவும் பொது மக்கள் தங்களுக்கு கடமைப்பட்டிருள்ளார்கள் என்பதை எதிர்பார்க்கக் கூடாது என்கிற எண்ணம் அந்த அரசியல்வாதிகளின் முன்னணியில் ஏறும். இலங்கை மக்களை பிடித்திருக்கும்

இலங்கை மக்களை பிடித்திருக்கும் ஒரு விடயம் என்னவென்றால், பொது அலுவல்களுக்காக தாங்கள் வாக்களித்து தெரிவு செய்தவர்களிடமிருந்து சரியான பொறுப்புக்கூறலை போதியளவு எதிர்பார்க்காததே. ஒருவேளை பாதி பிரபுத்துவ மனநிலை காரணமாக, பொதுமக்களால் மாவீரனாக வழிபாடு செய்யப்படும் அரசியல்வாதிகளில் ஒரு பிரிவினர், தாங்கள் மக்களின் சேவகர்கள், மற்றும் மக்களுக்கு சேவை செய்வதற்காக அதிக தூரம் பணியாற்றுவதற்கான ஆணையை பெற்றுள்ளவர்கள் என்பதை தொடர்ச்சியாக நினைவில் வைத்திருக்க மறந்துவிடுகிறார்கள்.

ஒரு விடயம் என்னவென்றால், பொது அலுவல்களுக்காக தாங்கள் வாக்களித்து தெரிவு செய்தவர்களிடமிருந்து சரியான பொறுப்புக்கூறலை போதியளவு எதிர்பார்க்காததே. ஒருவேளை பாதி பிரபுத்துவ மனநிலைகாரணமாக, பொதுமக்களால் மாவீரனாக வழிபாடு செய்யப்படும் அரசியல்வாதிகளில் ஒரு பிரிவினர், தாங்கள் மக்களின் சேவகர்கள், மற்றும் மக்களுக்கு சேவை செய்வதற்காக அதிக தூரம் பணியாற்றுவதற்கான ஆணையை பெற்றுள்ளவர்கள் என்பதை தொடர்ச்சியாக நினைவில் வைத்திருக்க மறந்துவிடுகிறார்கள்.

அரசியல்வாதிகள் தங்கள் கடமைகளை தாங்கள் எவ்வளவு திறமையாக நிறைவேற்றுகிறோம் என்பதை அடிப்படையாகக் கொண்டு ஒவ்வொருவரும் தங்களை சீர்தூக்கிப் பார்த்துக்கொள்ள வேண்டும், மற்றும் அவர்களின் வெற்றியோ அல்லது தோல்வியோ தனியாக இந்த அடித்தளத்தினைக் கொண்டு மட்டுமே பார்க்கப்பட வேண்டும். அவர்கள் வெறுமே பொது அலுவல்களை செய்வதற்கான பதவியை வைத்திருக்கிறார்கள் என்கிற காரணத்துக்காக அவர்களில் எவரையும் வெறுமனே பாராட்டத்தக்க விதத்தில் பார்க்கக் கூடாது.

பொதுமக்களாகிய நாங்கள், பதவியை தாங்கி சேவையாற்ற வேண்டியவர்களுக்கும் மற்றும் உயர் கொள்கை வகுப்பாளர்களுக்கும் அடிமைச் சேவகம் செய்துவரும் தற்போதைய அரசியல் கலாசாரத்தில் சில மாற்றங்களை ஏற்படுத்தும் வகையில், எங்கள் மனச்சாட்சிப்படியும் மற்றும் எங்கள்நாளாந்த வாழ்க்கையில் அவர்களுக்கு குறைந்தளவு முக்கியத்துவமே வழங்கவேண்டும். இதை ஆரம்பிப்பதற்கு, முதற்கட்டமாக பொதுமக்களாகிய நாங்கள் நடத்தும் ஒவ்வொரு விழாவுக்கும் மற்றும் பொது நிகழ்ச்சிகளுக்கும், அரசியல்வாதிகள் மற்றும் உயர் அரச அதிகாரிகள் ஆகியோரை அழைப்பதிலிருந்து விலகியிருத்தல் வேண்டும். உதாரணத்துக்கு, திருமணங்களில் சாட்சிக் கையெழுத்துப்போட அவர்களை ஏன் கேட்க வேண்டும்? அவர்களுக்கு சிறிதும் தொடர்பற்ற பாடசாலை நிகழ்வுகளுக்கு அவர்கள் ஏன் அழைக்கப்பட வேண்டும்?

பொதுமக்களின் பக்கமிருந்து இந்த வகையான தேவையற்ற செயற்பாடுகள் மேற்கொள்ளப்படுகின்றன. இது அரசியல்வாதிகள் மற்றும் அவர்களைப் போன்றவர்களிடம் அடிமைச் சேவகம் செய்வதற்கு முன்சூட்டியே அழைப்பு விடுக்கும் அணுகுமுறையைப் போலுள்ளது.

நம்பிக்கை தரும் விதத்தில், சிவில் சமூகம் இந்தப் பிரச்சினைகளுக்கு நேரடியாக தீர்வு காண்பதுடன் தேவையான மாற்று நடவடிக்கைகளையும் மேற்கொள்ள வேண்டும். அதிகார துஷ்பிரயோகங்களுக்கு வளைந்து கொடுப்பவர்கள் தொடர்பாக தங்களுக்கு வழங்கப்பட்ட அதிகாரத்தை மக்கள் செயல்படுத்த வசதியான வகையில் ஒரு அரசியல் கலாசாரத்தை நாங்கள் உருவாக்க வேண்டியது அவசியம்.

தற்போது நிலவும் நிலையான சட்டம் மற்றும் ஒழுங்கு நிலைமை இல்லாமலிருந்தால், வடக்கில் இயங்கிவரும் பாடசாலைகளும் மற்றும் கல்வி நிறுவனங்களும் தொடர்ச்சியாக இயங்குவதற்கு பல்வேறு இடர்களை எதிர்கொள்ளவேண்டி இருந்திருக்கும், மற்றும் குறிப்பாக வடக்கிலுள்ள இரண்டாம் தரப் பாடசாலைகள் அடைந்திருக்கும் குறிப்பிடத்தக்க வெற்றி, மே 2009இற்கும் பிறகு வடமாகாண பொதுமக்களின் வாழ்வில் மிக உயர்ந்த அளவிலான இயல்புநிலை தோற்றுவிக்கப்பட்டிருக்கிறது என்பதற்கு கணிசமான ஆதாரமாகும்.

லிண்ட் ஒஸ்கர்ஸ் கட்டுரையிலிருந்து

ஒழுங்கு நிலைமைகள், வடக்கின் முதல்தர மற்றும் இரண்டாம் தர நிலையிலுள்ள மாணவர்கள் நீடித்த கல்விச் செயற்பாடுகளை தொடர்வதற்கு கடினமான நிலையை ஏற்படுத்தியிருந்தது. கடந்த சில வருடங்களாக இந்த நிலையை சீர்ப்படுத்துவதற்காக இந்தப் பிரதேசங்களில் பாதுகாப்பு நிலைமைகளை சிறப்பாக மேலாண்மை செய்த இலங்கை சட்ட ஒழுங்கு அதிகாரிகளுக்குத்தான் இதற்கான பாராட்டு சென்றடைய வேண்டும். தற்போது நிலவும் நிலையான சட்டம் மற்றும் ஒழுங்கு நிலைமை இல்லாமலிருந்தால், வடக்கில் இயங்கிவரும் பாடசாலைகளும் மற்றும் கல்வி நிறுவனங்களும் தொடர்ச்சியாக இயங்குவதற்கு பல்வேறு இடர்களை எதிர்கொள்ள வேண்டி இருந்திருக்கும், மற்றும் குறிப்பாக வடக்கிலுள்ள இரண்டாம் தரப் பாடசாலைகள் அடைந்திருக்கும் குறிப்பிடத்தக்க வெற்றி, மே 2009இற்கும் பிறகு வடமாகாண பொதுமக்களின் வாழ்வில் மிக உயர்ந்த அளவிலான இயல்புநிலை தோற்றுவிக்கப்பட்டிருக்கிறது என்பதற்கு கணிசமான ஆதாரமாகும். இந்த நிலைமைக்கு, பாதுகாப்பு படைகள் மற்றும் பொலிஸார் இலங்கையின் சட்டம் ஒழுங்கு நிலையைமேம்படுத்துவதற்கு ஆற்றிய பங்கினைப் பாராட்டியே ஆகவேண்டும்

இதன்படி இயல்பு நிலை மற்றும் இராணுவ பரவலாக்கம் என்பனவற்றுக்கு இடையே உள்ள கடினமான முரண்பாட்டினை இலங்கை அரசாங்கம் புரிந்துகொள்ள வேண்டும். இனிமேல் வடக்கில் பயங்கரவாதம் இல்லையென்றால், அரசாங்கம் இராணுவ பிரசன்னத்தின் அளவை மட்டுப்படுத்துவதுடன், வடக்கிலுள்ள பொதுமக்களின் வாழ்வுநிலையை எளிதாக்க தேவையானவற்றையும் செய்யவேண்டும்.

இதற்கிடையில், அரசாங்கமும் மற்றும் இலங்கை மக்களும் உள்நாட்டு சட்டம் மற்றும் ஒழுங்கு நிலைநாட்டுவதில், சட்டத்தை நிலைநாட்டும் அலுவலர்கள் ஆற்றியுள்ளபங்கினை பாராட்டவேண்டியதே சரியான செயல். ஒரு தார்பீக கண்ணோட்டத்தில் தங்களுக்கு வழங்கப்பட்ட கட்டளைகளின்படி இந்தப் பணிகளை நிறைவேற்றுவதற்கு கடமையுடைய, சட்டத்தை நிலைநாட்டும் அலுவலர்கள் மற்றும் அதனுடன் தொடர்பான பகுதிகளுடன் நன்றியுடன் இருக்கவேண்டும் என்று வடபகுதி மக்களிடம் எதிர்பார்க்கப்படுகிறது. சட்டத்தை நிலைநாட்டும் அலுவலர்களது பங்கினைப் பாராட்டும் அதேவேளை பொதுமக்களின் எந்த ஒரு பிரிவினரிடத்தும், ஒரு அதிகாரப் பிரிவினர் தங்களுக்கு வழங்கப்பட்ட பொறுப்புகளின்படி தாங்கள் நிறைவேற்ற வேண்டிய கடமைகளை செய்து முடித்ததுக்காக

பாதுகாப்பு ஒத்துழைப்பு குறித்து ஜோர்தானுடன் பேச்சுவார்த்தை



(கொழும்பு)

பாதுகாப்பு ஒத்துழைப்பு தொடர்பாக ஜனாதிபதி மகிந்த ராஜபக்ஷ ஜோர்தான் மன்னருடன் பேச்சுவார்த்தை நடத்தியுள்ளார்.

இரண்டு நாள் உத்தியோக பூர்வ விஜயமொன்றை மேற்கொண்டு ஜோர்தான் சென்றுள்ள ஜனாதிபதி மகிந்த ராஜபக்ஷ நேற்றுமுன்தினம் மாலை ஹசே மயிட் மாளிகையில் அந்நாட்டு மன்னர் இரண்டாம் அப்துல்லா இபின் அல்ஹசைனைச் சந்தித்தார்.

இந்த உத்தியோகபூர்வ சந்திப்பின்போது ஜனாதிபதியை வரவேற்ற மன்னர் 'ஹசைன் இருநாட்டை தொடர்புபடுத்தக் கூடிய பல்வேறு துறைகள் தொடர்பாக கலந்துரையாடினார்.

பாதுகாப்பு தொடர்பான ஒத்துழைப்பு மற்றும் 2007 ஆம் ஆண்டு கையெழுத்திடப்பட்ட வர்த்தக மற்றும் பொருளாதார ஒப்பந்தத்தின் பின்னர் உருவாக்கப்பட்ட ஒருங்கமைப்பு குழு

தொடர்பாக இச்சந்திப்பின் போது விசேட கவனம் செலுத்தப்பட்டது.

இலங்கையிடமிருந்து ஜோர்தான் இறக்குமதி செய்யும் தேயிலையின் இறக்குமதி வரிச் சலுகை தொடர்பாக கவனத்தில் கொள்ளுமாறு மன்னரிடம் ஜனாதிபதி வேண்டுகோள் விடுத்தார்.

மாவட்டங்களை பிரதிபலிக்கும்

10 ரூபா நாணயக்குற்றிகள்

(கொழும்பு)

இலங்கையின் சகல மாவட்டங்களையும் பிரதிநிதித்துவம் செய்யும் வகையில் பத்து ரூபா நாணயக்குற்றிகள் அறிமுகம் செய்யப்படவுள்ளன.

ஒவ்வொரு மாவட்டத்திற்கும் உரித்தான தொல்பொருள், கலா

தற்போது ஜோர்தானுக்கு அதிகளவில் தேயிலை ஏற்றுமதி செய்யும் நாடு இலங்கையாகும். இலங்கை ஜோர்தானுக்கு ஏற்றுமதி செய்யும் உற்பத்திப் பொருட்களின் முழுமையான பெறுமதியில் 80 சதவீதம் தேயிலையிலேயே பெறப்படுகிறது.

இலங்கையிடமிருந்து இறக்குமதி செய்யும் தேயிலையை ஈராக் மற்றும் இஸ்ரேல் ஆகிய நாடுகளுக்கு ஜோர்தான் மீள் ஏற்றுமதி செய்கின்றமை குறிப்பிடத்தக்கது.

இச்சந்திப்பின் போது வெளிவிவகார அமைச்சர் ஜி.எல்.பீரிஸ் - வெளிவிவகார அமைச்சின் மேற்பார்வை நாடாளுமன்ற உறுப்பினர் சஜின் த வாஸ் குணவர்தன மற்றும் நாடாளுமன்ற உறுப்பினர்கள் கமலா ரணதுங்க, ரொஷான் ரணசிங்க, ஜோன் அமரதுங்க ஜனாதிபதி செயலாளர் லலித் வீரதுங்க- மற்றும் ஜோர்தானுக்கான இலங்கைத் தூதர் காமினி ராஜபக்ஷ ஆகியோரும் கலந்துகொண்டனர்.

துமிந்த சில்வாவை திருமணம் செய்ய எனது நாயக்கூட அனுமதிக்கமாட்டேன்



(கொழும்பு)

எனது நாயக்கூட நாடாளுமன்ற உறுப்பினர் துமிந்த சில்வாவை திருமணம் செய்ய அனுமதிக்கமாட்டேன் என முன்னாள் நாடாளுமன்ற உறுப்பினர் அமர் பாரத லக்ஸ்மன் பிரேமசந்திரவின் புதல்வி ஹிருனிகா பிரேமசந்திர தெரிவித்துள்ளார்.

துமிந்த பற்றிய உணர்வுகளை பகிரங்கமாக சொல்வதே அருவருப்பானது அதனை மக்கள் நன்கு அறிவார்கள்.

ஹிருனிகா

கனவில் கூட துமிந்தவுடன் எந்தவிதமான உறவுகளைப் பேணவும் விரும்பியதில்லை.

மாகாணசபைத் தேர்தலில் போட்டியிடுவது குறித்து இன்னமும் தீர்மானிக்கவில்லை.

அரசாங்கத்திற்கு எதிராக செயற்படவில்லை மாறாக அரசாங்கத்தில் அங்கம் வகிக்கும் ஒருவருக்கு எதிராக குரல் கொடுக்கின்றேன்.

எவ்வாறெனினும் தேவை ஏற்பட்டால் அரசாங்கத்திற்கு எதிராக குரல் கொடுக்கவும் தயங்கப் போவதில்லை. எதிர்க்கட்சித் தலைவர் ரணில் விக்கிரமசிங்கவை சந்தித்து அரசியல் பேசவில்லை. எதிர்கால கல்வி நடவடிக்கைகள் குறித்து பேசியதாகவும் அவர் மேலும் தெரிவித்துள்ளார்.

தாழ்முகக் அனர்த்தத்தை எதிர்கொள்ள முப்படைகள்

(கொழும்பு)

தாழ்முகக் தாக்கத்தினால் அனர்த்த நிலைமை ஏற்படும் பட்சத்தில், அதனை எதிர்கொள்வதற்காக முப்படையினர் தயார் நிலையில் வைக்கப்பட்டுள்ளனர்.

அவசர நிலை ஏற்பட்டால் மக்களுக்குத் தேவையான நிவாரணங்களை வழங்கும் வகையில், படையினர் தயார்படுத்தப்பட்டுள்ளதாக இராணுவப் பேச்சாளர் பிரிகேடியர் ருவான் வணிகசூரிய தெரிவித்துள்ளார்.

வடக்கு மற்றும் வடகிழக்கு பகுதிகளில் தற்போதைய வானிலை குறித்து கவனம் செலுத்தி, இடர் முகாமைத்துவ அதிகாரிகளுக்கு ஒத்துழைப்பை



வழங்க இராணுவம் முன்வந்துள்ளது.

கரையோரப் பகுதிகளில் மக்கள் பாதிக்கப்பட்டால் அவர்களுக்கு கான நிவாரணங்களை இராணுவத்தினர் வழங்குவார்கள்.

அதேபோன்று விமானப் படையினர் மற்றும் கடற்படையினர் அவசரநிலையை எதிர்கொள்வதற்குத் தயார்நிலையில் உள்ளதாக அவர் மேலும் தெரிவித்துள்ளார்.

தேக அப்பியாச வேலைத்திட்டம்

அனைத்து பாடசாலைகளிலும் அமுல்

(கொழும்பு)

நாடு முழுவதும் அனைத்துப் பாடசாலைகளிலும் நேற்று முதல் தேக அப்பியாச வேலைத்திட்டம் ஆரம்பிக்கப்பட்டுள்ளது.

இதற்கிணங்க பாடசாலை நாட்களில் தினந்தோறும் 10 நிமிடங்கள் நடைமுறைப்படுத்தப்படவுள்ள இந்த வேலைத்திட்டத்தில் அனைத்து மாணவர்களும் பங்களிப்பு கட்டாயமாக்கப்பட்டுள்ளதென கல்விபுற அமைச்சர் பந்துல குணவர்த்தன தெரிவித்துள்ளார்.

இது தொடர்பிலான சுற்றறிக்கை அனைத்துப் பாடசாலைகளிலும் அதிபர்களுக்கு அனுப்பி

வைக்கப்பட்டுள்ளன.

பாடசாலை மாணவர்கள் ஏதாவதொரு விளையாட்டில் பங்கேற்கவேண்டியது, அமைச்சரவையினால் கட்டாயமாக்கப்பட்டுள்ள நிலையில் இலவசக் கல்வி பெறும் ஒவ்வொரு மாணவரும் காலையில் உடற்பயிற்சி பெறவேண்டியது அவசியமாகும்.

ஆரோக்கியமான உடல் மற்றும் உள வளம் கொண்ட பரம்பரையினரை உருவாக்குவதே மகிந்த சிந்தனையின் நோக்கம் என்பதன் காரணமாகவே பாடசாலை மாணவர்களுக்கு தேக அப்பியாசம் கட்டாயமாக்கப்பட்டுள்ளது.

தெற்காசியாவில் பன்முகத்தன்மை சவால் கொழும்பில் இன்று ஆய்வரங்கு

(கொழும்பு)

தெற்காசியாவில் பன்முகத்தன்மையின் சவால்கள் எனும் தலைப்பில் உள்நாட்டு மற்றும் சர்வதேச ஆய்வாளர்கள் கலந்து கொள்ளும் விசேட கருத்தரங்கு ஒன்று இன்று செவ்வாய்க்கிழமை கொழும்பு பண்டார நாயக்க ரூபகார்த்த சர்வதேச மாநாட்டு மண்டபத்தில் நடைபெறவுள்ளது.

தெற்காசிய கொள்கை மற்றும் ஆய்வு நிறுவனத்தினால் ஏற்பாடு செய்யப்பட்டுள்ள இந்த நிகழ்வு முன்னாள் ஜனாதிபதி சந்திரிகா பண்டார நாயக்க குமாரதுங்கவின்

தலைமையில் நடைபெறவுள்ளது.

அத்துடன் இந்தக் கருத்தரங்கில் பேராசிரியர் ராதிகா குமாரசுவாமி, இந்தியாவின், பேராசிரியர் ரஜீவ் பார்கவா பிரான்ஸ் நாட்டின் கலாநிதி கிறிஸ்-டோபி ஜெப்ரீலோட் பாகிஸ்தானின் அஸ்மா ஜஹாங்கீர் ஆகியோர் உரையாற்றவுள்ளனர்.

அமைதியான ஒத்திணங்கிய வாழ்வு, மத சகிப்புத்தன்மை பன்மை சமூகங்கள் போன்ற தலைப்புக்களில் உரை நிகழ்த்தப்படவுள்ளன.

மதங்களுக்கிடையில் பிணக்

குளை உருவாக்கும் செயற்பாடுகளை எவ்வாறு தவிர்ப்பது என்பது தொடர்பாக கருத்தரங்கில் விரிவாக ஆராயப்படும்.

கருத்தரங்கில் பங்குபற்ற ஆர்வமுள்ளவர்கள் 0112576666 மற்றும் 0112576555 என்ற தொலைபேசி இலக்கங்களின் ஊடாகத் தொடர்பு கொண்டு பதில்களை மேற்கொள்ள முடியும்.

அத்துடன் info@thesapri.org என்ற மின்னஞ்சல் ஊடாகவும் பதிவுகளை மேற்கொள்ள முடியும் என்று அறிவிக்கப்பட்டுள்ளது.

கசிந்தது சமையல் எரிவாயு; தீப்பற்றி எரிந்தது உணவு விருதி

சமையல் எரிவாயு கசிந்ததில் உணவு விடுதி தீப்பற்றி எரிந்து எட்டு இலட்சம் ரூபா பெறுமதியான பொருட்கள் நாசமாகியுள்ளன.

இச்சம்பவம் நேற்று முன்தினம் காலை 8.45 மணியளவில் நீர் கொழும்பு சிலாபம் பிரதான வீதியில் இடம்பெற்றது.

சம்பவத்தை அடுத்து நீர் கொழும்பு மாநகர சபையின் தீ அணைப்பு படைப்பிரிவினர்

சம்பவ இடத்துக்கு வந்து தீயை அணைத்தனர்.

புதிதாக திறக்கப்பட்ட சென்வில் புட் ரெஸ்ட்ரூரன்ட் என்ற உணவு விடுதியின் சமையலறைப் பகுதியிலேயே தீ விபத்து இடம்பெற்றது.

காஸ் சிலிண்டரின் குழாயில் ஏற்பட்ட எரிவாயு கசிவின் காரணமாக எரிந்து கொண்டிருந்த அடுப்பின் மூலம் தீ பரவியதாக விடுதியின் உரிமையாளரும்

ஊழியர்களும் தெரிவித்தனர்.

தியின் காரணமாக சமையலறையிலிருந்து உணவுப் பொருட்கள், சமைத்த உணவுகள், குளிர்சாதனப் பெட்டிகள், காற்றாடிகள், மேசைகள், சமையலறை உபகரணங்கள் என்பன எரிந்து நாசமாகியுள்ளன.

எட்டு இலட்சம் ரூபா பெறுமதியான சேதம் ஏற்பட்டுள்ளதாக உணவு விடுதியின் உரிமையாளர் தெரிவித்தார்.

119 அமைச்சர் தொலைபேசி இலக்கத்தை துஷ்பிரயோகம் செய்தால் நடவடிக்கை

(கொழும்பு)

119 என்ற அவசர தொலைபேசி இலக்கம் அவசர சந்தர்ப்பங்களின் போது பாதுகாப்புத் தரப்பினரை தொடர்பு கொள்வதற்கே அறிமுகப்படுத்தப்பட்டது. இவ்விலக்கத்தை உரிய முறையில் பயன்படுத்தாது அதனைத் துஷ்பிரயோகம் செய்பவர்களுக்கு எதிராக கடுமையான நடவடிக்கை மேற்கொள்ளப்படும் என பொலிஸ் ஊடகப் பேச்சாளரும், சிரேஷ்ட பொலிஸ் அத்தியட்சகருமான அஜித் ரோஹண தெரிவித்துள்ளார்.

போலியான முறைப்பாடுகள் செய்யப்பட்டுள்ளன. 119 தொலைபேசி இலக்கத்தைப் பயன்படுத்தி அதனைத் துஷ்பிரயோகம் செய்பவருக்கு எதிராக கடுமையான நடவடிக்கை எடுக்கப்படும். போலியான தகவல்களை வழங்கி ஏனையோரை சிரமத்திற்கு உட்படுத்த முற்படுவதாக இருந்தால் நாட்டின் சட்டத்திற்கேற்ப கடுமிய சிறைத் தண்டனைக்குரிய குற்றம் என்பதுடன் அத்துடன் அபராதமும் விதிக்கப்படும்.

எந்தவொரு சந்தர்ப்பத்திலும் போலியான தகவல்களை வழங்க வேண்டாம் என்றும் 119 இலக்கத்தை தனிப்பட்ட குரோதங்களை நிறைவேற்ற பயன்படுத்த வேண்டாம் என்றும் அதனை உண்மையான தகவல்களை வழங்கவும், அவசர நிலைமைகளுக்கு பயன்படுத்துமாறும் கேட்டுக்கொள்கின்றேன் என அவர் மேலும் தெரிவித்துள்ளார்.



இலங்கை வங்கியின் காரைநகர் கிளையின் புத்தாண்டு விழாவும் தரம் 5 புலமைப்பரிசில் பரிட்சையில் சித்தியடைந்த மாணவர்களை கௌரவிக்கும் நிகழ்வும் அண்மையில் வங்கியில் இடம்பெற்றது. இந்நிகழ்வில் உத்தியோகத்தர் உரையாற்றுவதையும், முகாமையாளர் மாணவர்களுக்கு பரிட்சில் வழங்குவதையும், நிகழ்வில் கலந்து கொண்டவர்களின் ஒரு பகுதியினையும் காணலாம். (50)

அங்காடி வியாபாரிகளின் நலன்மக்காக

கடைத்தொகுதியை மேல்தளத்தில் அமைக்கவும்

நெல்லியடி வர்த்தகர்கள் கோரிக்கை

(நெல்லியடி)
வடமராட்சி தெற்கு மேற்கு பிரதேச சபையின் கீழ் உள்ள நெல்லியடி பொதுச் சந்தையில் அமையவிருக்கும் புதிய சந்தை கட்டடமும் கடைத்தொகுதியும் வியாபார நடவடிக்கைக்கு பெரிதும் பயனுள்ளதாக அமைகின்ற போதிலும் நெருக்கடி நிலை நிவர்த்தி செய்யப்படவேண்டும் என வர்த்தகர்கள் கோரிக்கை விடுத்துள்ளனர்.

சந்தை கடைத்தொகுதி அமைக்கப்படுமிடத்து சைக்கிள் பாதுகாப்பு நிலையம் வரும் போது சந்தைப் பகுதி முழுவதுமாக பயன்படுத்தப்படும். இதனால் நடைபாதை வியாபாரிகள் மற்றும் அங்காடி வியாபாரிகளுக்கு வியாபாரம் செய்வதற்கு இடவசதியில்லாமல் அவர்களது வியாபாரம் பாதிக்கப்படும் என வர்த்தகர்கள் கட்டிக்காட்டுகின்றனர்.

இவற்றை நிவர்த்தி செய்வதற்கு அமையவிருக்கும் புதிய சந்தைக் கட்டடத்தை மாடியாக அமைத்தால் மேல்தளத்தில் பிரதேச மக்களின் பல தேவைகளைப் பூர்த்தி செய்ய முடியும்.

குறிப்பாக சகல நடைபாதை வியாபாரிகளுக்கும் இடம் கொடுக்க முடியும். பிரதான வீதிப்பக்கம் மேல்தளத்திற்கான பாதை அமைத்து கட்டப்படுமாயின் மிகவும் பயன்பாடுமிக்கதாக அமையும். தென்பகுதி வியாபாரிகளுக்கு இடம் கொடுக்க முடியும்.

இதனால் விசேட காலங்களில் சனநெரிசலை பிரதான வீதியில் தடுக்க முடியும். எதிர்கால இடப் பிரச்சினையும், நெல்லியடிப் பகுதியில் காணி விலை பரப்பு 50 - 60 இலட்சம் வரை உயர்ந்துள்ளதாலும் தையல் நிலையம் மற்றும் தொழில்நுட்பம் சார்ந்த வகுப்புகள் உட்பட பல வசதிகளையும் செய்து எதிர்காலத்தில் உதவும்.

நெல்லியடி பழைய சந்தையில் இருக்கும் நடைபாதைக் கடைகளையும் மேல்தளத்தில் கொடுப்பதால் அவ்விடம் சைக்கிள் மற்றும் வாகனங்கள் விடுவதற்கு கொடுப்பதன் மூலம் நகரின் வாகன தரிப்பிட வசதியும் நிவர்த்திசெய்யப்படுவதுடன் விபத்துக்களும் தடுக்கப்படும்.

எனவே எதிர்கால மக்கள் நலனையும் இடப்பிரச்சினையை

யும் கருத்திற்கொண்டு மேல்தளமாக சந்தைப்பகுதி அமைவது மிகவும் அத்தியாவசியமானது எனவும் இவ்விடத்தில் வடமராட்சி தெற்கு மேற்கு பிரதேச சபை ஆக்கபூர்வமாக செயற்படவேண்டும் என வர்த்தகர்கள் கோரிக்கை விடுக்கின்றனர். (18)

மகோற்சவம்

(யாழ்ப்பாணம்)

யாழ்ப்பாணம் மணிக்காட்டு வீதி அரசடி விநாயகர் ஆலய வருடாந்த மகோற்சவப் பெருந்திருவிழா நேற்று திங்கட்கிழமை கொடியேற்றத்துடன் ஆரம்பமாகி தொடர்ந்து 10 தினங்கள் சிறப்பாக நடைபெறவுள்ளது.

இவ் உற்சவத்தில் தைப் பொங்கல் தினமான எதிர்வரும் 14ஆம் திகதி செவ்வாய்க்கிழமை இரதோற்சவம் மறுநாள் புதன்கிழமை தீர்த்தோற்சவமும் இடம்பெறவுள்ளது.

காவரணம் சிகற்றல்

(வடமராட்சி)

வடமராட்சி சாரையடி பகுதியில் கடந்த 20 வருடங்களாக அமைந்திருந்த இராணுவக் காவரணம் நேற்றுமுன்தினம் அகற்றப்பட்டு அக்காணி உரிய வரிடம் கையளிக்கப்பட்டுள்ளது.

இதேவேளை வரணிப் பிரதேசத்தில் பருத்தித்துறை வீதியில் அமைந்திருந்த இராணுவ காவரணம் வரணிப் பொதுச் சந்தைக்கு அண்மையாக தில்லையம்பலம் பிரதான வீதியில் அமைந்துள்ள இராணுவக் காவரணம், வரணி வடக்கு ஐயன் சந்தி மயானத்துக்கு அருகாமையில் உள்ள இராணுவக் காவரணம் அண்மையில் அகற்றப்பட்டுள்ளது. (109,130)

திருத்தப்பட்ட வீதி மக்கள் பாவனைக்கு

(பருத்தித்துறை)

பனை பிரதேச சபை எல்லைக்குட்பட்ட தர்மக் கேணி கிராமசேவகர் பிரிவுக்குட்பட்ட சின்னத்தாளையடி புகையிரத நிலைய பாதையை அண்மித்த வீதியில் திருத்தப்பணி நிறைவு பெற்றுள்ளது.

இவ் வீதியானது புகையிரத பாதையை விட 2 அடி பள்ளமாக காணப்பட்டதுடன் உயரம் குறைவாகவும் காணப்பட்டதாலும் பொதுமக்கள் இவ் வீதியை கடப்பதற்கும் மோட்டார் சைக்கிளில் செல்வதற்கும் பல்வேறு சிரமங்களை எதிர்நோக்கி இருந்தனர்.

இந்நிலையில் பொது மக்கள், பொது அமைப்புக்களின் வேண்டுகோளினை அடுத்து புகையிரதத்திணைக்களம் வீதியை திருத்தி மக்கள் பாவனைக்கு ஒப்படைத்துள்ளது. (109,கி)

உங்களின் தொழில் தெரிவுக்கு

வழிகாட்டும் ஜோதிடம்

ஜோதிர் வித்யாரத்னா வி.ஏ.சிவராசா

பிறந்த திகதிகள் 05,14,23

இவர்களால் ஏற்படுத்தப்படும் புதியமுயற்சிகள் வெற்றியடையும். பொதுஜனங்களின் ஆதரவும் ஏற்படும். வர்த்தகமே சிறந்தது. 5ஆம் எண்ணினர் (5,14,23) பிறரிடம் வேலைக்கு அமர்ந்தால் இவர்களின் அதிர்ஷ்டத்தை முதலாளியே அனுபவிப்பார். கூட்டெண் 3 அல்லது 1 எனின் விரும்பினால் உத்தியோகம் பார்க்கலாம். உட்காரும் இடத்தில் கூட்டம் கூடுகின்ற எண்ணான படியினால் வியாபாரம் கொடிகட்டிப்பறக்கும். நகைச்சுவை ததும்பும் எழுத்துத்துறை, முகவர்கள், தரகுத்தொழில், என்பன சிறக்கும். தொழிலை விஸ்தரிக்கவாமொழிய அடிக்கடி மாற்ற வேண்டாம். சூழ்நிலையை அனுசரித்து மனதில் தோன்றுகின்ற கற்பனையை விற்பனைக்கு கொண்டுவந்தால் யோகசாலியாகலாம். (தொடரும்)

பழைய மாணவர் உதவி

(முழுங்காவில்)

பூநகரியில் இருந்து புலம்பெயர்ந்து கனடாவில் வாழும் செல்வரத்தினம் செல்வகுமார் என்பவர் தான்படித்த பாடசாலையான ஞானிமடம் அ.த.க.பாடசாலைக்கு அமரராகிவிட்ட தனது தம்பியின் ஞாபகார்த்தமாக 50 ஆயிரம் ரூபா பெறுமதியான உபகரணங்களையும், புத்தகங்களையும் வழங்கியுள்ளார்.

உருக்கு அலுமாரிகள், வினாவிடை புத்தகங்கள் கொண்ட தொகுதியை சென்றவாரம் உறவினர்கள் மூலம் பாடசாலை அதிபர் திருமதி த.கனகசபையிடம் கையளித்தார். (112)

முரசின் இன்றைய பணி

[07.01.2014 செவ்வாய்க்கிழமை]



விசய வருஷம் மார்தழி மாதம் 23 ஆம் திகதி.

சுபகிழி/அமிர்தசிகந்தம்.

உத்தரட்டாதி நட்சத்திரம் பி.இ. 02.42 வரை.

இராசுகாணம் 03.32 - 05.02 வரை, சுபநேரம் 11.02 - 12.32 வரை.

ஜோதிர் வித்யா ரத்னா வி.ஏ.சிவராசா அவர்களால் கணிக்கப்பட்டது.

மேடம்	நற்பெயருக்கு களங்கம் கற்பிக்க முயலும் சுக உழியர் நண்பர்களைப் பற்றி எச்சரிக்கை நன்று, இடமாற்றம் மற்றும் வெளிநாடு பயணத்தினால் பிரிவு ஏற்பட்டு துயர் அதிகரிக்கும்.
ரிஷயம்	ஏற்பட்ட தோல்வி ஒரு தற்காலிக சரிவே என்பதை உணர்ந்து அதிலிருந்து மீண்டெழுதல், பணியாளர் மீது அவநம்பிக்கை ஏற்பட்டதால் பொறுப்பான பதவியினின்றும் நிறுத்திவிடல்.
மிதுனம்	நிலுவை அதிகரித்ததால் தொலைபேசி / மின்சாரம் நிறுத்திவிடல், சொத்திணைப் பங்கிடுவதில் பிதா மற்றும் சகோதரர்களுடன் பிரச்சினை வளர்தல்.
கடகம்	நீண்ட நாட்களாக நிலவியிருந்த பகையை சமரசுக்கினால் தீர்த்து வைத்தல், பணத்தேவையின் நெருக்கடிதீர் பொறுத்த நேரத்தில் நண்பன் கைதூக்கி விடல்.
சிம்மம்	'தொட்டில் பழக்கம் சூகாடு வரை' என்பது போல் தவறியடிக்கும் எண்ணம் கைகூடியிடல், தொழில் பெற பிரமுகரைச் சந்தித்தால் நற்பலன் ஏற்படும் என்ற நம்பிக்கை பிறத்தல்.
கன்னி	தான்தோன்றித்தனமாக நடக்க வெளிக்கிட்ட பிள்ளையை அன்பால் திருத்த வெளிக்கிடல், சொத்து தொடர்பான ஆவணம் பிறர் கைக்குச் சென்று அளர்த்தத்தைத் தரலாம்.
துலாம்	விற்பனையாளரின் பகட்டான பேச்சை நம்பியதால் பொருள் கொள்வனவு செய்து மோசம் போதல், தாமதிக் காமல் உரிய காலத்தில் சென்றதால் திருடப்பட்ட பொருள் கைக்கு வந்து சேர்தல்.
விருச்சிகம்	உதவி செய்ய வெளிக்கிட்ட லீனான உபத்திரம் ஏற்பட்டு மனக்கிலேசம் அடைதல், மனக்கட்டுப்பாட்டினால் பாலியல் தொந்தரவினின்றும் தப்பி விடல்.
தனுசு	வேலையை நேசித்ததால் அதுவே முழுத்திருப்தி அளித்து மகிழ்வைத்தக்க வைத்தல், தொழிலில் குளறுபடிகள் வராமலிருக்க உரிய கண்காணிப்பினை பின்பற்று.
மகரம்	பணி மிகத்திறம்பட செய்து முடிக்க தகுதியையும் திறமையையும் நயம்பட செலுத்திக், புகழ்ந்துபேசி காதிலே பூவைச் செருகி பணங்கறக்கப் பார்ப்பவர் பற்றி விழிப்பாக இருக்கவும்.
கும்பம்	நோயில் கவனமின்மையால் வருந்த வேண்டிய நிலைக்குத் தள்ளப்பட்டல், பரிட்சைச்சித்தியினால் உத்தியோக உயர்வு கிடைத்து மகிழ்வறல்.
மீனம்	நீங்கள் ஈடுபடப்போகும் முயற்சியில் வில்லங்கம் வராதிருக்க எச்சரிக்கையுடன் செயற்படுக, மயிர்க்கொட்டி, குளனிகள், விசு ஐந்துக்கள் பற்றி அவதானம் தேவை.

நினைத்துக்கூடப் பார்க்கவில்லை



(சி.டீனி)
 நடப்பு ஆஷஸ் தொடரை வெல்ல வேண்டும் என்ற இலக்கு எங்களிடம் இருந்தது. ஆனால், இவ்வாறு முழுமையாக தொடரைக் கைப்பற்றுவோம் என்று நினைத்துக்கூடப் பார்க்கவில்லை என அவுஸ்ரேலிய அணிக் கப்டன் மைக்கல் கிளார்க் தெரிவித்துள்ளார்.
 இது ஒரு சிறப்பு வாய்ந்த நிகழ்வு. இங்கிலாந்து மண்ணில் தோல்வி கண்ட பின்னர் அவர்களை இப்படி 5-0 என்ற கணக்கில் வெல்வோம் என்று நினைத்துக் கூடப் பார்க்கவில்லை. எனது வாழ்க்கையில் இந்த வெற்றி என்றும் மறக்க முடியாத நினைவாக நிடித்து நிற்கும். இந்த வெற்றிக்குப் பின்னால் கடின உழைப்பு இருக்கிறது. பந்து வீச்சாளர்கள் தங்கள் பணியை மிகச்சிறப்பாகச் செய்துள்ளனர். உலகின் சிறந்த பந்து வீச்சுத் தாக்குதல் எங்களிடம் உள்ளது என்பது எனது கருத்து. அந்தத் தகுதியை நாங்கள் போராடி அடைந்துள்ளோம். ஜோன்சனின் பந்துவீச்சு இந்தத் தொடர் முழுவதும் ஆக்ரோஷத்துடன், வியக் கத்தக்க அளவுக்கு இருந்தது. அதிலும் அவரது சில பந்து வீச்சு மிரட்டலாக இருந்தது எனவும் அவர் மேலும் தெரிவித்தார்.
 இதேவேளை, தோல்வி குறித்து கருத்துத் தெரிவித்த இங்கிலாந்து அணிக் கப்டன் குக்: அவுஸ்ரேலியா எங்களை எல்லா வகையிலும் வீழ்த்தி விட்டது. 0-5 என்ற கணக்கில், அதுவும் மோசமாக தோற்றதை நினைக்கவே கடினமாக இருக்கிறது. தோல்விப்பாதையில் இருந்து மீள நாங்கள் பலமாக முயற்சித்தோம். ஆனால் முடியவில்லை. இதற்கான எல்லாப்பெருமையும் மைக்கல் கிளார்க் அணியையே சாரும். வெற்றிக்கு அவர்கள் தகுதியானவர்கள் எனத் தெரிவித்தார்.
 அடுத்து அவுஸ்ரேலியா-இங்கிலாந்து இடையே 5 போட்டிகள் கொண்ட ஒரு நாள் தொடர் நடைபெறவுள்ளது. இதன் முதலாவது ஒரு நாள் போட்டி வரும் 12ஆம் திகதி மெல்பேர்னில் நடைபெறவுள்ளமை குறிப்பிடத்தக்கது.



முதல் பட்டம்

(பிரிஸ்பேன்)
 பிரிஸ்பேன் சர்வதேச ரென்னிஸ் போட்டியின் ஆண்கள் ஒற்றையர் பிரிவில், அவுஸ்ரேலியாவின் லேடன் ஹெவிட் சம்பியன் பட்டம் வென்றார். இறுதிப் போட்டியில் நட்சத்திர வீரர் ரோஜர் பெடரரை (சுவிஸ்) நேற்று முன்தினம் எதிர்கொண்ட ஹெவிட் 6-1, 4-6, 6-3 என்ற செட் கணக்கில் வென்று கோப்பையை கைப் பற்றினார். 2010ஆம் ஆண்டுக்குப் பின்னர் ஹெவிட் பெறும் முதல் ஏடிபி பட்டம் இது.

ஆஷஸ் துளிகள்...

ஆஷஸ் வரலாற்றில் அவுஸ்ரேலிய அணி இங்கிலாந்தை மூன்றாவது முறையாக வெள்ளையடிப்பு செய்திருக்கின்றது. ஆனால் 1920-21ஆம் ஆண்டில்வார் விக் ஆம்ஸ்ட்ரோங் தலைமையிலான அவுஸ்ரேலிய அணி இங்கிலாந்தை வெள்ளையடிப்புச் செய்வதற்கு மொத்தம் 24 நாட்கள் எடுத்துக் கொண்டது. 2006-07ஆம் ஆண்டில் ரிக்கிபொண்டிங் தலைமையிலான அவுஸ்ரேலிய அணிக்கு ஆஷஸ் தொடரை முழுமையாக ருசிக்க 22 நாட்கள் தேவைப்பட்டன. ஆனால் இப்போது மைக்கல் கிளார்க் தலைமையிலான அவுஸ்ரேலிய அணி வெறும் 21 நாட்களில் 5 டெஸ்ட்களிலும் முடிவு கண்டு விட்டது.

அவுஸ்ரேலிய இடக்கை வேகப்பந்து வீச்சாளர் மிட்சல் ஜோன்சன் மொத்தம் 37 விக்ெட்டுக்களைக் கைப்பற்றினார். அவுஸ்ரேலியாவின் பில்லி ஓயிட் 1910-11ஆம் ஆண்டு தென்னாபிரிக்காவுக்கு எதிரான தொடரில் 37 விக்ெட்டுகள் வீழ்த்தியதே இடக்கை வேகப்பந்து வீச்சாளர் ஒருவர் டெஸ்ட் தொடர் ஒன்றில் எடுத்த அதிகபட்ச விக்ெட்டுகளாகும். அவரது சாதனையை ஜோன்சன் சமன் செய்துள்ளார்.

ஐ.பி.எல். காலப் பிரிவில் அயர்லாந்துடன் போட்டி

(கொழும்பு)
 அடுத்த ஐ.பி.எல். தொடர் இடம் பெறும் காலப் பிரிவில் இலங்கை அணி அயர்லாந்து அணியுடன் இரண்டு ஒரு நாள் போட்டிகளில் விளையாட அட்டவணைப்படுத்தப்பட்டுள்ளது.
 இலங்கை அணியின் இங்கிலாந்து சுற்றுப்பயணத்திற்கான பயிற்சிப்போட்டியாகவே இந்த இரு போட்டிகளும் இடம்பெறவுள்ளன.
 இதில் இணை நாடொன்றுடனான இந்த ஒருநாள் போட்டியில் இலங்கை கிரிக்கெட் ஐ.பி.எல்.ஐ தவிர்ந்து முன்னணி வீரர்களை பங்கேற்கச் செய்யுமா என்பது குறித்து தெளிவில்லாமல் உள்ளது. வீரர்கள் தமது சர்வதேச போட்டிகளுக்கு முன்னுரிமை வழங்க வேண்டும் என்ற கொள்கையை இலங்கை கிரிக்கெட் சபை கடைப்பிடித்து வருகின்றமை குறிப்பிடத்தக்கது.
 இதன்படி அயர்லாந்துடனான இரு ஒருநாள் போட்டிகளும் எதிர்வரும் மே 6 மற்றும் 8ஆம் திகதிகளில் அயர்லாந்தின் கிளொன்டேவில் நடாத்த



திசார பெரேராவிடம் அனுமதி மறுப்பு

(கொழும்பு)
 இலங்கை சகல துறை வீரர் திசார பெரேராவுக்கு அவுஸ்ரேலியாவின் பிக் போஸ் தொடரில் விளையாட இலங்கை கிரிக்கெட் அனுமதி மறுத்த நிலையில் அவரது பணி நெறிமுறை குறித்து கேள்வி எழுப்பி இருக்கும் இலங்கை தேர்வுக் குழுத் தலைவர் சனத் ஜெயசூரிய, அதிக பயிற்சியில் ஈடுபடும்படி திசார பெரேராவை அறிவுறுத்தியுள்ளார்.

வெளிநாட்டு லீக் போட்டியில் விளையாட திசார பெரேரா இலங்கை கிரிக்கெட்டிடம் மறுப்பில்லா சான்றிதழை பெற விண்ணப்பித்திருந்தார்.

ஆனால் இலங்கை தேர்வுக்குழுவினர் பரிந்துரைக்கு அமைய திசார பெரேராவுக்கு அந்தச் சான்றிதழை வழங்க இலங்கைக் கிரிக்கெட் மறுப்புத் தெரிவித்தது.

பிக் போஸ் தொடரில் விளையாட நாம் அவருக்கு அனுமதி வழங்க வில்லை. அவர் தொடர்ந்து இலங்கையில் இருந்து பயிற்சிகளில் கரிசனை செலுத்த வேண்டும். அவரது மோசமான ஆட்டமே இந்த முடிவை எடுக்க காரணமாகும். அவரது துடுப்பாட்டம் மற்றும் பந்துவீச்சு மோசமாக உள்ளது. இலங்கை பயிற்சியாளர்களின் கீழ் அவர் பயிற்சிகளை பெறுவது கட்டாயமாகும். இதுபோன்ற தொடரில் விளையாட சிந்திக்கும் முன் அவர் சிறந்தசகல துறை ஆட்டக்காரராக வர இலங்கையில் நன்றாகச்செயற்பட வேண்டும். இவ்வாறு தான் தேர்வாளர்கள் எதிர்பார்க்கிறார்கள் என இலங்கை தேர்வுக்குழுத் தலைவர் ஜெயசூரிய தெரிவித்துள்ளார்.

கடைசி வீரரும் ஓய்வு அறிவிப்பு


பங்களாதேஷின் கன்னி டெஸ்ட் போட்டியில் ஆடிய கடைசி வீரரும் ஓய்வை அறிவித்துள்ளார். 40 வயதான ஜாவிட் ஓமர் அனைத்து வகைக் கிரிக்கெட்டிலிருந்தும் விடை பெறுவதாக அறிவித்துள்ளார். பங்களாதேஷ் அணிக்காக கடந்த ஆறு ஆண்டுகளுக்கு மேலாக இடம்பிடிக்கத் தவறிய நிலையிலேயே அவர் ஓய்வு பெற்றுள்ளார். ஜாவிட் ஓமர் கடைசியாக 2007 ஆம் ஆண்டு கண்டியில் நடந்த இலங்கையுடனான டெஸ்ட் போட்டியிலேயே பங்களாதேஷ் அணியில் இடம் பிடித்தார் அவர் இதுவரை 40 டெஸ்ட்களில் 1720 ஓட்டங்களையும் 59 ஒருநாள் போட்டிகளில் 1312 ஓட்டங்களையும் பெற்றுள்ளார். இதில் கன்னி டெஸ்டில் கடைசி விக்ெட் வரை களத்தில் இருந்தவர் என்ற சாதனை படைத்தவர்களில் ஒன்றும்

ஒருவராவார். 2001ஆம் ஆண்டு சிம்பாவேக்கு எதிராக இடம்பெற்ற பங்களாதேஷின்கன்னி டெஸ்டில்களமிறங்கிய ஜாவிட் ஓமர் ஆரம்ப வீரராக வந்து கடைசிவரை ஆட்டமிழக்காது களத்தில் இருந்து 85 ஓட்டங்களைப் பெற்றார். இன்றுவரை இவ்வாறுகடைசி விக்ெட் வரை களத்தில் இருந்த ஒரே பங்களாதேஷ் வீரர் ஓமரே ஆவார்.

ஜாம்பவான் மறைவு



(லிஸ்பன்)
 போர்த்துக்கல் கால்பந்து ஜாம்பவான் இசுபியோ, (வயது-71), நேற்று முன்தினம் மாறடைப்பால் மரண மடைந்தார். "கறுப்பு சிறுத்தை" என போற்றப்பட்ட இவர், மின்னல் வேகத்தில் ஓடி கோல் அடிக்கும் திறன்படைத்தவர். கடந்த 1966இல் நடந்த உலகக் கோப்பைத் தொடரில் இவர் அதிக கோல் (9) அடித்து சாதிக்க, போர்த்துக்கல் அணி மூன்றாவது இடம்பிடித்தது. பென்பிகா கிளப் அணிக்காக மிகச் சிறப்பாக செயற்பட்ட இவர், 1965 இல் ஐரோப்பாவின் சிறந்த கால்பந்து வீரராகத் தேர்வு செய்யப்பட்டார். மொத்தம் 745 போட்டிகளில் 733 கோல் அடித்துள்ளார். இவரது மறைவுக்கு தற்போதைய போர்த்துக்கல் நட்சத்திர வீரர் கிறிஸ்டியானோ ரொனால்டோ உள்ளிட்ட பல கால்பந்து பிரபலங்கள் இரங்கல் தெரிவித்துள்ளன.



சுயநலத்துடனான ஓட்டக்குவிப்பு விருப்பம் கொள்ளாத கம்பீர்

(புதுடில்லி)
 மீண்டும் இந்திய அணியில் இடம் பிடிப்பதற்காக, உள்ளூர் போட்டிகளில் சுயநலத்துடன் விளையாடி அதிகளவு ஓட்டங்களைச் சேர்க்க விரும்பவில்லை. திறமையை வெளிப்படுத்தி சாதிப்பதற்காகவே முயற்சிக்கின்றேன் என இந்திய அணி ஆரம்பத் துடுப்பாட்ட வீரர் கௌதம் கம்பீர் தெரிவித்துள்ளார்.
 நியூசிலாந்துக்கு எதிரான தொடரில் இடம் கிடைக்காதது வேதனை தருகின்றது. இத்தொடருக்கு தேர்வு செய்யப்பட்டுள்ள இந்திய வீரர்கள் சிறப்பாக செயற்பட வாழ்த்துகிறேன். மீண்டும் இந்திய அணியில் இடம் பிடிப்பதற்காக, உள்ளூர் போட்டிகளில் சுயநலத்துடன் விளையாடி அதிகளவு ஓட்டங்களைச் சேர்க்க விரும்பவில்லை. திறமையை வெளிப்படுத்தி சாதிப்பதற்காகவே விரும்புகின்றேன். இங்கிலாந்து மற்றும் அவுஸ்ரேலிய மண்ணில் நடக்கும் டெஸ்ட் தொடர்களில் வெற்றி காணும் இந்திய அணியில் இடம் பிடிக்க விரும்புகிறேன். நியூசிலாந்து மண்ணில் டெஸ்ட் தொடரை வென்ற மற்றும் தென்னாபிரிக்காவுக்கு எதிரான டெஸ்ட் தொடரை சமன் செய்த இந்திய அணியில் இருந்தது மகிழ்ச்சி.
 போட்டியில் எந்த இடத்தில் களமிறங்குகிறேன் என்பது பற்றிக் கவலை இல்லை. முழுத்திறமையை வெளிப்படுத்தி அதிக ஓட்டங்கள் சேர்த்து, அணியின் வெற்றிக்கு கைகொடுப்பது மட்டுமே இலக்கு. எப்போதும் அணியின் வெற்றிக்காக மட்டுமே போராடுவேன். நாளை என்ன நடக்கும் என்பது பற்றித் தெரியாது. அடுத்த ஆண்டு நடக்கவுள்ள உலகக் கோப்பை தொடரில் இடம் கிடைக்குமா என்பதும் தெரியாது. தற்போது கவனம் முழுவதும் உள்ளூர் தொடர் மீது மட்டும் உள்ளது. அதன்பின், ஏழாவது பிரிமியர் தொடருக்கு தயாராக வேண்டும். ஒவ்வொரு நாளும் துடுப்பாட்டம் குறித்து நிறைய விடயங்களை கற்றுக் கொண்டு வருகிறேன் எனவும் அவர் மேலும் தெரிவித்தார்.

செலான் வெற்றிக் கிண்ணக் கால்பந்து முதல் சுற்றில் வென்று அணிகள்



(நெல்லியடி)

நெல்லியடி செலான் வங்கியுடன் அனுசரணையுடன் பருத்தித்துறை கால்பந்து அணிகளின் ஏற்பாட்டில் செலான் வெற்றிக் கிண்ணக் கால்பந்து தொடர் கடந்த 4ஆம் திகதி ஆரம்பமாகியது.

வடமராட்சிப் பிரதேசத்தைச் சேர்ந்த 30 அணிகள் இச்சுற்றுப் போட்டியில் பங்குபற்றுகின்றன.

வில்லக் முறையில் நடைபெற்று வரும் இப்போட்டித் தொடரின் முதல் சுற்று ஆட்டங்களில் வெற்றிபெற்று இரண்டாவது சுற்றுக்கு முன்னேறிய அணிகளின் விபரம் வெளியிடப்பட்டுள்ளது. அதன் விபரம் வருமாறு:

வதிரிடையமன்ஸ் விளையாட்டுக்கழக மைதானத்தில் நடைபெற்ற குழு ஏ பிரிவில் வெற்றியீட்டிய அணிகளின் விபரம் வருமாறு:


வருமாறு:

இடம்பெற்ற முதலாவது போட்டியில் டயமன்ட்ஸ் அணியும், கல்ட்டி யுனைட்டட் அணியும் மோதின. இதில் 5:1 என்னும் கோல் கணக்கில் டயமன்ட்ஸ் அணி வெற்றி பெற்றது.

பூமுகன் அணியும், உதயதாரகை அணியும் மோதிய போட்டியில் பூமுகன் அணி 2:1 என்னும் கோல் கணக்கில் வெற்றி பெற்றது.

சென்சேவியர் அணியும் அல்வாய் நண்பர்கள் அணியும் மோதிய போட்டியில் சென்சேவியர் அணி 2:0 என்னும் கோல் கணக்கில் வெற்றி பெற்றது.

மனோகரா அணியும் உடுப்பிட்டி யூத் அணியும் மோதுவதாக இருந்த போட்டியில் மனோகரா அணி வருகை தராமையால் உடுப்பிட்டி யூத் அணி



வெற்றி பெற்றதாக அறிவிக்கப்பட்டது. வல்வை அணியும் கருணாகரன் அணியும் மோதிய போட்டியில் வல்வை அணி 3:0 என்னும் கோல் கணக்கில் வெற்றி பெற்றது.

சென். அன்ரன்ஸ் அணியும் நவசக்தி அணியும் மோதிய போட்டியில் சென் அன்ரன்ஸ் அணி 1:0 என்னும் கோல் கணக்கில் வெற்றி பெற்றது.

நவஜீவன்ஸ் அணியும் பொலிகை பாரதி அணியும் மோதிய போட்டியில் நவஜீவன்ஸ் அணி 4:1 என்ற கோல் கணக்கில் வெற்றி பெற்றது.

பொம்மர்ஸ் விளையாட்டுக்கழக மைதானத்தில் நடைபெற்ற போட்டியில் வெற்றியீட்டிய அணிகளின் விபரம் வருமாறு:

பொம்மர்ஸ் அணியும். நெடியகாடு

அணியும் மோதிய போட்டியில் பொம்மர்ஸ் அணி 6:0 என்னும் கோல் கணக்கில் வெற்றி பெற்றது.

யங்கம்பன்ஸ் அணியும் பருத்தித்துறை யுனைட்டட் அணியும் மோதுவதாக இருந்த போட்டியில் பருத்தித்துறை யுனைட்டட் அணி குறித்த நேரத்திற்கு போட்டிக்கு சமூகமளிக்காமையால் யங்கம்பன்ஸ் அணிக்கு வெற்றி வழங்கப்பட்டது.

சென் பீற்றர்ஸ் அணியும், நேஞ்சர்ஸ் அணியும் மோதிய போட்டியில் சென் பீற்றர்ஸ் அணி 2:1 என்ற கோல் கணக்கில் வெற்றி பெற்றது.

விண்மீன் அணியும் நக்கீரன் அணியும் மோதிய போட்டி 1:1 என்ற சம நிலையில் நிறைவடைந்தது. பின்னர் சம நிலை உதைப்பு மூலம் வெற்றி தோல்வி தீர்மானிக்கப்பட்டது. இதில் விண்மீன் அணி 4:2 என்ற கோல் கணக்கில் வெற்றி பெற்றது.

கலைமதி அணியும் சுடரொளி அணியும் மோதுவதாக இருந்த போட்டியில் சுடரொளி அணி வராமையால் கலைமதி அணி வெற்றி பெற்றதாக அறிவிக்கப்பட்டது.

அல்வை பாரதி அணியும் இமையாணன் மத்தி அணியும் மோதிய போட்டியில் அல்வை பாரதி அணி 3:1 என்ற கோல் கணக்கில் வெற்றி பெற்றது. கரவை சுடர் அணியும் கொலின்ஸ் அணியும் மோதிய போட்டியில் கொலின்ஸ் அணி 6:0 என்ற கோல் கணக்கில் வெற்றி பெற்றது. இப்போட்டிகளில் வெற்றிபெற்று அணிகள் இரண்டாவது சுற்றுக்குத் தகுதிபெற்றுள்ளதாக போட்டி அமைப்பாளர்கள் தெரிவித்துள்ளனர் (48)

நாளை இறுதி ஒரு நாள்

மேற்கிந்தியத்தீவுகள், நியூசிலாந்து அணிகளுக்கிடையிலான ஐந்து போட்டி களைக் கொண்ட ஒரு நாள் தொடரின் இறுதிப் போட்டி நாளை நியூசிலாந்தின் ஹமில்டனில் நடைபெறவுள்ளது.

நான்கு போட்டிகள் நிறைவடைந்துள்ள நிலையில் நியூசிலாந்து அணி 2-1 என்ற கணக்கில் முன்னிலை பெற்றுள்ளது.

ஒரு போட்டி மழையால் கைவிடப்பட்டது. இந்நிலையில் இப் போட்டியில் மேற்கிந்தியத்தீவுகள் வெல்லும் பட்சத்தில் ஒரு நாள் தொடர் சமநிலையில் நிறைவடையும் என்பது குறிப்பிடத் தக்கது.



சமநிலையில் நிறைவடைந்த கொக்குவில் இந்து, மகாஜன ஆட்டம்

(கொக்குவில்)

கொக்குவில் இந்துக் கல்லூரி, மகாஜனக் கல்லூரி அணிகளுக்கிடையிலான இரண்டு நாள் இனிங்ஸ் போட்டி வெற்றி தோல்வியின்றி நிறைவடைந்தது. இலங்கை பாடசாலை கிரிக்கெட் சங்கத்தினால் நடாத்தப்பட்டு வரும் பிரிவு முன்றின் 19 வயதுப் பிரிவு அணிகளுக்கிடையிலான முதல் சுற்று ஆட்டங்கள் தற்போது நடைபெற்று வருகின்றன. இந்நிலையில் கொக்குவில் இந்துக் கல்லூரி அணிக்கும், மகாஜனக் கல்லூரி அணிக்கு மிடையிலான போட்டி கடந்த வாரம் கொக்குவில் இந்துக் கல்லூரி மைதானத்தில் நடைபெற்றது.

நாணயச் சுழற்சியில் வெற்றிபெற்று முதல் இனிங்ஸிற்காக ஆடிய மகாஜனக் கல்லூரி அணி சகல விக்ரெட்டுக்களையும் இழந்து 148 ஓட்டங்களைப் பெற்றது. இதில் டிலோஷன் 30, ஜனதன் 40, சாரங்கன் 32 ஓட்டங்களைப் பெற்றனர். பந்து வீச்சில் பவி நான்கு, லக்ஷன் மூன்று விக்ரெட்டுக்களைக் கைப்பற்றினர்.

பதிலுக்கு முதல் இனிங்ஸிற்காக ஆடிய கொக்குவில் இந்துக் கல்லூரி அணி சகல விக்ரெட்டுக்களையும் இழந்து 178 ஓட்டங்களைப் பெற்றது. இதில் பவி 54, கபிலன் 30 ஓட்டங்களைப் பெற்றனர். பந்து வீச்சில் டிலோஷன் மூன்று, கஜன் இரண்டு விக்ரெட்டுக்களைக் கைப்பற்றினர்.

30 ஓட்டங்கள் பின்னிலையில் இரண்டாவது இனிங்ஸிற்காக ஆடிய தெல்லிப்பளை மகாஜனக் கல்லூரி அணி டிலோஷனின் சிறப்பான துடுப்பாட்டத்தின் மூலம் வலுவான ஓட்ட எண்ணிக்கையைப் பெற்றது. இறுதியில் தெல்லிப்பளை மகாஜனக் கல்லூரி அணி இரண்டாவது இனிங்ஸிற்காக ஒன்பது விக்ரெட்டுக்களை இழந்து 266 ஓட்டங்களைப்



டிலோஷன்

பெற்றவேளை, ஆட்டத்தை நிறுத்தியது. இதில் சிறப்பான முறையில் ஆடிய டிலோஷன் 99 ஓட்டங்களைப் பெற்று துரதிர்ஷ்டமாக சதமடிக்கும் வாய்ப்பை இழந்தார். மற்றும் ஜனதன் 56, டிலோஷத் 48 ஓட்டங்களைப் பெற்றனர். பந்து வீச்சில் சத்யன் நான்கு, பவி மூன்று விக்ரெட்டுக்களைக் கைப்பற்றினர்.

பதிலுக்கு 236 ஓட்டங்களைப் பெற்றால் வெற்றி என்ற நிலையில் இரண்டாவது இனிங்ஸிற்காக ஆடிய கொக்குவில் இந்துக் கல்லூரி அணி ஐந்து விக்ரெட்டுக்களை இழந்து 160 ஓட்டங்களைப் பெற்றவேளை, போட்டி நிறைவுக்கு வந்தது. இதில் சத்யன் 65, கபிலன் 46 ஓட்டங்களைப் பெற்றனர்.

இதன் மூலம் இப்போட்டி வெற்றி தோல்வியின்றி நிறைவடைந்தது. (48, 93)

கிண்ணம் காமாட்சி வசம்



(தெல்லிப்பளை)

தெல்லிப்பளை கிழக்கு கலைச்செல்வி இளைஞர் கழகம் நடாத்திய மென்பந்து கிரிக்கெட் தொடரின் வெற்றிக் கிண்ணத்தை கொக்குவில் காமாட்சி அணி கைப்பற்றிக் கொண்டது.

தெல்லிப்பளை கிழக்கு கலைச்செல்வி இளைஞர் கழகம் வருடா வருடம் நடாத்தும் மென்பந்து கிரிக்கெட் தொடரின் இந்த வருடத்திற்கான போட்டிகள் கடந்த ஞாயிற்றுக்கிழமை நிறைவடைந்தது. அணிக்கு ஆறு பேர் கொண்ட இப்போட்டித் தொடரின் இறுதி ஆட்டத்திற்கு கொக்குவில் காமாட்சி அணியும், இணுவில் கலையொளி அணியும் தகுதி பெற்றன.

தெல்லிப்பளை கட்டுவன்புலம் மகா வித்தியாலய மைதானத்தில் ஞாயிற்றுக்கிழமை மாலை 3.00 மணிக்கு நடைபெற்ற இறுதிப் போட்டி ஆறு பேர் கொண்ட எட்டு ஓவர்களாக நடாத்தப்பட்டது.

நாணயச் சுழற்சியில் வெற்றிபெற்று முதலில் ஆடிய கொக்குவில் காமாட்சி அணி 7.2 ஓவர்கள் நிறைவில் சகல விக்ரெட்டுக்களையும் இழந்து 63 ஓட்டங்களைப் பெற்றது. இதில் ஜெயரூபன் 23, சிந்துஜன் 17 ஓட்டங்களைப் பெற்றனர். பந்து வீச்சில் கோகுலராஜ் மூன்று விக்ரெட்டுக்களைக் கைப்பற்றினார்.

பதிலுக்கு 64 ஓட்டங்களைப் பெற்றால் வெற்றி என்ற நிலையில் களமிறங்கிய இணுவில் கலையொளி அணி எட்டு ஓவர்கள் நிறைவில் நான்கு விக்ரெட்டுக்களை இழந்து 57 ஓட்டங்களைப் பெற்றுத் தோல்வியைத் தழுவியது. இதில் சயந்திரன் 18, கோபிதன் 16 ஓட்டங்களைப் பெற்றனர். பந்து வீச்சில் சிந்துஜன் மூன்று விக்ரெட்டுக்களைக் கைப்பற்றினார். இதன் மூலம் கலைச்செல்வி இளைஞர் கழக வெற்றிக் கிண்ணத்தை காமாட்சி அணி கைப்பற்றிக்கொண்டது.

தெல்லிப்பளை கிழக்கு கலைச்செல்வி இளைஞர் கழக தலைவர் நிதர்ஷன் தலைமையில் இடம்பெற்ற இறுதிப் போட்டி நிகழ்வின் பிரதம விருந்தினராக வலி வடக்கு பிரதேச சபைத் தவிசாளர் எஸ்.சுகிர்தன் கலந்து கொண்டு வெற்றிக் கிண்ணங்களையும் பரிசில்களையும் வழங்கி வைத்தார். (48)



அவர்களின் விடுதலைக் காக உழைப்பேன் என்கின்ற உறுதி பெறப்பட்ட பின்னரே ஆதரவு வழங்கப்பட்டது) தமிழர்கள் தமது குரலாக கட்சி பேதங்கள், கருத்து பேதங்களுக்கப்பால்

சிலர் செய்ய முற்பட்டு அதற்கான ஆதரவை அவரிடம் கோரும் பொழுது அவர் சொல்லும் விடயம் தான் தமிழர்களுக்கு மட்டும் எம்.பி யல்ல மற்றைய சமூகங்களுக்கும் தான். ஆகவே தான்

அவர் செய்தது நடன நிகழ்ச்சி மேடைகளில் தோன்றியது மட்டுமே. அதுமட்டுமல்ல கேள்விகளை எழுப்பியவர்களுக்கு அவர் சொன்ன இன்னொரு விடயமும் உண்டு. அதாவது தனக்குத் தெரியும்

தென்ப தென்று. அதாவது தனது அடுத்த தேர்தலுக்காக. இக்கட்டத்தில்தான் தற்போது அவர் யாழ்ப்பாணம் வந்துள்ளார். 2015இல் தேர்தலில் - அதற்கான அறிவிப்புக்களும் ஆயத்தங்களும் நடைபெறும் நிலையில் - குறிப்பாக இவரின் தேர்தல் தொகுதியில் இன்னொரு தமிழர் இன்னொரு கட்சியில் அடுத்த தேர்தலில் தான் நிற்பதாக அறிவித்ததும் தான் தற்போது ராதிகா "தமிழ் அக்கறை" சார்ந்து யாழ்ப்பாணம் வந்ததற்கான பின்புலமாகிறது. ராதிகா தமிழ் மக்களின் எதிர்பார்ப்புக்களோடு, அவர்களது அக்கறைகளோடு செயற்பட்டிருந்தால் கனடியத் தமிழ் மக்கள் தமது கரும் உழைப்பால் உருவாக்கிய ஒரேயொரு தமிழ் பிரதிநிதியை எதிர்த்து தேர்தலில் நிற்க இன்னொருவரை ஆதரித்திருக்க மாட்டார்கள்.

செய்யவேண்டிய வேலைகளை செய்யாமல் தேர்தல் ஆதாயம் தேட யாழ் வந்த ராதிகா!

- தமிழ்நாடன் கட்டுரையிலிருந்து.

கனடிய தமிழ் சமூகத்தின் கரும் உழைப்பால் உருவாக்கப்பட்ட தமிழ் நாடாளுமன்ற உறுப்பினர் ராதிகா சிற்சபேசன் சர்வதேச அரங்கினில் செய்யப்பட்ட வேண்டிய, செய்யப்படக் கூடிய அரசியல் வேலைகள் எதனையும் செய்யாமல் மற்றும் முன்னெடுக்கப்பட்ட வேலைகளை முடக்கியும் செயற்பட்டவர். இன்று எதிர்பாரும் தேர்தல் ஆதாயத்துக்காக யாழ் வந்துள்ளமை கண்டிக்கப்பட்ட வேண்டிய ஒன்று என புலம் பெயர் வாழ் தமிழ் மக்கள் தெரிவிக்கின்றார்கள். முள்ளிவாய்க்கால் அவலங்களின்போது சர்வதேசத்தில் உள்ள பல நாடுகளில் தொடர்ச்சியாக பல்வேறு ஆர்ப்பாட்டங்கள் முன்னெடுக்கப்பட்டன. இந்தப் போராட்டங்களில் பங்குபற்றாத ராதிகா என்பவரை (இவரை வேட்பாளராக நிறுத்தும் வரை இவர் இந்த விடயத்தை சொல்லவில்லை. பின்னர் இவ்விடயம் வெளிவர, இவர் தான் தனது தனிப்பட்ட காரணங்களுக்காகப் போகமுடியாது போனதெனவும், தான் இனிவரும் காலங்களில் எமது மக்களின் துயரங்களையும்,

ஒரு சமூகமாக நின்று மிகக் கடுமையான உழைப்பினூடாக தெரிவாக்கி வரலாறு படைத்ததும் பின்னர் மிகக் குறுகிய காலத்திலேயே ராதிகா வெறுமனே தனது சொந்த லாபங்களுக்காக அப்பதவியைப் பயன்படுத்த தொடங்கியதானது இன்னுமோர் துரோகத்தனத்தை வெளிக்காட்டி இருந்தது. வெறுமனே தனது செல்வாக்கையும் பிரபலத்தையும் வளர்த்துக் கொள்வதற்காக கனியாட்ட மேடைகளிலும், திறப்பு விழாக்கள், நூல் வெளியீடுகள், நடன அரங்கேற்றங்கள் போன்றவற்றில் கலந்து கொள்ளும் ராதிகா எமது மக்களின் போராட்ட விடயங்கள் மற்றும் கனடிய மைய நீரோட்ட அரசியல் தளத்தில் எமது மக்களின் விடிவிற்காக செய்யக்கூடிய, செய்யப்பட வேண்டிய வேலைகள் எதனையும் செய்யாது, அவ்வாறான முன்னெடுப்புக்களை எம்முள்



கனடாவுக்கான இலங்கைத் தூதுவர் பரணவீதானவும் கனடிய தமிழ் எம்.பி ராதிகா சிற்சபேசனும்

தமிழர்களுக்காக நெடுகப் பேசேலாதென்பதே. அவர் அப்படிக்குறிப்பிடுமளவிற்கு ஏதேனும் செய்தாராவென்றால்

தனது நாடாளுமன்றக் காலத்தின் கடைசி வருடத்தில் எப்படி மீண்டும் தமிழ்மக்களை தன்பக்கம் கொண்டுவருவ

அது மட்டுமல்ல மிக அண்மையில் இலங்கையில் நடைபெற்ற கொமன்வெல்த் மாநாட்டை, இலங்கை அரசின் தமிழர்கள் மீதான பாரிய மனித உரிமை மீறல்களை முன்வைத்து புறக்கணிப்புச் செய்த கனடிய அரசினது முடிவையும் தனக்குச் சாதகமாகப் பயன்படுத்திக் கொள்ள செய்கின்ற பயணமுமே இதுவாகும். கனடிய அரசில் ஆளும் கட்சியாக பெரும்பான்மையுடன் இருப்பது பழமைவாதக் கட்சியாகும். அக்கட்சியில் இருந்து வரும் நம்மக்கள் பலரின் உழைப்பே கனடிய அரசாங்கத்தின் கொமன்வெல்த் மாநாட்டு புறக்கணிப்பின் முடிவில்

பீழையின்றித் தமிழ் 63

அவர்கள் வாழ்க்கையில் வசந்தம் வந்துற்றது. வசந்தம் என்பது இளவேளிற் பருவத்துக்கு (காலத்துக்கு) உரிய பெயர். வசந்த காலத்தில் புதிய தளிர்கள், மலர்கள் செழித்து வளரும், தென்றல் காற்று வீசும், இனிமை மிகும். "அவர்கள் வாழ்க்கையில் செழிப்பும் மகிழ்ச்சியும் வந்து சேர்ந்தன" என்று சொல்லாமல் வசந்தம் வந்தது என்று சொன்னதால் - வசந்தம் எனும் காலத்தில் விளையும் வளத்துக்கு ஆகி வந்தது. இது காலவாகு பெயர்.

"முவரும் தலா (தலைக்கு) ஐந்நாறு பரிசு பெற்றனர்" தலைக்கு மட்டும் பரிசு தர இயலுமா? தலை என்பது மனிதனின் (எவ்வுயிர்க்கும்) ஒருறுப்பு. இந்த உறுப்பின் (சிணையின்) பெயர். இவ்வுறுப்பை உடைய முழுமனிதனுக்கும் (பொருளுக்கும்) ஆகி வந்ததால் இது சிணையாகு பெயர்.

"மனத்தினில் கறுப்பு வைத்து" - சூரிய நிறத்தை உள்ளத்திலே வைத்துக் கொண்டு, இங்கே கறுப்பு எனும் பண்புப் பெயர் வஞ்சக நினைவுக்குப் பெயராகி வந்தது. இது குணவாகு பெயர்.

"எல்லாரும் பொங்கல் உண்டனர்" - பொங்கல் எனில் பொங்குதல். உலை பொங்கிற்றா? என வினவுவோம். பால் பொங்கியதா? என்போம். பொங்கல் - பொங்குதல் - இது ஒரு தொழில் (வேலை) பொங்குதலாகிய தொழில் ஆகிய உணவைப் பொங்கல் என்பது தொழிலாகு பெயர்.

பள்ளிப் பிள்ளைகளுக்காக மட்டும் இலக்கணம் எழுதப்படவில்லை. தமிழ் பேசுபவர், எழுதுபவர் எல்லாரும் அறிந்திருந்தல் நல்லது. இதனை ஓரளவு விளங்கிக் கொண்டாலும் அதனால் பயனுண்டு. தமிழின் அழகை, நுட்பத்தை உணர்ந்து மகிழ்க.

குணில் தெரியுமா?

அணில் தெரியும் குணிலா என்ன அது? "உருள்கின்ற மணிவட்டைக் குணில் கொண்டு"

தூரந்தது போல்" என்பது சிலப்பதிகாரத் தொடர். உருள்கின்ற சக்கரத்தை ஒரு குச்சி கொண்டு சுற்றினால் மேலும் விரைந்து உருளும் அல்லவா? அதுதான் இது. கண்ணகிக்குச் சிலை வடிப்பதற்கு இமயத்தில் கல்லெடுத்துக் கங்கையில் நீராட்டி வர வேண்டும் என்று நினைத்திருந்த சேரன் செங்குட்டுவனின் எண்ணத்தை உருள்கின்ற சக்கரம் என



உருவகப்படுத்தியுள்ளார். வட்டில் மன்னர் கனக விசயர் தமிழரசரின் வீரத்தை இகழ்ந்து பேசினர் என்னும்

செய்தியைக் கேட்டது, உருள்கின்ற சக்கரத்தை ஒரு கோல் (குச்சி) கொண்டு சுழற்றியது போல் அவனது நினைவை இன்னும் வேகப்படுத்தியது. எதற்கு இந்தக் கதை?

குச்சி, கம்பு எனும் சொற்கள் நாமறிந்தவை. குணில் பழந்தமிழ்ச் சொல். கம்பு என்பதைக் கொம்பு என்றும் சொல்கிறார்கள். மரத்திலே கிளை, கொம்பு என்பவை உண்டு. மரக்கொம்பை உடைத்துத்தான் குச்சியாகப் பயன்படுத்துகிறோம். ஒட்டடைக் குச்சி! குச்சி பெரிதாக இருப்பின் கம்பு, ஒட்டடைக் கம்பு எனும் சொல்லும் உண்டு. கம்பு சுழற்றுதல் - சிலம்ப விளையாட்டு எனப்பட்டது. மரத்திலுள்ள கொம்பு வளைந்தும் நெளிந்தும் இருக்கலாம். ஆனால் கம்பு நேராக - ஒரே அளவினதாக இருத்தல் வேண்டும்.

பல் விளக்கும் குச்சி - வேப்பங்குச்சி இப்போது பார்க்க முடியாததாகிவிட்டது. தடித்துக் கனமாக நேராக இருப்பது கம்பு. (கம்பு என ஒரு தானியம் உண்டு; இது வேறு) சிறிதும், பெரிதும் வளைந்தும் நெளிந்தும் இருப்பது கொம்பு என்று கொள்ளுவோமா? கொடி படரக் கொழு கொம்பு வேண்டும் என்று படிக்கிறோம். அவன் என்ன பெரிய கொம்பனா? என்பதும் அவனுக்கு என்ன கொம்பா முளைத்திருக்கிறது? என்று கேட்பதும் மாட்டிற்குரிய

கொம்பைக் குறித்து வந்தவையாகும். அவன் பெரிய முரடனா? எனும் பொருளில் வந்த சொல் வழக்கு அவை.

முருங்கை நமதே தொடர் வண்டியும் சரியே!

"முருங்கா" எனும் சிங்களச் சொல்லிலிருந்து "முருங்கைக்காய்" வந்ததாக ஆய்வறிஞர் வேலுப்பிள்ளையவர்கள், தமிழ் வரலாற்றிலக்கணம் எனும் நூலில் குறிப்பிட்ட செய்தி பற்றி எழுதியிருந்தோம். தமிழ் மூதறிஞர் தமிழண்ணல் முருங்கைக்காய் தமிழிலிருந்து சிங்களம் போயிருக்கலாம் அது தமிழ்ச் சொல்லே என்பதற்குச் சங்க இலக்கியச் சான்றுகள் பல காட்டித் தெளிவுற எழுதியிருந்தார்கள். உரமும், ஊட்டமும் தரும் முருங்கை தமிழே என்பதில் மிக்க மகிழ்ச்சி.

இரண்டு பேருந்துகள் இணைத்து இயக்குவதை, இணைப்புப் பேருந்து எனலாம் என்ற அன்பர் கருத்து ஏற்படையதே. மேலொன்று, கீழொன்று என இரண்டுக்குப் பேருந்தும் ஒடுகிறதன்றோ? அதற்கு இரட்டைப் பேருந்து என்று சொல்லலாம். ஆதலின் இரும்புப் பாதையில் ஓடும், தொடர்ந்து பல பெட்டிகள் கொண்ட வண்டியைத் தொடர் வண்டி என்றே சொல்லிடுவோம்.

நூத்தி முப்பத்து முனு

நூற்று முப்பத்து மூன்று என்று சரியாகச் சொல்ல வேண்டியதை இப்படி "நூத்தி முப்பத்தி முனு" என்று பேசுகிறோம். நூற்று - முப்பத்து - மூன்று என இலக்கணமாகச் சொல்லாது போயினும் நூத்தி முப்பத்து என்று "உ" வை "இ" ஆக்காமல் முப்பத்து முனு என்றாவது சொல்லலாமே.

பெரும் பங்காகும். உண்மையில் அம்முடிவிற்கும் ராதிக்காவிற்கும் எந்தச் சம்பந்தமுமே இருக்கவில்லை. அதுமட்டுமல்லாமல் தனது கட்சியிலிருந்து (பிரதான எதிர்க்கட்சி) அழுத்தம் கொடுக்கக் கூடிய வகையில் தானாகவோ அல்லது எமது சமூகத்தில் இயங்கிவரும் சமூக ஸ்தாபனங்களுடனோ இணைந்து முன்னெடுத்துச் செப்ததாக எதுவுமே இல்லை. மற்றவர்களது கரும் உழைப்புக்களையும் அதனால் ஏற்படும் விளைவுகளையும் தன் கைக்கு ஆதாரம் சேர்க்கும் வகையில் நடன மேடைகளில் பேசுவது தான் அவரது அரசியல்.

கனடிய அரசின் கொள்கை வெல்த் மாநாட்டு புறக்கணிப்பு முடிவு ராதிக்காவை ஓடி முழிக்கப் பண்ணியது. இப்போது தான் அவர் சொன்ன "கடைசி வருடத்தில் தமிழ் மக்களை தன்பக்கம் கொண்டு வர தனக்குத் தெரியும்" (தமிழ் மக்களுக்கு காதில் பூ வைக்க வல்ல செருகும் நிகழ்ச்சி நிரல்) என்ற நிகழ்ச்சி நிரலை தொடங்கியுள்ளார். இதன் முதற்படிதான் யாழ் வருகை. இவ்வாறு இவர் செய்து வரும் அரசியல் கனடிய தமிழ் மக்களுக்குத் தெரிந்திருந்தாலும், ஊரிலுள்ள மக்களுக்குத் தெரிய எவ்வித வாய்ப்பும் இல்லை. ராதிக்கா கனடிய நாடாளுமன்ற உறுப்பினராக இருப்பதால் இவருடைய கரும், உழைப்பே கனடிய அரசின் காத்திரமான இம்முடிவிற்கு காரணம் என்று மிகவும் பொதுப்படையாகவே நம்பக்கூடும், அதுமட்டுமல்ல அவ்வாறான தொனியில் கதைக்க ராதிக்காவுக்கு சொல்லிக்

கொடுக்கத் தேவையில்லை. இதனை நாம் அனுமதிக்க முடியாது. இதனை வெளிக் கொண்டு வர வேண்டும்.

அடிப்படையில் இவருக்கு தமிழ் மக்களின் அரசியல் தீர்வு தொடர்பாக இலங்கை அரசின் நிலைப்பாடுதான் உள்ளது என்பது ஒன்றும் நிறுவவேண்டியதில்லை. இல்லையெனின் கனடிய அரசின் நிலைப்பாடுகளை வன்மையாகக் கண்டிக்கும் மற்றும் கனடிய அரசின் வேறு நாடாளுமன்ற உறுப்பினர்களை திருப்பி அனுப்பும் இலங்கை அரசு எவ்வாறு இவரை மிக இலகுவில் அனுமதித்தது, அதுவும் மிக அண்மையில் தமிழ் மக்கள் சார்பாக பேசிவரும் அமெரிக்கரொருவர் விமான நிலையத்தில் அனுமதி மறுக்கப்பட்டு திருப்பி அனுப்பப்பட்டிருந்தார். இந்நிலையில் அதே சமகாலத்தில் இவரை மிக இலகுவாக அனுமதித்தது என்பது என்ன??

மற்றும், இதே பண்பைக் கொண்டவர் ஊரில் அதுவும் குறிப்பாக நொந்துபோயிருக்கும் தமிழ்ப்பெண்களை தான் பெண் என்பதை கருவியாக வைத்து ஏமாற்றுக் கதைகள் விட்டாலும் ஆச்சரியப்படுவதற்கில்லை. அது வெறுமனே தனது ஊடக விளம்பரத்திற்கானது மட்டுமாகத் தானிருக்கும். அந்த விளம்பரங்கள் அவரின் கனடிய தேர்தல் நோக்கத்திற்கானது மட்டும்தான் என்பதே உண்மை. இவ்வாறான ஒருவர் மிக இலகுவாக நொந்து, பிடிந்து போயிருக்கும் எம்மக்களை பகடைக் காங்களாக பாவிப்பதை அனுமதிக்க முடியாது.

★ புயலுக்கு ஆங்கிலத்தில் "சைக்ளோன்" என்று பெயர் எப்படி வந்தது என்றால் "சைக்ளோன்" என்ற பதத்திற்கு கிரேக்க மொழியில் "பாம்புச் சுருள்" என்று பெயர். காற்று சுழன்று, சுழன்று அடிப்பதால் அதற்கு அப்பெயர் கொடுக்கப்பட்டுள்ளது. பொதுவாக, வெப்பப் பிரதேசங்களில் வீசும் சுழற்காற்றுகளையே "சைக்ளோன்" என்று சொல்கிறோம்.

★ மனிதன் என்ற சொல்லுக்கு நினைப்பவன் என்பது பொருள். நினைக்கும் கருவி மனம். மனத்தையுடையவன் "மனிதன்".

பெயர் வந்த விதம்!

தமிழில் "மனிதன்", வடமொழியில் "மநுஜர்", ஆங்கிலத்தில் "மேன்" - இவையெல்லாம் "மன்" என்ற பகுதியாகவே பிறந்தன.

★ நூல் நிலையத்திற்கு ஆங்கிலத்தில் "லைப்ரரி" (Library) என்று பெயர். "லிப்ர" என்ற லத்தீன் சொல்லின் மூலமாகப் பிறந்ததுதான் "லைப்ரரி". "லிப்ர" என்றும் சொல்லுக்கு "நூல்களின் தொகுப்பு" என்று பெயர்.

★ "ரூபாய்" என்ற சொல் "ரூப்யம்" என்ற வடமொழிச் சொல்லில் மருவி வந்ததாகும். கௌடிலயர் தன் அர்த்த சாஸ்திரத்தில் "ரூப்யரூபம்" என்று வெள்ளி நாணயங்களுக்கும், "தாயிர ரூபி" என்று செப்பு நாணயங்களுக்கும் பெயர் வழங்கி வந்ததாகக் குறிப்பிட்டுள்ளார்.

★ வைரத்தை ஆங்கிலத்தில் டையமண்ட் (DIAMOND) என்று கூறுவார்கள். இந்தப் பெயர் "உடைக்க முடியாதது" என்றும் அர்த்தம் கொண்ட கிரேக்கச் சொல்லிலிருந்து வந்தது.

★ முதன்முதலாக ஜப்பான் நாட்டில் "பான்ட்லூ" (PANTLU) என்ற என்ற சர்க்கஸ் கோமாளிதான் பெரும்பாலோர் இன்று அணிந்து வரும் "PANT" என்று சொல்லக்கூடிய முழுக்கால் சட்டையை அணிந்து வந்தார்கள்.



அப்போது முதல் முழுக்கால் சட்டைக்கு (PANT) "பான்ட்" என்ற பெயர் ஏற்பட்டது.

★ "கடிகை" என்றால் "நாழிகை" என்று பொருள். நாழிகையை அளக்கும் கருவி ஆரமாக வந்தபோது "கடிகாரம்" என்ற சொல் தோன்றியிருக்கலாம்.

★ பண்டைக்காலத்தில் எகிப்தில் பிணங்களைப் பாதுகாத்து வைப்பதற்காகப் பிணத்தின் தலை முதல் கால்வரை போர்த்தி வைக்கும்

பழக்கத்திலிருந்துதான், இன்று மருத்துவ உலகில் புழக்கத்திலிருக்கும் "பாண்டேஜ்" (bandage) முறை வந்தது.

★ நிலத்தின் அளவைக் குறிக்க ஏக்கர், ஏக்கரா என்று சொல்கிறோம். அந்தச் சொற்கள் வழக்குக்கு வந்த விதம் இப்படித்தானாம். "யோக்" என்ற ஆங்கிலச் சொல்லின் மொழிபெயர்ப்பே ஏக்கர் என்பது. "யோக்" என்றால் "நுகம்" என்பது பொருள். நுகத்தில் கட்டிய மாட்டைக் கொண்டு விடியற்காலை முதல் இருட்டும்வரை ஓட்டக்கூடிய நில அளவிற்குத்தான் "ஏக்கர்" என்ற பெயர் ஏற்பட்டது.

★ பாட்மின்ரன் (BADMINTON) என்று அழைக்கப்படும் பூப்பந்தாட்டம் 1880-ஆம் ஆண்டுக்கு முன் பூனா (POONA) என்ற பெயரில் இந்தியாவில் ஆடப்பட்டு வந்த ஒரு விளையாட்டாகும். இந்த விளையாட்டைக் கண்ட ஆங்கில அதிகாரிகள் தங்கள் நாட்டிற்குச் சென்று "பாட்மின்ரன்" என்ற எஸ்டேட் பகுதியில் விளையாடினார்கள். பின் அதுவே அந்த விளையாட்டின் பெயராகவே அமைந்துவிட்டது.

★ வொலி (VOLLEY) என்ற ஆங்கிலச் சொல்லுக்கு மாறி, மாறி அடித்தல் என்று பொருளாகும். அந்த அடிப்படையில் சூட்டப்பட்ட பெயர்தான் "வொலிபோல்" என்பதாகும்.

போருக்குப் பின்னான தமிழ்த் திரைப்படங்கள் 1

A Gun and Ring (Canada), ஒரு போராளிக்கு இட்ட பெயர் (பிரான்ஸ்), இனி அவன் (இலங்கை), பிறகு (With you, Without You) (இலங்கை) ஆகிய திரைப்படங்களின் ஊடாக....

போருக்கான படைப்புக்கள் உலகளவில் பிரசித்தமானவை. அமெரிக்கா தனது ஒவ்வொரு யுத்தத்தின் போதும் மக்களை போருக்கான தயாரித்தலுக்கு படைப்பிலக்கியங்களையும் பயன்படுத்துகின்றது. படைப்பிலக்கியங்கள் என்று கூறும்பொழுது இவை கவிதை, சிறுகதை, நாவல் கட்டுரைகளுடன் நின்று விடுவதில்லை. அதற்குள் திரைப்படங்களும் அடங்கும். தொலைக்காட்சி ஒரு செய்திப் பரிமாண வெளிப்பாடாக பிரம்மிப்பதனால் இதற்குள் உள்படுத்துவதில்லை. எனினும் இது இலக்கிய பகுப்பாய்வாளர்களின் விவாதத்துக்கு விட்டுவிடுவதே நல்லது.

முதலாம் உலகப்போர் தொடங்கி அண்மைக்கால ஈராக், சிரியா போர்வரை போரைப்பற்றிய திரைப்படங்கள் வெளிவந்து கொண்டிருக்கின்றன. இன்றும் முதலாம், இரண்டாம் உலகப் போரைப்பற்றிய படங்கள் வெளிவருகின்றன. போரைப்பற்றிய திரைப்படங்கள் அதிகளவில் வியட்நாம் போரின் போது பிரபல்யம் பெற்றன. வியட்நாம் போர் பற்றிய குறிப்பிடத்தக்க படங்கள் இவை.


நடந்த முடிந்த ஈழப் போரின் போதும் பல திரைப்படங்கள், குறும் படங்கள் வெளிவந்தன, வந்து கொண்டிருக்கின்றன. சிங்கள, தமிழ் இரண்டு மொழிகளிலும் இப் படங்கள் வெளிவந்தன. சிங்களப் படங்கள் பல இனவாதத்தை வெளிப்படுத்தியபோதும் சில படங்கள் போரினால் சிங்கள மக்கள் படும் அவலத்தையும், தமிழ் மக்களின் நியாயமான கோரிக்கையையும் வெளிப்படுத்தியுள்ளன.

போர் முடிந்த பின்னர் பல படைப்புக்கள் வெளிவரத் தொடங்கியுள்ளன. இவ்வாறான படைப்புக்கள் பல போரின் அக புற காரணிகளை விமர்சனக் கண்ணோட்டத்தில் வெளிப்படுத்தியுள்ளன. முதலாம், இரண்டாம் உலகப்போர் தொடங்கி வியட்நாம் போருடாக இன்றைய ஈழப் போர்வரை இது தொடர்கின்றது. ஈழப் படைப்புக்கள் பல போரை

உடைத்து பகுப்பாய்வு செய்கின்றன. அமெரிக்கா போன்ற வல்லரசுகள் போரின் தோல்வியை இப்படைப்புக்களுடாக வெற்றியாக மக்கள் மனத்தில் மாற்ற முயல்கின்றன. வியட்நாம் போரின் பின்னர் வெளிவந்த ரம்போ படம் இதற்கு சிறப்பான உதாரணம்.

மற்றொரு புறம் ஆமெனியா மக்களை படுகொலை செய்த துருக்கிய அரசை விமர்சித்து கனடிய இயக்குனர் Atom Egoyan "ARARAT" என்ற படத்தை இயக்கியிருந்தார். இப் படம் சர்வதேச அளவில் மீண்டும் ஆமெனிய படுகொலைகளை மீள் பார்வை செய்தன. Calendar என்ற படத்தின் தொடர்ச்சியாகவே ARARAT ஐ இயக்கியிருந்தார். இவ்விரு படங்களும் ஆமெனிய படுகொலைகளை கடுமையாக விமர்சித்தன. இன்று வரை ஆமெனிய மக்களிடம் துருக்கிய அரசு மன்னிப்புக் கேட்கவில்லை என்பது Atom Egoyanஇன் ஆதங்கம்.

வியட்நாம் போரின் பின்னர் ஒரு புறம் போரின் தோல்வியை மறைக்க ரம்போ போன்ற படங்களை ஹொலிவுட் வெளியிட்ட போதும் ஒலிவர் ஸ்ரோன் போன்ற இயக்குனர்கள் கடுமையான விமர்சனப் படங்களையும் பதிவு செய்திருந்தனர். இவ்வாறான படங்களில் இராணுவ வீரர்களின் மனோநிலையும் ஒரு



இராணுவ வீரனாக அவர்கள் செய்யும் வன்முறையும் பதிவிலிடப்பட்டது. போரின் பின்னான இவர்களது வாழ்வைப் பற்றியும் பல படங்கள் வெளிவந்துள்ளன. எனவே போர் என்பது கலைப் படைப்புக்களுடாக ஆய்வு செய்யப்படவேண்டும். கட்டுடைக்கப்படவேண்டும். போர் பற்றிய உண்மைகள் வெளிக்கொணரப்பட வேண்டும். அவ்வகையில் ஈழப் போரும் ஆய்வு செய்யப்படவேண்டும்.

(தொடரும்)



சாக்கடல்

ஜோர்டான் நாட்டின் எல்லையிலுள்ள சாக்கடலில் முழுகாமல் மிதக்கலாம் என்பது நமக்குத் தெரிந்ததே. மற்ற கடல் நீரவிட இதிலுள்ள நீரில் 5 மடங்கு உப்பு அதிகமிருப்பதால் நீச்சல் தெரியாதவர்களும் இக்கடலில் மிதக்கலாம்.

இக்கடலில் மீன்களும் கிடையாது. இக்கடலின் கரையில் கடல் நீர் கண்ணிலும் வாயிலும் படாமல் பார்த்துக்கொள்ளும்படி எச்சரிக்கைப் பலகை வைக்கப்பட்டுள்ளது.

இதில் வருத்தமான விஷயம் என்ன தெரியுமா? பல்வேறு உபயோகத்துக்காக தினமும் சாக்கடலிலிருந்து பல்லாயிரம் லீற்றர் நீர் எடுக்கப்படுவதால் 2050-ஆம் ஆண்டுகளில் சாக்கடல் நீர் வறண்டு போகும் என்கிறார்கள்.



சிறுநீர் முட்டை

எத்தனை முட்டைகள்? கண்டு பிடியுங்கள்

ஒரு முட்டை வியாபாரி, அவரது முதல் வாடிக்கையாளரிடம், அவர் வைத்திருந்த முட்டைகளில் பாதி அளவையும் ஒரு அரை முட்டையையும் விற்பனை செய்தார். இரண்டாவது வாடிக்கையாளரிடம் தன்னிடமிருந்த மீதி முட்டைகளில் பாதி முட்டைகளையும் ஒரு அரை முட்டையையும் விற்பனை செய்தார். மூன்றாவது வாடிக்கையாளரிடம் மீதிமுள்ள முட்டைகளில் பாதி அளவு முட்டைகளையும் ஒரு அரை முட்டையையும் விற்பனை செய்தார். ஆனால், அவர் ஒரு முட்டையையும் உடைக்கவில்லை. முடிவில் மூன்று முட்டைகள் மீதி இருந்தன. வியாபாரம் ஆரம்பிக்கும் முன் அவர் எத்தனை முட்டைகள் வைத்திருந்தார்? விடை

31 முட்டைகள்

31 முட்டைகளின் பாதி என்பது 15.5 அதனுடன்

காகம் கற்றுத்தரும் பாடமென்ன? சொல்லுங்கள் சிறுவர்களே!.....



அவர் விற்பது எவ்வளவு என்று தெரிந்துவிடும் அதாவது கடைசியில் எஞ்சி இருப்பது 3 முட்டைகள். கூடுதலாக விற்பது அரை முட்டை. அதாவது 3.5 முட்டைகள். இது ஒரு பாதி என்றால்,

அவர் விற்பது மறு பாதி என்பது 3.5 முட்டைகள். அப்படி என்றால் இரண்டாம் நபரிடம் விற்பது பிறகு மீதி இருந்தது 7 முட்டைகள். எஞ்சிய 7 + 0.5 முட்டை = 7.5 முட்டை ஒரு பாதி 7.5 + மறு பாதியான 7.5 முட்டை (இரண்டாம் நபரிடம் விற்பது) = 15 முட்டைகள். ஆக, முதல் நபரிடம் விற்பது போக எஞ்சியிருப்பது 15 முட்டைகள். எஞ்சிய 15 முட்டை + 0.5 முட்டை = 15.5 முட்டை ஒருபாதி 15.5 என்றால், மறு பாதியும் 15.5 ஆக, கூடுதல் 31 முட்டைகள்.



விடை சரிதானா? இப்படித்தான் புதிர்க் கணக்கு முடிக்களை அவிழ்க்க வேண்டும்.



அறியவேண்டியவை இவை அறிந்துகொள்வோம்

உங்கள் இரத்த வகை	எந்த இரத்த வகையினருக்குத் தரலாம்	எந்த இரத்த வகையினரிடம் பெறலாம்
A+	A+, AB+	A+, A-, O+, O-
O+	O+, A+, B+, AB+	O+, O-
B+	B+, AB+	B+, B-, O+, O-
AB+	AB+	Everyone
A-	A+, A-, AB+, AB-	A-, O-
O-	Everyone	O-
B-	B+, B-, AB+, AB-	B-, O-
AB-	AB+, AB-	AB-, A-, B-, O-

புள்ளிகளை இணைத்து உருவம் வரைவோம்



எக்யு மனிதாபிமானம்?

வேர்க்கடலை வேண்டாம் தம்பி, நாங்க வீட்டிலிருந்தே நிறைய பொருள்களைச் சாப்பிடக் கொண்டு வந்திருக்கோம். அதுவே போதும் என்றார் வளவனின் அப்பா. என்னதான் வீட்டிலிருந்து தின்பண்டங்கள் எடுத்து வந்திருந்தாலும் கடற்கரையில் விற்கும் பொருள்களை வாங்கிச் சாப்பிடுவது என்றால் குழந்தைகளுக்குத் தனி விருப்பம்தானே. அந்த வகையில் அப்பா வாங்கிக் கொடுத்தால் நன்றாக இருக்குமே என்ற நிலையில் வளவனும் நிலாவுமும் பார்த்துக் கொண்டிருந்தனர்.

குழந்தைகளின் மனநிலையினை ஓரளவு புரிந்து கொண்ட சிறுவன், சார், உங்க குழந்தைகளின் உடம்புக்கு நல்ல பொருளைத்தானே சார் வாங்கிக் கொடுக்கப் போறீங்க, அவங்க ரெண்டு பேரும் ஆசையா பார்க்கறாங்க சார், தயவுசெய்து வாங்கிக் கொடுங்க என்றான் கெஞ்சலுடன்.

சிறுவனின் சாமர்த்தியத்தைக் கண்ட நிலாவின் அம்மா, நல்லா பேசுறியே தம்பி, உன் பேர் என்ன? உங்க வீடு எங்க இருக்கு என்றார். அடுத்தவர்களைப் பற்றித் தெரிந்து கொள்வதில் மனிதர்களுக்கு இருக்கும் ஆர்வத்தை நினைத்த சிறுவன் சிரித்துக் கொண்டே, என் பெயர் குணா, வீடு பக்கத்தில்தான் இருக்கு என்றான்.

4 பொட்டலங்களை வாங்கிவிட்டு, படிக்கலையா தம்பி எனக் கேட்ட வளவனின் அப்பாவிடம் ஐந்தாம் வகுப்புப் படிக்கிறேன் சார், 5ஆவது ராங்குக்குள் எடுப்பேன் சார் என்றான் குணா. உங்க அப்பா என்ன செய்கிறார் என்றதும், எனக்கு அப்பா இல்லை சார், அம்மா வீட்டு வேலை செய்றாங்க, அடிக்கடி உடல்நலம் சரியில்லாமல் போய்விடும். அதனால் மாலை நேரத்தில் நான் இந்த வேலையைச் செய்கிறேன் என்றான்.

என்ன சார் வேர்க்கடலை எப்படி இருக்கு என்ற குணாவுக்கு நல்லா இருக்கு தம்பி என பதிலளித்தார் அம்மா. பின்ன என்ன மேடம், இன்னும் கொஞ்சம் வாங்கிக் கொங்க, நாளைக்கு வைத்துக்கூட சாப்பிட்டுக் கொள்ளலாமே என்றான் குணா. சரி தம்பி, இப்ப கொடுத்தது போலவே இன்னும் கொடு. மொத்தம் எவ்வளவு

'ரூபாய் ஆச்சு என்றார் வளவனின் அப்பா.

40 ரூபாய் சார் என்றதும், 50 ரூபாய் தானை எடுத்துக் கொடுத்தார். மீதி 10 ரூபாய் கொடுத்த குணாவிடம், தினமும் எவ்வளவோ செலவு செய்கிறோம். இந்த 10 ரூபாயில் நமக்குக் குறைந்தாவிடப் போகிறது என்று நினைத்தவராய் நீயே வைத்துக்கொள் தம்பி என்றார்.

ஏழைக்கு உதவும் குணமும் மனமும் எல்லோருக்கும் வருவதில்லை என நினைத்த குணா, சார், தங்கள் உதவிக்கு நன்றி. ஆனால் எனக்குத் தங்கள் பணம் வேண்டாம் என்றான். ஏன் தம்பி வேண்டாம்கிற, உனக்கு ஏதாவதொரு செலவுக்கு உதவும் என்றார் அம்மா.

என்னைப் பிச்சை எடுக்கப் பழக்கப்படுத்தி விடாதீர்கள் என்ற குணாவிடம், தம்பி நீ தவறாகப் புரிஞ்சிக் கிட்ட. மனிதாபிமான அடிப்படையில்தான் நான் கொடுத்தேன் என்றார் வளவனின் அப்பா. சார், இப்போது தாங்கள் கொடுக்கும் இந்தச் சிறிய உதவியை ஏற்றுக் கொண்டால், நாளைக்கும் இதேபோல் யாரேனும் கொடுக்கமாட்டார்களா என்ற எண்ணம் எனக்குள் தோன்றும். பின்னர் சோம்பேறியாகிவிடுவேன்.

யாராவது உதவி செய்யாத போது பிச்சை எடுக்கவோ திருடவோ மனம் தூண்டும். உழைப்பில் எண்ணம் போகாது. உங்களைப் போல இரக்க குணம் படைத்தவர்களால்தான் நம் நாட்டில் பிச்சைக்காரர்கள் உருவாகிறார்கள் என்று எனக்குத் தோன்றுகிறது. நம் நாட்டில் இப்ப உள்ள பிச்சைக்காரங்க போதும். இன்னொருவனை உருவாக்கி விடாதீங்க.

என்னைப் போன்ற சிறுவர்கள், மாற்றுத்திறனாளிகள் பேருந்தில், ரயிலில் அல்லது பிற இடங்களில் விற்கும் பொருள்கள் உங்களுக்குத் தேவைப்பட்டால் - பயனுள்ளதாக இருந்தால் வாங்கி எங்களை எங்கள் உழைப்பை ஊக்கப்படுத்துங்கள். என்று கூறி 10 ரூபாயை அவரது கையில் திணித்துவிட்டு விறுவிறுவென நடந்தான்.

கடல் ஓசையைவிட குணாவின் குரல் ஓசை வளவனின் பெற்றோர் மனதில் ஆர்ப்பரித்தது.



மேகா

அலுவலகத்திலிருந்து சீக்கிரமாக வீட்டிற்கு வந்த வளவனின் அப்பா, வெளியில் செல்லலாம் கிளம்புங்க என்றார். உடனே, வளவனும் அவன் தங்கை நிலாவும் கடற்கரைக்குச் செல்லலாம் என்று தங்கள் விருப்பத்தைக் கூறினர். கடற்கரை மணலில் துள்ளிக் குதித்து ஓடினர் வளவனும் நிலாவும். ஆர்ப்பரித்து எழுந்து வரும் கடல் அலைகளைப் பிரமிப்புடன் பார்த்து இருவரும் நின்றனர்.

பின்னர் தண்ணீரின் கால் வைத்து சிறிது தூரம் சென்று பெற்றோருடன் மகிழ்ச்சியுற்றனர். நிலா, தண்ணீரில் நின்று விளையாடியது போதும், சிறிது நேரம் கடற்கரை மணலில் அமர்ந்து கடலினை இரசிக்கலாமா என்றான் வளவன்.

கடற்கரை மணலில் அமர்ந்ததும், வேர்க்கடலை விற்பது கொண்டு வந்த 10 வயதுச் சிறுவன் இவர்களின் அருகில் வந்தான். வேர்க்கடலை வாங்கிக்கங்க சார், ரொம்ப ருசியா இருக்கும். உடலுக்கும் மிகவும் நல்லது என்று சொல்லிவிட்டு வாங்குவார்களா மாட்டார்களா என்ற பரிதவிப்புடன் நின்றான்.

நல்லூர் பிரதேச செயலகத்தின் கலாசார நிகழ்வும் கௌரவிப்பும்

(யாழ்ப்பாணம்)

நல்லூர் பிரதேச செயலக கலாசாரப் பேரவையின் 2013 ஆம் ஆண்டுக்கான கலாசாரவிழா எதிர்வரும் 9ஆம் திகதி வியாழக்கிழமை பிற்பகல் 2 மணிக்கு பிரதேச செயலகம் கலாசார பேரவைத் தலைவருமான பா.செந்தில்நந்தனன் தலைமையில் நல்லூர் நடராஜா பரமேஸ்வரி மண்டபத்தில் நடைபெறவுள்ளது.

இந் நிகழ்வில் பிரதம விருந்தினராக யாழ்ப்பாணம் பல்கலைக்கழக வரலாற்றுத்துறைப் பேராசிரியர் செ.கிருஷ்ணராஜாவும் சிறப்பு விருந்தினராக கோப்பாய் ஆசிரிய கலாசாலை முன்னாள் விரிவுரையாளர் கலாசாரத்தி சாந்தினி சிவகணேசனும் கலந்து கொள்ளவுள்ளனர்.

இவ்விழாவில் மங்கள விளக்கேற்றலைத் தொடர்ந்து நல்லூர் சாரங்கா இசைமன்ற மாணவிகளின் தமிழ்த்தாய் வாழ்த்து, கலாசாரப் பேரவைக் கீதம், ஈழநல்லூர் பிச்சையப்பா ரஜீந்திரன் குழுவினரின் மங்கள இசை, யாழ்ப்பாணம் கல்வாரி மாணவிகளின் வரவேற்பு நடனம், நல்லூர் பிரதேச உதவிப் பிரதேச செயலர் திருமதி. சுபாஜினி மதியழகனின் வரவேற்புரை, கலாசார பேரவை நிர்வாக உறுப்பினர் கலைஞர் சுடர் சி.சிவதாசனின் அரங்கத் திறப்புரைகளைத் தொடர்ந்து பிரதேச செயலர் பா.செந்தில்நந்தனனின்

தலைமையுரையும் இடம்பெறவுள்ளது.

கலைநிகழ்வுகளில் யாழ்ப்பாணம் பல்கலைக்கழக விரிவுரையாளர் திருமதி. சுகன்யா அரவிந்தனின் இசையரங்கு, கவிஞர் சோ.பத்மநாதன் தலைமையில் கவிவரங்கமும் அதனைத் தொடர்ந்து தேசிய கலை இலக்கிய போட்டிச் சான்றிதழ் வழங்கும் நிகழ்வும் கலாசார பேரவை உபசெயலாளர் கலாநிதி செ.திருநாவுக்கரசுவின் கலைஞர்சுடர் மலர் வெளியீட்டுரையும் கலைஞர் கௌரவிப்பும் கலாசார அபிவிருத்தி உதவியாளர் பா.தமிழ்மாறனின் கலைஞர் அறிமுகவுரையும் பிரதம விருந்தினர் உரையும் அரியாலை ஏழிசை மிருதங்க நர்த்தனாலய மாணவிகளின் நாட்டியார் பணம் நிகழ்வும் இடம்பெறவுள்ளது.

இந் நிகழ்வில் கடந்த ஆண்டு கலைஞர் சுடர் விருதுபெற்ற கலைஞர்களைக் கௌரவிக்கும் நிகழ்வும் இடம்பெறவுள்ளது. இதற்கு மைய செல்வி புஸ்பா செல்வநாயகம் (பண்பாட்டியல்) பாலகிருஷ்ணன் (தவில்) வ.தி.செல்வராஜா (இசைநாடகம்) நா.இலட்சுமணராசா (ஊடகத்துறை) பண்டிதர் வ.பேரின்பநாயகம்(சமய இலக்கியம்) த.பரமலிங்கம் (புனைகதை) சு.சிவராசா (எழுத்தாளர்) ஆ.சிவலிங்கம் (சிற்பம்) கதவராசா (ஓவியம், சிற்பம்) திருமதி. சக்தவி சிவகுமார் (கர்நாடக இசை) ஆகியோர் கௌரவிக்கப்படவுள்ளனர். (63)

திட்டமிட்டு அழிக்கப்படும் வடமராட்சி சவுக்குமரங்கள்

(வடமராட்சி)

யாழ்ப்பாணம் வடமராட்சிப் பகுதியில் காணப்படும் சவுக்குமரங்கள் திட்டமிட்டு சொந்தத் தேவைக்காக சிலரால் எரித்து அழிக்கப்படுவதாக அப்பிரதேச மக்கள் விசனம் தெரிவிக்கின்றனர். வடமராட்சிப் பகுதியில் கணிசமான அளவு நிலப்பரப்பில் அமைந்துள்ள இச்சவுக்கங்காடானது பெருமளவில் கடலரிப்பைத் தடுக்கும் முகமாகவும் அப்பிரதேசத்திற்கு தனித்துவமான அழகினைக் கொடுப்பதாகவும் காணப்படுகின்றது.

இவ்வாறான சவுக்கங்காடுகள் இனந்தெரியாத சிலரால் விறகுக்காக திட்டமிட்டு எரிக்கப்பட்டு அழிக்கப்படுகின்றது. கவலைக்கிடமான விடயமாகும்.

மேலும் இக்காடானது கடந்த 2004ஆம் ஆண்டு இடம்பெற்ற சுனாமிப் பேரழிவைத் தடுத்தது யாவராலும் மறுகப்படமுடியாத ஒரு உண்மையாகும்.



எனவே இத்தகைய இயற்கை வளமான காடுகள் விஷமிகளால் அவர்களது சொந்தத் தேவைகளுக்காக அழிக்கப்படுவது யாராலும் ஏற்றுக் கொள்ள முடியாத ஒன்றாகும். இத்தகைய அழிவில் இருந்து

இக்காட்டினைக் காப்பாற்றுவது சம்பந்தப்பட்டவர்களின் கடமை யாகும் எனவே இதற்கான நடவடிக்கைகளை விரைவில் மேற்கொள்ளவேண்டும் என அப்பிரதேச மக்கள் கோரிக்கை விடுகின்றனர். (1)

புலவர் பிரபந்தப் பெருந்திரட்டு நூல் வெளியிடப்பட்டது



19 ஆம் நூற்றாண்டில் ஈழத்தின் பெரும்புலவராகத் திகழ்ந்த உடுப்பிட்டி சிவசம்பு புலவரின் படைப்புக்களைக் கொண்ட உடுப்பிட்டி சிவசம்பு புலவர் பிரபந்தப் பெருந்திரட்டு - தேவபாகமும் மாணுபாகமும் - நூல் வெளியீட்டு விழா கடந்த ஞாயிற்றுக்கிழமை பிற்பகல் 2.00 மணிக்கு உடுப்பிட்டி அமெரிக்கன் மிஷன் கல்லூரியில் பேராசிரியர் அதுரை

ராஜா மண்டபத்தில் வல்லையந. அனந்தராஜா தலைமையில் இடம்பெற்றது.

முன்னதாக உடுப்பிட்டி துவாளிபிள்ளையார் ஆலயத்தில் இருந்து மங்களவாத்தியங்கள் சகிதம் நிகழ்வு நடைபெறும் கல்லூரி மண்டபத்திற்கு நூற்பிரதி எடுத்துவரப்பட்டது.

நிகழ்வில் மங்களவிளக்கேற்றலைத் தொடர்ந்து யாழ்ப்பாணம் பல்கலைக்கழக

இசைத்துறை விரிவுரையாளர் ந.சஞ்ஜீவன் இறைவணக்கம் நிகழ்த்தினார், வரவேற்புரையை பொறியியலாளர் நீலகண்டன் நித்தியானந்தன் நிகழ்த்தினார், கந்தவனம் தேவஸ்தான பிரதமகுரு சிவப்பிரம்மசிற் ச. வைத்தியநாதக்குருக்கள் ஆசியுரையை நிகழ்த்தினார். வாழ்த்துரைகளை யாழ்ப்பாணம் பல்கலைக்கழக தமிழ்த்துறைப் பேராசிரியர் கி.விசாகரூபன், உடுப்பிட்டி அமெரிக்கன் மிஷன் கல்லூரி அதிபர் சு.கிருஷ்ணகுமார் ஆகியோர் நிகழ்த்தினர்.

நூல் வெளியீட்டுரையை ஓய்வுபெற்ற ஆசிரியை திருமதி இராஜேஸ்வரி தில்லையம்பலம், அறிமுகவுரையை பேராதனைப் பல்கலைக்கழக முன்னாள் சிரேஸ்ட் விரிவுரையாளர் பூ. சோதிநாதன் ஆகியோர் நிகழ்த்தினர்.

நூல் நயப்புரையை யாழ்ப்பாணம் பல்கலைக்கழக முன்னாள் தமிழ்த்துறைத் தலைவர் பேராசிரியர் எஸ். சிவலிங்கராஜா, ஆய்வுரையை பேராதனைப் பல்கலைக்கழகத் தமிழ்த்துறைத் தலைவர் பேராசிரியர் வ.மகேஸ்வரன் ஆகியோர் நிகழ்த்தினர். (90,63)

பதிவுநகல் பெட்டகம்

மனித உரிமைகள் பேரவையின் ஜெனீவா மாநாட்டில் இலங்கைக்கு எதிரான பிரேரணை நிறைவேறுவது தமிழ் மக்களுக்கு விமோசனம் அளிக்கும் என்ற பிழையான நம்பிக்கை மக்களிடம் வளர்க்கப்படுகின்றது. இப்பிரேரணையின் விளைவாக இலங்கை அரசாங்கம் எவ்வளவுதான் நெருக்கடிக்கு உள்ளாகினாலும் அது தமிழ் மக்களின் அழிப்பைப் பிரச்சினைக்குத் தீர்வாகாது. ஜெனீவா மகாநாடு தேசிய இனப் பிரச்சினையை பொறுத்தவரையில், வெறும் சிலுசிலுப்பு மாத்திரமே. ஜெனீவா மகாநாட்டின் மூலம் அரசாங்கம் பலவீனப்படும என்றும் அது தமிழ் மக்களுக்குச் சாதகமாக அமையும் என்றும் ஒரு தர்க்கம் முன்வைக்கப்படலாம். மனித உரிமைகள் பேரவை அரசாங்கத்தின் மீது கிடுக்கிப்பிடி பிழிப்பது அரசாங்கத்தின் பிரதான ஆதரவுத் தளமான கருங்கோட்டி வாக்குவங்கியை வியாபிக்கும் என்பதால் உள்ளூர் மட்டத்தில் அரசாங்கத்தைப் பலப்படுத்துவதாகவே அமைந்துவிடும். சர்வதேச சமூகம் பற்றிய நம்பிக்கையை வளர்ப்பது இனப்பிரச்சினை தீர்ப்பிரச்சினையாக இருப்பதற்கே வழிவகுக்கும்.

- சிவா சுப்பிரமணியம்

தமிழர் அரசியல் தரப்புகளும் தலைமைகளும் அறிக்கைகளிலும் கழதங்களிலும் பாராளுமன்றப் பேச்சுக்களிலும் மட்டும் நின்றுவிடுகின்றன. அதற்கு அப்பால் கடந்த காலப் பழ் பினைகள், பட்டறிவுகள் மூலம் புதிய அரசியல் போராட்டச் சூழலைத் தோற்றுவிக்க வேண்டும். அதற்கான கொள்கை வழிவகைகள் உருவாக்க வேண்டும். அவற்றைச் செய்யாது அமெரிக்கா, இந்தியா, மேற்கு நாடுகள் - யாவற்றையும் பெற்றுத் தரும் என்ற பொய்மைத் தோற்றங்களைத் தமிழ் மக்கள் நடுவே வளர்ப்பது, இயலாமையின் வெளிப்பாடு மட்டுமன்றி அபாயகரமானதுமாகும்.

- காலகண்டன்

மிதவாத தளத்தை பயன்படுத்திக்கொண்டு, அல்லது மிதவாத அரசியலின் நன்மைகளை அனுபவித்துக்கொண்டு, அதற்கு முரணான வகையில் கும் போக்குகளை வெளிப்படுத்திவரும் செயற்பாடுகளையே, இங்கு தீவிரவாதப் போக்குகள் என்று வரையறுக்கிறேன். மேற்படி கூட்டமைப்பிற்குள் காணப்படும் 'எக்ஸ்ட்ரிமிசம்' என்பது, முன்னைய தீவிரவாத அமைப்பான, விடுதலைப்புலிகள் அமைப்பின் அடையாளங்களைப் பேணுவது, அதனைப் புகழ்ந்துரைப்பது ஆகியவற்றின் ஊடாக வெளிப்படுகிறது.

வடக்கு மாகாணசபை தேர்தலின் போதும், பின்னர் வடக்கு மாகாணசபை நிர்வாகத்தை முன்னெடுக்க முற்பட்ட போதும், கூட்டமைப்பின் பிரதான பிரச்சாரமாக இருந்தது, இருப்பது என்னவென்றால், இராணுவத்தை வெளியேற்றங்கள், இராணுவப் பின்னணியல்லாத ஒருவரை வடக்கின் ஆளுநராக நியமியுங்கள் என்பவையே அகும். ஆனால், இவற்றைச் சாத்தியப்படுத்தக் கூடிய அகஒழுங்கு கூட்டமைப்பிடம் இருக்கிறதா என்பதே இங்கு கேள்வியாகிறது. முப்பது வருடங்களாக இலங்கை இராணுவத்தின் சண்டையிட்டு, இறுதியில் குறித்த இராணுவத்தினால் வெற்றிகொள்ளப்பட்ட தமிழீழ விடுதலைப்புலிகள் அமைப்பின் உறுப்பினர்களை நினைவுகூரும் நிகழ்வான மாவீரர் தினத்தை தொடர்ந்தும் பேணிக்கொண்டு அல்லது குறித்த தினத்தில் விசேட நிகழ்வுகளை ஒழுங்கு செய்து கொண்டு, எவ்வாறு வடக்கிலிருந்து இராணுவத்தை குறையுங்கள் என்று கூட்டமைப்பு கோரிக்கை விட முடியும்?

'மாவீரர் தினம்' என்பது விடுதலைப்புலிகள் அமைப்பின் இராணுவ ஆற்றலுக்கு உரமூட்டும் வகையில், அவ்வமைப்பால் ஆண்டுதோறும் அனுஷ்டிக்கப்பட்டு வந்த நிகழ்வாகும். அது ஒரு மக்கள் தினமல்ல, மாறாக புலிகளால் புலிகளை நினைவு கொள்வதற்கான ஏற்பாடு மட்டுமே.

அதனை ஒரு மிதவாத அரசியல் அமைப்பு எவ்வாறு முன்னெடுக்க முடியும்? அதனை முன்னிறுத்திக்கொண்டு, இலங்கை இராணுவத்தை வெளியேற்றங்கள் அல்லது குறையுங்கள் அல்லது இராணுவ பின்புலம் கொண்டவர்களை சிவில் நிர்வாகத்தில் நியமிக்க வேண்டாம் என்று சத்தமிகுவதில் என்ன அர்த்தமிருக்க முடியும்?

எனவே இந்நிபுலத்தில் நோக்கினால், கூட்டமைப்பின் தலைமை, கூட்டமைப்பிற்குள் அங்கத்தவம் வகித்துக்கொண்டு, கூட்டமைப்பின் மிதவாத முகத்திற்கு நெருக்கடிகள் தோற்று விப்போரை கட்டுப்படுத்த வேண்டும் என்பது சரியான ஒரு வாதம் தான். எனவே அந்தவகையில், யுத்தத்திற்குப் பின்னான நல்லிணக்கம் என்பதில் அரசாங்கம், தன் அரசியல் பண்பை மாற்றிக்கொள்ள வேண்டும் என்பது எவ்வளவு உண்மையானதோ, அதேயளவிற்கு உண்மையானது, நல்லிணக்கத்தை பெரும்பான்மை மக்களிடமிருந்து கோரும் தமிழ் தரப்பினரும், தங்களின் அரசியல் பண்புநிலையை மாற்றிக்கொள்ள வேண்டுமென்பது.

- யதிந்திரா

சாதனை மாணவர்களின் உள்ளத்திலிருந்து.....

திருக்குமரன் சஜித்தா

பரு.மெதடிஸ்த பெண்கள் உயர்தரப் பாடசாலை
உயிரியல் பிரிவு -3A
மாவட்ட நிலை : 06
தேசிய நிலை : 91



படிப்பிலே கவனம் செலுத்திக் கற்றால் இலகுவில் சித்தியடையலாம். அந்தவகையில் நான் தொடர்ந்து முயற்சியுடனும் தன்னம்பிக்கையுடனும் கற்றேன். இதனாலேயே எனக்கு இப்பெறுபேறு கிடைத்தது. நான் தரம் 5 புலமைப்பரிசில் பரீட்சையில் 145 புள்ளிகளையும் க.பொ.த சாதாரண தரப்பரீட்சையில் 99 பெறுபேற்றையும் பெற்றேன். எனது தந்தையும் தாயும் ஆசிரியர்களாக கடமையாற்றுகின்றனர். நான் இப்பெறுபேற்றைப் பெற்றதை யிட்டு அதிபர் ஆசிரியர்கள் சக மானவர்களுக்கு நன்றி கூறுகிறேன். நான் விஞ்ஞான வினாடி வினாப் போட்டிகளிலும் சதரங்கப்போட்டியிலும் பங்கு பற்றிவெற்றி பெற்றுள்ளேன்

மைதிலி தங்கராசா

பரு.மெதடிஸ்த பெண்கள் உயர்தரப் பாடசாலை
உயிரியல் பிரிவு -3A (மூன்றாவது தடவை)
மாவட்ட நிலை : 19
தேசிய நிலை : 659



படித்ததை திரும்பத் திரும்பக் கற்ற துடன் விடாமுயற்சியுடன் தொடர்ந்து கற்றதால் நான் மூன்றாவது தடவையில் வெற்றி பெறமுடிந்தது. நான் முதல் தடவையும், 2ஆவது தடவையும் தோற்றி 3பி வந்தது. நான் தரம் 5 புலமைப்பரிசில் பரீட்சையில் 140 புள்ளிகளையும் க.பொ.த சாதாரண தரப்பரீட்சையில் 99 பெறுபேற்றையும் பெற்றேன். எனது தந்தை ஓய்வுபெற்ற முகாமைத்துவ உதவியாளராகவும் தாய் ஆசிரியராகவும் கடமையாற்றுகின்றனர். நான் இப்பெறுபேற்றை பெற்றதையிட்டு அதிபர், ஆசிரியர்கள் சக மானவர்களுக்கு நன்றி கூறுகிறேன். இறைநம்பிக்கையும் பெற்றோரின் ஒத்துழைப்பும் வெற்றிக்கு அவசியமானவை.

மயூரி சிவகுமார்

பரு.மெதடிஸ்த பெண்கள் உயர்தரப் பாடசாலை
கணிதப்பிரிவு - 2AC
மாவட்ட நிலை : 39
தேசிய நிலை : 115



கடந்தகால வினாக்கள் குறித்து ஆசிரியர்களிடம் விளக்கம் கேட்டு படித்தல் வேண்டும். தினமும் கற்க வேண்டும், சந்தேகங்களை உடனுக்குடன் நிவர்த்தி செய்தல் வேண்டும். அதன் மூலம் சிறந்த பெறுபேற்றைப் பெறலாம். நான் தரம் 5 புலமைப்பரிசில் பரீட்சையில் 141 புள்ளிகளையும் க.பொ.த சாதாரண தரப் பரீட்சையில் 89 பெறுபேற்றையும் பெற்றேன். எனது தந்தை விவசாயியாவார். விடாமுயற்சியுடனும் தன்னம்பிக்கையுடனும் கற்பதுடன் இணைப்பாட விதான செயற்பாடுகளில் ஈடுபடுவதும் பரீட்சைக்கு நல்ல வழிகாட்டியாக அமைபும்.

கோபாலச்சந்திரன் குகநுபன்

யாழ்.இந்துக் கல்லூரி
வர்த்தகப் பிரிவு -3A
மாவட்ட நிலை : 38



எனக்கு கல்வி புகட்டிய பாட சாலை ஆசிரியர்களுக்கும் தனியார் வகுப்பு ஆசிரியர்களுக்கும் எனது அம்மாவுக்கும், இறைவனுக்கும், சகோதரர்களுக்கும் மற்றும் உறவினர்களுக்கும் இவ்வேளை நன்றி கூறுகின்றேன். சிறந்த கணிக்காளர் ஆவது எனது இலட்சியமாகும். எனக்கு உறுதுணையாக இருந்த மாணவர்கள் உயர் பெறுபேறு பெற சயகற்றலே வழிவகுக்கும் இது எனது அனுபவம். நான் இப்பெறுபேற்றை பெற்றதற்கு எனது பெற்றோரும் பூரண ஒத்துழைப்பை வழங்கியிருந்தனர். மாணவர்கள் இலட்சியத்துடன் கற்றால் நிச்சயம் இலக்கை அடையலாம்.

தொகுப்பு : கணா நாதன்

க.பொ.த உயர்தரத்தில் சித்தியடைந்த மாணவர்களின் சிறந்த பெறுபேற்றைப் பெற்ற மாணவர்கள் தமது சாதனை பகர்வை தீனமுரசில் வெளியிடவிரும்பினால் 0777193264, என்ற தொலைபேசி இலக்கத்துடன் தொடர்பு கொள்ளலாம்.

நாடக பிரதியாக்கல் போட்டியில்

யாழ்.மாவட்டத்திற்கு தேசிய விருதுகள்



கொழும்பு ரோயல் கல்லூரியின் தமிழ் நாடக மன்றத்தினால் அகில இலங்கை ரீதியில் நடாத்தப்பட்ட நாடக பிரதியாக்கல் போட்டியில் யாழ்மாவட்டத்தைச் சேர்ந்த யாழ். மத்திய கல்லூரியின் நாடகத்துறை ஆசிரியர் எஸ்.ரி.குமரன் மானிப்பாய் இந்துக்கல்லூரியின் நாடகத்துறை ஆசிரியர் எஸ்.ரி. அருள் குமரன் ஆகிய இருவரும் தேசிய ரீதியிலான சிறப்பு விருதினைப் பெற்றுக் கொண்டுள்ளார்கள். கொழும்பு ரோயல் கல்லூரியின் தமிழ் நாடக மன்றத்தினால் அகில இலங்கை ரீதியில் நடாத்தப்பட்ட திறந்த நாடகப் பிரதியாக்கல் போட்டியில்

கலந்து கொண்ட நாடகப்பிரதிகளில் இருந்து வெற்றிபெற்ற 10 மூத்த நாடக படைப்பாளிகளுடைய நாடகப்பிரதிகளும் ஆறு இளம் படைப்பாளிகளின் நாடகப்பிரதிகளும் தெரிவு செய்யப்பட்டு விடும் என்னும் பதினாறு நாடகப்பிரதிகளின் தொகுப்பு நூல் வெளியீட்டு விழாவும் விருது வழங்கல் நிகழ்வும் கொழும்பு ரோயல் கல்லூரி அதிபர் உபாலி குணசேகர தலைமையில் நடைபெற்ற நிகழ்வில் இவ் தேசிய ரீதியிலான விருது வழங்கிக் கௌரவிக்கப்பட்டது.

இவ்விருது வழங்கும் நிகழ்விற் கு பிரதம விருந்தினராக ஓய்வு நிலை பிரதி பரீட்சை

ஆணையாளர் ஜி.போல் அன்றலி துறைசார் விருந்தினராக நாடகக் கலைஞர் கலைச்செல்வன் கலந்து கொண்டனர். நூல் ஆய்வுரையை நாடகக்கலைஞர் கலைச்செல்வன் நிகழ்த்தினார். தேசிய ரீதியிலான சிறப்பு விருதினைப் பெற்றுக் கொள்ளும் ஆசிரியர்கள் வடமாகாணத்தைப் பிரதிநிதித்துவப்படுத்தும் வகையில் இத் தேசிய ரீதியிலான சிறப்பு விருதினைப் பெற்றுக் கொண்டுள்ளார்கள்.

இவ்விருதினை பெற்றுக் கொள்ளும் ஆசிரியர்கள் யாழ்ப்பாணப் பல்கலைக் கழகத்தின் நாடகத்துறை சிறப்பு பட்டதாரி மாணவர்கள் என்பதுடன் முதுகலைமாணிப் பட்டத்தினையும் பெற்றுக்கொண்டவர்கள். தற்போது நாடகத்துறை ஆசிரியர்களாவும் அளவெட்டி மகாஜன சபை கலைஞர் வட்டத்தின் நாடகத்துறைக்கான இணைப்பாளராகவும் புத்தாக்க அரங்க இயக்கத்தின் இயக்குநர்களாகவும் நாடகத்துறைக்கான பங்களிப்பை ஆற்றி வருகின்றமை குறிப்பிடத்தக்கது. (63)

குரங்கை காப்பாற்ற முற்பட்ட முச்சக்கரவண்டிச் சாரதி பலி

பிரதான வீதிக்கு பாய்ந்த குரங்கை காப்பாற்றுவதற்கு முயன்ற முச்சக்கரவண்டி சாரதி யொருவர் பரிதாபகரமாக மரணமான சம்பவமொன்று அவிசாவளையில் நேற்றுமுன்தினம் இடம் பெற்றுள்ளது. அவிசாவளை, கொட்டஹேர னுமிடத்தில் குரங்கொன்று மரத்திலிருந்து வீதிக்கு பாய்ந்துள்ளது.

முச்சக்கரவண்டியை செலுத்திச் சென்ற சாரதி, அந்தக் குரங்கை காப்பாற்றுவதற்கு முயற்சித்த

போதே அந்த முச்சக்கரவண்டியுடன் மோதி அவர் விபத்துக்குள்ளானார் என்று பொலீஸார் தெரிவித்தனர். இந்தச் சம்பவத்தில் குறித்த சாரதி பலியானதுடன் மேலும் ஐவர் காயமடைந்துள்ளனர். அத்துடன் குறித்த குரங்கும் சம்பவ இடத்திலேயே மரணமடைந்துள்ளது. சம்பவத்தில் காயமடைந்த ஐவரும் அவிசாவளை வைத்தியசாலையில் அனுமதிக்கப்பட்டுள்ளனர்.

தையல் பயிற்சி கண்காட்சி



(கிளிநொச்சி) கிளிநொச்சி மாவட்டத்தின் கரைச்சி பிரதேசசெயலர் பிரிவில் ஆணைவிழுந்தான். குளம் பகுதியிலுள்ள காவேரி கலாமன்ற தையல்பயிற்சி நிலையத்தில் கண்காட்சி, கடந்த சனிக்கிழமை நடைபெற்றது. காவேரி கலாமன்றத்தின்

இயக்குநர் வண. பிதா ஜோசுவா அடிகளார் தலைமையில் நடைபெற்ற கண்காட்சியில், கரைச்சி பிரதேசசெயலர் கோபால் பிள்ளை நாகேஸ்வரன் பிரதம அதிதியாகக் கலந்து கொண்டார். இதன்போது தையல் பயிற்சி பெற்றவர்களுக்கு சான்றிதழ்கள் வழங்கப்பட்டன

2000 ஆண்டுகளுக்கு முன்னரே இலங்கையில் போலி நாணயங்கள் அகழ்வாராய்ச்சி நிபுணர்

(கொழும்பு) இரண்டாயிரம் ஆண்டுகளுக்கு முன்னதாகவே போலி நாணயக் குற்றிகள் இலங்கையில் பயன்படுத்தப்பட்டுள்ளதாக பிரபல அகழ்வாராய்ச்சி நிபுணர் பேராசிரியர் ஓஸ்மன் போபாரச்சி தெரிவித்துள்ளார்.


அனுராதபுர யுகத்திலிருந்தே இவ்வாறு போலி நாணயக் குற்றிகள் மற்றும் நாணயத்தாள்களின் புழக்கம் காணப்பட்டுள்ளது. ரோம நாணயக்குற்றிகளுக்குத் தட்டுப்பாடு நிலவிய காலத்தில் இந்தப், போலி நாணயக்குற்றிகள் தயாரிக்கப்பட்டு புழக்கத்தில் விடப்பட்டன. பொலனறுவைக் காலப்பகுதிக்கு முன்னதாக பொதுவான



இலச்சினைகள் நாணயக் குற்றிகளில் பொறிக்கப்பட்டன. பொலனறுவைக் காலத்திலேயே முதல் தடவையாக மன்னர்களின் உருவங்கள் நாணயக் குற்றிகளில் பொறிக்கப்பட்டதாக அவர் மேலும் தெரிவித்துள்ளார்.

மாயாஜால கொள்ளை

(கொழும்பு) கொழும்பிற்கு வருகின்ற கிராமத்தவர்களை ஏமாற்றி அவர்களிடமிருந்து பணம் மற்றும் பொருட்களைக் கொள்ளையடித்த 17 பெண்கள் கொண்ட குழு வொன்றை சந்தேகத்தின் பேரில் கைது செய்துள்ளதாக பொலீஸார் தெரிவித்தனர். மாயாஜாலங்கள் மற்றும் கண்டி வித்தைகளைக் காண்பித்து அவர்களை ஏமாற்றி கொள்ளையடிப்பதே அந்தக் குழுவின் செயற்பாடு என்று பொலீஸார் தெரிவித்தனர்.



க.பொ.த. (சாதாரணதர) மாதிரி வினாத்தாள்

G.C.E. (O/L) Examination model Paper

வரலாறு - II

பகுதி II

கவனிக்க:

பகுதி II இலிருந்து மூன்று வினாக்களுக்கும் பகுதி III இலிருந்து இரு வினாக்களுக்கும் விடை எழுதுக. எல்லாமாக ஆறு வினாக்களுக்கு விடை எழுதுக.

1) கீழே A,B,C,D எனக் காட்டப்பட்டுள்ளவர்களின் பெயர்களை முறையே குறிப்பிடுக.



A



B



C



D

கீழே A,B,C,D எனக் குறிப்பிடப்பட்டுள்ள வினாக்களுக்கு விடை தருக.

- A - உலகப்போரின் போது எந்த நாட்டின் விமானம் ஹவாய்த்தீவில் தாக்குதல்களை நடாத்தியது?
- B - வசப மன்னனின் ஆட்சி அதிகாரம் பற்றிக்கூறும் ஆவணம் யாது?
- C - முஸ்லிம்களுக்குத் தனியான ஒரு இராட்சியம் அவசியமென முதன்முதலில் வலியுறுத்தியவர் யார்?
- D - திரியாய (திருகோணமலை) என்ற இடத்தில் ஹிரிகடுசாய என்ற தாதுகோபத்தை அமைத்தவர்கள் யார்?

02)

1) அருகே தரப்பட்டுள்ள இலங்கைப் படத்தில் இலங்கையின் புராதன துறைமுகங்கள் A,B,C எனக் காட்டப்பட்டுள்ளன. அவற்றைப் பெயரிடுக.

2) பின்வரும் ஆற்றுப்பள்ளத்தாக்குகளை அண்டி அமைந்த ஆரியக்குடியிருப்புக்களை A,B,C,D என்னும் ஒழுங்கில் தருக.

- A - கதம்ப நதி
B - கால்க நதி
C - கோண நதி
D - கருந்தி நதி



3) புராதன மன்னர்களின் புகழுக்கு அவர்களது நீர்ப்பாசனப் பணிகள் காரணமாயிருந்தன. இது தவிர அவர்கள் மேற்கொண்ட ஏனைய இரு பணிகளைக் குறிப்பிட்டு விளக்குக.

1) ஒல்லாந்தர் ஆட்சிக்காலத்தில் இலங்கையில் ஏற்பட்ட மூன்று நிகழ்வுகளை பின்வரும் ஆண்டுகளை அடிப்படையாகக் கொண்டு குறிப்பிடுக.

A - 1658 B - 1766 C - 1782

2) பின்வரும் வரலாற்று நிகழ்வுகளுடன் தொடர்புபட்டவர்களை முறையே A,B,C,D எனப் பெயரிடுக.

- A - இந்தியாவின் வீரபுருஷனான கிருஸ்ணனின் வாழ்க்கையுடன் தொடர்புபட்ட மன்னன்.
B - இலங்கையின் இலக்கியத்துக்கு வளமூட்டிய 'பூஜாவலிய' என்ற நூலை எழுதியவர்
C - அம்புலகல இளவரசனால் தோற்கடிக்கப்பட்ட மலையரட்டையின் பிராந்தியத் தலைவன்
D - புத்தளம் பிரதேசத்தில் இடம்பெற்ற கறுவா வியாபாரம் குறித்து குறிப்பிட்டுள்ள தேசசஞ்சாரி

3) ஒல்லாந்தர் ஆட்சியின் செல்வாக்கினை இரண்டு காரணிகளைக் கொண்டு விளக்குக.

4) ஒல்லாந்தர் ஆட்சிக்காலத்தில் கண்டி இராட்சியத்தை அவர்கள் கைப்பற்ற முடியாமல் போனமைக்கான காரணங்கள் மூன்றினைச் சுருக்கமாக விளக்குக.

04)

1) 13 ஆம் நூற்றாண்டு தொடக்கம் 15 ஆம் நூற்றாண்டு வரையிலான காலப்பகுதியில் இலங்கையின் பின்வரும் இடங்கள் எப்பெயர்களால் அமைக்கப்பட்டன என எழுதுக.

(அ) யாப்பகுவ (ஆ) கம்பளை (இ) தெதிகம

2) இக்காலப்பகுதியில் பொருளாதார அமைப்பில் ஏற்பட்ட மாற்றங்கள் 4 எழுதுக.

3) மேற்படி காலத்தில் மக்களின் சமூக அமைப்பில் ஏற்பட்ட மாற்றங்களை இரு காரணிகளின் அடிப்படையில் விளக்குக.

4) கோட்டைக்காலப்பகுதி "இலக்கியப் பொற்காலம்" எனக் கூறப்படுவதற்கான காரணங்களை விபரிக்குக.

05)

1) பின்வரும் நிகழ்ச்சிகளுடன் தொடர்புபட்ட மூவரை A,B,C என்னும் ஒழுங்கில் குறிப்பிடுக.

A - மலையக ஆக்கிரமிப்பை மேற்கொண்டு அதில் தோல்வியைத் தழுவிய ஆங்கிலேய ஆளுநர்

B - கி.பி 1818 இல் ஏற்பட்ட பிரித்தானியருக்கு எதிரான போராட்ட காலத்தில் இந்நாட்டில் இருந்த பிரித்தானிய ஆளுநர்.

C - இராசகாரிய முறையை மீளவும் ஏற்படுத்துவதற்கான செயற்பாடுகளை 1805 இற்குப் பின்னர் ஆரம்பித்தவர்.

2) கோல்புறாக் இராசகாரிய முறையை நீக்கும்படி சிபாரிசு செய்தமைக்குரிய காரணங்கள் இரண்டினைக் குறிப்பிடுக.

3) இலங்கையில் கறுவாச் செய்கை முக்கியமீழ்ந்தமைக்குரிய காரணங்கள் இரண்டினை விளக்குக.

4) இலங்கையில் கோப்பிச் செய்கை வீழ்ச்சியடைந்தமைக்கான காரணங்கள் இரண்டினை விளக்குக.

06)

1) பின்வரும் கூற்றுக்களுடன் தொடர்புடைய சீர்திருத்தங்களின் பெயர்களைக் குறிப்பிடுக.

A - இராசகாரிய முறையை இல்லாதொழித்தமை

B - வரையறுக்கப்பட்ட வாக்குரிமையை அறிமுகப்படுத்தல்.

C - உத்தியோக சார்புடையோர் தொகையை முதன்முதலில் அதிகரித்தமை

2) டொனமூர் சீர்திருத்தத்தின் முக்கிய அம்சங்கள் 4 தருக.

3) டொனமூர் அமைச்சர் குழுவுக்கும் சோல்பரி அமைச்சரவைக்கும் இடையேயான வேறுபாடுகள் இரண்டினை விளக்குக.

4) சோல்பரித் திட்டத்தில் ஆள்பதி நாயகத்தின் வகிபங்கு இரண்டினை விளக்குக.

பகுதி III

07)

1) தேசிய அரசுகள் உருவாவதில் செல்வாக்குச் செலுத்திய காரணிகள் 3 தருக.

2) நாடுகாண் பயணங்களுடன் தொடர்புடைய நால்வர் A,B,C, D எனப் பெயரிடப்பட்டுள்ளனர். அவர்களின் பெயர்களை ஒழுங்கு முறையாக எழுதுக.



A



B



C



D

3) நாடுகாண் பயணங்களை ஊக்குவித்த காரணிகள் இரண்டினை விளக்குக.

4) கத்தோலிக்க திருச்சபைக்கு எதிராக புரட்டஸ்தாந்து சமயம் தோற்றம் பெற்றமைக்கான காரணங்கள் இரண்டினை விளக்குக.

08)

1) கீழே A,B,C ஆகியவற்றினால் காட்டப்படும் விடயங்கள் ஒவ்வொன்றுக்கும் உரிய விடையை அடைப்புக்குறிகளினுள்ளே இருந்து தெரிந்தெடுத்து முறையே எழுதுக.

A - ஜப்பானை இணைப்பதற்கும் அங்கு சமாதானத்தையும் உறுதிப்பாட்டையும் ஏற்படுத்துவதற்கும் அத்திவாரமிட்டவர்.

B - ஜப்பானின் மானிய முறைக் காலத்தில் சமூகத்தின் தாழ் மட்டத்திலிருந்து டொகுகாவா ஷோகூன்கள் ஆட்சியின்கீழ் ஆட்சியாளர்களாக அமைந்த குழு.

C - தற்கால ஜப்பான் நாடாளுமன்றத்துக்கு வழங்கும் பெயர் (நொபுனகா, சுன் - யாத் -சென், சாமுராய்கள், டைமியோர்கள், டயற், ஸ்ரேற் ஜெனறல்)

2) டொகுகாவா ஷோகூன்களின் கீழ் ஜப்பானில் விவசாயம் தொடர்பாக ஏற்பட்ட இருமாற்றங்களைக் குறிப்பிடுக.

- 3) மேஜிஜி ஆட்சிக் காலத்தில் ஜப்பான் ஒரு புதிய பொருளாதாரக் கோலத்துக்கு வழிப்படுத்தப்பட்ட விதத்தை இருவிடயங்களின் கீழ் விவரிக்க.
- 4) ஜப்பான் ஆசிய நாடுகளில் தனது அதிகாரத்தைப் பரவச் செய்த விதத்தை உதாரணங்கள் தந்து விளக்குக.
- 09)
- 1) ஆணையிடும் ஆட்சியை நடாத்திய மூவரின் பெயர்களைத் தருக.
- 2) முதலாம், இரண்டாம் உலகப் போருக்கான உடனடிக்காரணங்களைக் குறிப்பிடுக.
- 3) "வேர்செயில்ஸ்" உடன்படிக்கையின் இரு முக்கிய அம்சங்களை விளக்குக.
- 4) இரு உலக மகாயுத்தங்களினாலும் ஏற்பட்ட விளைவுகள் இரண்டினைத் தலைப்பிட்டு விளக்குக.

10)

- 1) முதலாம் உலகப்போரின்போது ஆரம்பத்தில் நட்பு நாடுகள் அணியில் இணைந்திருந்த ஐரோப்பிய நாடுகள் மூன்றினைக் குறிப்பிடுக.
- 2) முதலாம் உலகப்போரின்போது ஐக்கிய அமெரிக்கா ஆரம்பத்தில் யுத்தத்தில் ஈடுபடாமையுடைய காரணங்கள் எவை?
- 3) இப்போரில் ஜேர்மனி சார்ந்த நாடுகள் தோல்வியடைந்தமைக்கான காரணங்கள் இரண்டினை விளக்குக.
- 4) சர்வதேச சங்கம் தோல்வியடைந்தமைக்கான காரணங்கள் இரண்டினை விளக்குக.

தெரிந்துகொள்ளுங்கள்

2012 ஆம் ஆண்டு

- 2012 ஆம் ஆண்டு 2012 .01.21 இல் ஜனாதிபதியால் மும்மொழி இலங்கைக்கான ஆண்டாகப் பிரகடனம் செய்யப்பட்டது.
- மும்மொழி இலங்கையொன்றுக்கான பத்தாண்டு வேலைத்திட்டமும் ஆரம்பிக்கப்பட்டுள்ளது.

டைட்டானிக் நூறு ஆண்டுகள் நிறைவு

- 1907 இல் 270 மீற்றர்கள் நீளமும், 28 மீற்றர்கள் அகலமும் 46329 தொன்கள் எடையும் கொண்ட பாரிய ஆடம்பரப் பயணிகள் கப்பலாக உருவாக்கப்பட்டது.
- 1912 இல் ஏப்ரல் 10 இல் இங்கிலாந்தில் உள்ள சவுதாம்ப்டனில் இருந்து சேர்பர்க் பிரான்ஸ் மற்றும் அயர்லாந்தில் உள்ள குயின்ஸ்டவுண் வழியாக நியூயோர்க்கை சென்றடைய திட்டமிடப்பட்டது.
- இக் கப்பலின் கப்டனாக எட்வர்ட் ஜேசிமித் கடமையாற்றினார்.
- 1912 ஏப்ரல் 14 நள்ளிரவில் அட்லாண்டிக் கடலில் சென்று கொண்டிருந்தபோது பனிப்பாறையுடன் மோதி விபத்திற்குள்ளானது.
- 1912 ஏப்ரல் 15 இல் அதிகாலையில் கப்பலில் இருந்து 1514 பேர் பலியானதுடன் இதன் 100 ஆண்டுகள் நிறைவு தினம் 2012 இல் ஏப்ரல் 15 இல் அனுஷ்டிக்கப்பட்டது.

உலக நீர் தினம்

- ஒவ்வொரு வருடமும் மார்ச் 22 இல் அனுஷ்டிக்கப்படுகின்றது.
- இவ் ஆண்டின் தொனிப்பொருள் நீர் மற்றும் உணவுப் பாதுகாப்பு என்பதாகும்.
- 2025 ஆம் ஆண்டளவில் உலக சனத்தொகையில் 40% மானோர் சுத்தமான குடிநீர் இன்றி காணப்படுவர் என எதிர்வு கூறப்பட்டுள்ளது.

சாரணிய நூற்றாண்டு

- சாரணர் இயக்கத்தின் தந்தை பேடன் பவல் பிரபு ஆவார்.
- 1907 இல் இங்கிலாந்தின் பிரவுன்ஸ் தீவில் பேடன் பவல் பிரபுவால் உலக சாரணர் இயக்கம் ஆரம்பிக்கப்பட்டது.
- 1912 இல் பயிர்ச்செய்கையாளராக இருந்த பிரான்ஸில் ஜோர்ஜ் ஸ்டீவன் என்பவரால் இலங்கைக்கு சாரணியம் அறிமுகப் படுத்தப்பட்டது.
- முதலாவது சாரணத் துருப்பு மாத்தளை Christ church கல்லூரியில் உருவாக்கப்பட்டது.
- 2012 ஏப்ரலில் இலங்கை சாரணிய நூற்றாண்டு அனுஷ்டிக்கப்பட்டது.
- உலக சாரணர் தினம் பெப்ரவரி 22 இல் அனுஷ்டிக்கப்படுவது குறிப்பிடத்தக்கது.

இலங்கை ரூபவாஹினி கூட்டுத்தாபனம்

- நாட்டின் தொடர்பாடல் துறையில் முன்னோடியான இலங்கை ரூபவாஹினி கூட்டுத்தாபனம் 2012 ஏப்ரலில் 30 வருடங்கள் நிறைவை கொண்டாடியுள்ளது.
- இக் கூட்டுத்தாபனம் 1982 இல் உருவாக்கப்பட்டது.

பூம் மணித்தியாலம்

- உலக வன்விலங்கு நிதியத்தினால் வருடாந்தம் அனுஷ்டிக்கப்படும் சர்வதேச தினமாகும்.
- இத்தினம் 2007 ஆம் ஆண்டு அவுஸ்ரேலிய சிட்னி நகரில் 2.2 மில்லியன் வீடு மற்றும் வணிக நிறுவனங்களில் ஒரு மணி நேரம் மின்சார ஒளியை நிறுத்தி காலநிலை மாற்றத்திற்கு எதிராக அனுஷ்டித்ததன் மூலம் தொடங்கப்பட்டது.
- இவ் வருடத்திற்கான தினம் 2012 மார்ச் 31 இல் அனுஷ்டிக்கப்பட்டது.

சர்வதேச மகளிர் தினம்

- வருடாந்தம் மார்ச் 8 இல் அனுஷ்டிக்கப்படுகின்றது.
- முதலாவது சர்வதேச மகளிர் தினம் அமெரிக்க சமவுடமை கட்சியால் அமெரிக்காவில் 1909 - 02-28 இல் அனுஷ்டிக்கப்பட்டது.
- முதலாவது சர்வதேச மகளிர் மகாநாடு 1910 இல் கொபன்கேஹனில் நடைபெற்றது.
- மார்ச் 19 இல் அனுஷ்டிக்கப்பட்ட இத்தினம் 1913 ஆம் ஆண்டு மார்ச் 8 ஆம் திகதிக்கு மாற்றப்பட்டது.
- இது சர்வதேச தினத்திற்கு 1975 இல் ஐக்கிய நாடுகள் சபையின் அங்கீகாரம் கிடைத்தது.
- 2012 ஆம் ஆண்டிற்கான தொனிப்பொருள் Connecting girls inspiring futures ஆகும்
- தற்போது உலகில் 49.6% ஆண்களும் 50.4% பெண்களும் உள்ளனர்.

மேதீனம்

- உலகில் உள்ள அனைத்து ஊழியர்களும் தமது உரிமைகளை முன்னிறுத்தி மேற்கொள்ளும் போராட்டமாகும்.
- உலகில் முதலாவது தொழிலாளர் தினம் 1890 இல் ஐக்கிய அமெரிக்காவிலும் கியூபாவிலும் கொண்டாடப்பட்டது.
- இலங்கையின் முதலாவது தொழிலாளர்தினம் தொழிற்சங்க தந்தை A.E.குணசிங்கவால் 1934 இல் ஆரம்பிக்கப்பட்டது.
- இலங்கையின் தற்போதைய ஊழியர் படை மொத்த ஊழியர் 8.3 மில்லியன்
பெண்கள் - 2.9 (35.2%)
ஆண்கள் - 5.4 மில்லியன் (64.8%)

டெங்கு

- வைரஸ் மூலம் உண்டாகும் ஒரு நோயாகும்.
- ஈ.டி.ஸ், ஈஜிபரி மற்றும் ஈடிஸ் அல்போபிக்ரஸ் எனப்படும் நுளம்புகள் கடிப்பதன் மூலம் இந்நோய் உண்டாகிறது.
- டெங்குக் காய்ச்சலைத் தடுக்க அதைப் பரப்பும் நுளம்புகள் உண்டாவதைத் தடுத்தல் வேண்டும். இந்நுளம்புகள் நீர் தேங்கி நிற்கும் பாத்திரங்களில் உண்டாவது குறிப்பிடத்தக்கது.
- இதற்கு எதிராக வக்சீன் இல்லை.
- இதற்கு குறித்த விஞ்ஞான சிகிச்சை இல்லை
- இதன் காரணமாக இறப்பவர்களின் எண்ணிக்கை புகையிலையை பயன்படுத்துவதன் விளைவாக இறப்பவர்களின் எண்ணிக்கையிலும் குறைவாகும்.
- இலங்கையில் தற்போது 12,336 டெங்கு நோயாளிகளும், 75 பேர் வரை மரணமடைந்தும் உள்ளனர்.

சிவத்தமிழ்ச் செல்வி அம்மா எங்களுக்கு நல்லதொரு கண்காணி



கண்திறந்தன.

காசியில் தவமியற்றிய பெரியார் கதிரகாமர் ஸ்தாபித்த துர்க்கை அம்பாள் ஆலயம் பூர்வீக வரலாறு கொண்டது. இக்கோவில் நீண்டகாலம் புதுக்குவாய் பாரற்று மறைந்து கிடந்தது. 1965 இல் மகாகும்பாபிஷேகம் கண்டது. துர்க்கை அம்பாள் கண்விழித்து அடியார்களுக்கும் திருவருள் மழை பொழிய சிவத்தமிழ்ச் செல்வி அம்மையார் தவமியற்றினார். இன்று துர்க்கை அம்மன் கோவில் சர்வதேச கோவிலாக உருவாகி பணமுக வளர்ச்சிப் பணிகளையும் காண திரிகரண சுத்தியுடன் தொண்டாற்றியுள்ளார் சிவத்தமிழ்ச்செல்வி அம்மா.

துர்க்கை அம்மன் கோவில் "ஸ்ரீ துர்க்காதேவி தேவஸ்தானம்" ஆக பரிணாமவளர்ச்சி கண்டுள்ளது நாயையங்களில் மன்னர்களுடைய பெயர்கள் எல்லாம் ஸ்ரீ என்றே தொடங்குகின்றது. ஸ்ரீ என்பது மங்கலச் சொல்லாகும் மேலும் திருநிறை எனப் பொருள் தருகின்றது. இந்திய சாசனங்கள் நாயையங்கள் என்ப வற்றில் பரக்கக் காணலாம்.

உதாரணமாக எங்கள் யாழ்ப்பாணத்தில் ஸ்ரீ புலனேகபாகு ஸ்ரீ பராக்கிரமபாகு, "ஸ்ரீ" விஜயபாகு என்பவர்களின் பெயர்களின் முன்னால் "ஸ்ரீ" என்றும் சொல் இருப்பதைக் காணலாம். இதே போன்று அம்மையாரும் துர்க்கை அம்மன் கோவிலுக்குரிய அனைத்து திருப்பணிகளையும் நிறைவேற்றி ஸ்ரீ துர்க்காதேவி

தேவஸ் தானம் என்று அந்தஸ்தைக் குறிப்பிடுவார். இப்பெயரும் நிலைத்து விட்டது.

யாம் அறிந்த வகையில் யாழ்ப்பாணக் கோவில்களில் பதிப்புப்பணி செய்ய அச்சுக்கூடம் இல்லை. எனவே நாவலரைப் பின் தொடர்ந்த அம்மையாரும் திருமகள் கண்டார் நாவலர் பெருமானும், தமிழ் தந்த சிவதாமோதரம்பிள்ளை நூற்பதிப்புப்பணிக்கு ஆற்றிய தொண்டை சிவத்தமிழ்ச்செல்வி அம்மையாரும் தொடர்ந்தார். அம்மையார் கொள்வனவு செய்த திருமகள் அமுதம் தேவஸ்தானப் பணிகளுடன் நின்றுவிடாது சைவ மணங்கமீழும் ஆன்மீக சஞ்சிகையான 'அருள்ஒளி' மாதந்தோறும் வெளியிட்டு தேவஸ்தானத்துக்கு பெருமை சேர்த்தார்.

சிவத்தமிழ்ச் செல்வி அம்மையாரின் சைவாலயப் பணி, திருக்கோவில் திருவிதி தூய்மைப் பணி, அன்னதானப் பணி, சமூகமேம்பாட்டுப் பணி என்பன ஒருபுறமானவை மறுபுறமாக ஏழைகளின் சிரிப்பில் இறைவனைக் காணலாம். என்ற உயர்ந்த சிந்தனையை மேற்கொண்டு துர்க்காபுரம் மகளிர் இல்லத்தை நிறுவினா நாவலருக்கு "ஐந்தாண்டுத் திட்டம்" எத்துணை முக்கியத்துவமோ அதேபோன்று ஆதரவற்ற பெண் பிள்ளைகளின் கல்விக் காக தம்மை முழுமையாக அர்ப்பணித்தார். அம்மையாரின் தூரநோக்குச் சிந்தனைகள் கால வெள்ளத்தால் அழியாதவை அம்மையாரின் உடல்,

பொருள் ஆவி ஆகிய அனைத்தையும் உள்ளடக்கியது.

தேய்வச் சேக்கிழார் தந்த பெரியபுராணத்தை அக்குவேறு ஆணி வேராகக் கற்று பெரியபுராண சிந்தனைகளை உலகுக்கு தந்தவர். தொண்டர்களின் பெருமை உணர்ந்தவர், அவர்களின் வரிசை அறிந்தவர் கோவிலுக்கும் மகளிர் இல்லத்துக்கும் பணி செய்பவர்கள் "ஏவா மக்கள் மூவா மருந்து" ஆக பணி செய்தனர்.

இவற்றுக்கெல்லாம் சிவத்தமிழ்ச் செல்வி அம்மையாரின் ஒரு சிறந்த கண்காணிப்பாளராக விளங்கினார் திருமூலர் தமது திருமந்திரத்தில் (2067, 2072) உள்ள பாடல்களில் கண்காணி" என்ற சொல்லுக்கு உயர்ந்த இலக்கணம் வகுத்துள்ளார். அவ் உயரிய பாடல்களின் முதல் வரிகள் கண்காணியாகவே கையகத்தே எழும் கண்காணியிலென்று கள்ளம்பல செய்வார் சுறுகின்றன. எனவே ஈழத்துச் சைவாலயங்களுக்கு எல்லாம் சிவத்தமிழ்ச் செல்வி அம்மையார் போன்றதொரு "கண்காணி அம்மா" வேண்டப்படுவதை இன்றைய சைவஉலகம் உணராமல் இல்லை.

துர்க்கை அம்பாளும், சிவத்தமிழ்ச் செல்வி அம்மையாரும் எங்களுக்கு கண்காணியாக இருந்து அருள்புரிந்து வழிகாட்டுவதை இன்று சிந்திப்போமாக.

(கா.சிவபாலன்)

போதைப் பொருள் கடத்தலின் தேசிய சின்னமாக பர்தா

(கொழும்பு)

போதைப்பொருள் கடத்தலின் தேசிய சின்னமாக பர்தா மாறிவிட்டது. இலங்கையில் உடனடியாக நிகாப் முறையினை தடைசெய்யாவிடின் நாட்டிற்கே பிரச்சினையாகும் என பொது பலசேன அமைப்புத் தெரிவித்துள்ளது.

இது தொடர்பாக பொதுபல சேனா அமைப்பின் பொதுச் செயலாளர் கல்கொட அத்தே குானசார தேரர் கருத்துத் தெரிவிக்கையில்,

இலங்கையில் இன்று முஸ்லிம் அடையாளங்களை வைத்தே போதைப்பொருள் கடத்தல்கள் இடம்பெறுகின்றது. குறிப்பாக முஸ்லிம் பெண்கள் அணியும் பர்தா, பாயா ஆடைகளை அணிந்து கொண்டே இலங்கைக்குள் போதைப் பொருட் களை

பொதுபலசேனா குற்றச்சாட்டு

எடுத்து வருகின்றனர்.

முஸ்லிம்களைச் சாட்டி ஏனை யோர் இவ்வாறு செயற்படுவதனால் முஸ்லிம் மதத்திற்கும் அச்சுமுகத்தினருக்கும் அவப் பெயரை ஏற்படுத்துகின்றது.

அதேபோல் முஸ்லிம் தீவிரவாத கொள்கை உடையவர்கள் இவ்வாறு செயற்படுவதனால் இலங்கையில் ஏனைய மதத்தவர்களுடன் வாழும் முஸ்லிம் மக்களையும் தவறான எண்ணத்தில் சித்திரிக்கும் நிலை காணப்படுகின்றது.

மத கொள்கைகளை விடவும் தேசிய பாதுகாப்பே முக்கியமாகும். பௌத்தர்கள் இந்துக்கள் எவ்வாறு வாழ்கின்றனரோ அதே போல் முஸ்லிம்களும் வாழ

வேண்டும்.

இலங்கையில் இன்று அதிக எவிலான போதைப்பொருள் கொள்கலன்கள் சிக்குவதற்கும் அரசியலில் குழப்பத்தினை ஏற்படுத்துவதற்கும் முஸ்லிம் தீவிரவாதமே பிரதான காரணமாகும். மத்திய கிழக்கு நாடுகளுடன் உறவுகளை வைத்திருக்கும் இலங்கை முஸ்லிம்கள் அந்நாடுகளில் இருந்து போதைப் பொருட்களை வாங்கி இலங்கையில் இளைஞர்களின் மத்தியில் பரப்புகின்றனர்.

முஸ்லிம்களின் நிகாப் பர்தா ஆடைகளையும் மத்திய கிழக்கில் இருந்து வரும் முஸ்லிம்களையும் தடை செய்ய வேண்டும் என்றார்.

கவனிப்பாரற்ற நிலையில் ஓதியமலை பிரதான வீதி



நெடுங்கேணி பட்டிக் குடியிருப்பு கிராம சேவையாளர் பிரிவில் இருந்து ஓதியமலை செல்லும் பிரதான வீதி நீண்ட காலமாக புனர்நிரமாணம் செய்யப்படாத நிலையில் பற்றைக் காடாக காணப்படுவதாக அப்பகுதி மக்கள் கவலை தெரிவித்துள்ளனர்.

நெடுங்கேணி பட்டிக் குடியிருப்பு கிராம சேவையாளர் பிரிவில் உள்ள பாவற்குளம் கிராமத்தில் இருந்து ஓதியமலை செல்லும் 4கிலோமீற்றர் வீதி 1984ஆம் ஆண்டு காலத்தில் இருந்து புனர்நிரமாணம் செய்யப்படாது சேதமடைந்த நிலையில் கவனிப்பாரற்றுக் காணப்படுகிறது. இதனால் பேருந்து சேவையும்

பட்டிக் குடியிருப்பு வரை இடைநிறுத்தப்பட்டது.

ஓதியமலை கிராமத்தில் இருந்து ஏனைய தேவைகளுக்கு நெடுங்கேணி செல்லும் மக்கள் நீண்ட தூரத்திற்கு நடந்து செல்லவேண்டிய நிலை ஏற்பட்டுள்ளதாகவும் இது தொடர்பாக இப்பகுதி மக்கள் சம்மந்தப்பட்ட அதிகாரிகள் கவனத்துக்கு கொண்டு சென்ற போதும் இது தொடர்பாக எந்த வித நடவடிக்கையும் எடுக்கப்படவில்லை என மக்கள் சுட்டிக்காட்டுகின்றனர்.

எனவே இந்த வருடத்திலாவது இவ்வீதியை புனரமைக்க உரிய அதிகாரிகள் கவனம் செலுத்துவார்களா என மக்கள் கேள்வி எழுப்புகின்றனர். (40)

ஹலால் சான்றிதழ் வழங்கும் சேவையை நிறுத்தியது இலங்கை ஜம்ஆய்யத்துல் உலமா

ஹலால் சான்றிதழ் வழங்கும் சேவையை கடந்த டிசம்பர் 31ஆம் திகதி முதல் நிறுத்திக் கொள்ளத் தீர்மானித்துள்ளதாக அகில இலங்கை ஜம்ஆய்யத்துல் உலமா நேற்று அறிவித்துள்ளது.

இவ்வருட ஆரம்பம் முதல் இலங்கையில் புகழ்பெற்ற, துறை சார்ந்தோர் மூலம் நிறுவப்பட்ட உத்தரவாதமுள்ள வரையறுக்கப்பட்ட நிறுவன மொன்று ஹலால் சான்றிதழ் வழங்குவதையும் தயாரிப்பு செயற்பாடு தொடர்பான கண்காணிப்பு உட்பட அதன் அனைத்து விடயங்களையும் வழிநடத்தவுள்ளதாக அகில இலங்கை ஜம்ஆய்யத்துல் உலமா குறிப்பிட்டுள்ளது. இது தொடர்பாக

அகில இலங்கை ஜம்ஆய்யத்துல் உலமா வெளியிட்டுள்ள விசேட அறிக்கையில் மேலும் தெரிவிக்கப்பட்டுள்ளதாவது,

தேசிய பொருளாதார அபிவிருத்தியையும் சமூக ஒழுங்கையும் பேணிப் பாதுகாப்பதற்காகவே பொதுமக்களிடமிருந்து எதிர்பார்க்கப்பட்ட நல்ல முடிவாகவே இந்த நிறுவனம் அமைக்கப்பட்டது.

பலதரப்பட்ட பங்குதாரர்கள், அதிகாரிகள் மற்றும் உள்ளாட்டு பிரதிநிதிகளுடன் ஆலோசனை செய்த பின்னரே உத்தரவாதமுள்ள வரையறுக்கப்பட்ட ஒரு நிறுவனத்தினுடைய வடிவமைப்பில் சுதந்திரமான நிறுவனமொன்று அமைப்பது இன்றியமையாததாக கருதப்பட்டுள்ளது. நாட்டி

லுள்ள ஏனைய தரச் சான்றிதழ் வழங்கப்படுவது போல உள்ள நாட்டு நுகர்வோர் மற்றும் வெளிநாட்டு ஏற்றுமதியாளர்கள் ஆகிய இரு சாராருடைய வேண்டு கோளுக்கிணங்க செல்லுபடியாகும் கோரிக்கைகள் மற்றும் நிபந்தனைகளை நடைமுறைப்படுத்துவதற்கு இந்த நிறுவனம் எதிர்பார்க்கிறது.

ஏற்கனவே ஹலால் சான்றிதழ் பெற்றுக்கொண்ட மற்றும் ஹலால் சான்றிதழ் பெற்றுக் கொள்ள எதிர்பார்த்திருக்கும் நிறுவனங்களுடைய அனைத்து விடயங்களையும் புதிதாக பொறுப்பேற்கவுள்ள நிறுவனம் கவனிக்கும். எனக் குறிப்பிடப்பட்டுள்ளது.

சமுத்திர வள அபிவிருத்தி அமைச்சு சுறாமீன்களை பாதுகாக்கத் திட்டம்

(கொழும்பு)

உலகில் சுறாமீன்கள் அதிக முள்ள 20 நாடுகளின் வரிசையில் இலங்கை 14ஆவது இடத்தில் உள்ளது. அண்மையில் மேற்கொள்ளப்பட்ட சர்வதேச ஆய்வொன்றில் இது தெரியவந்துள்ளது.

இதன் நிமித்தம், மீன்பிடி மற்றும் சமுத்திரவள அபிவிருத்தி அமைச்சு சுறாமீன்களைப் பாதுகாக்கும் திட்டமொன்று முனெடுத்துள்ளது.

இதற்கமைய, கடல்வாழ் விலங்கினங்களைப் பாதுகாப்பதற்கும் அவற்றை முகாமைத்துவம் செய்வதற்குமான தேசிய

திட்டமொன்றை தேசிய சமுத்திர வள அபிவிருத்தி அதிகார சபையுடன் இணைந்து மீன்பிடி மற்றும் சமுத்திரவள அபிவிருத்தி அமைச்சு முன்னெடுத்துள்ளதாக அமைச்சின் அதிகாரியொருவர் தெரிவித்துள்ளார்.

இவ் விசேட தேசிய திட்டத்தின் ஊடாக சுறாமீன் இனங்களை அடையாளம் காணுதல், சுறாமீன்களை விருத்தி செய்வதற்கான சாதகமான நிலைகளை ஆராய்தல், சுறாமீன்களைப் பாதுகாத்தல் போன்ற நடவடிக்கைகள் முன்னெடுக்கப்படுவதாக அமைச்சு சுட்டிக்காட்டியுள்ளமை குறிப்பிடத்தக்கது.

தாய்லாந்தில் அரச எதிர்ப்பாளர்கள் ஏழரை கிலோமீற்றர் நீள பேரணி



தாய்லாந்தில் ஏழரை கிலோமீற்றர் நீளத்துக்கு அரச எதிர்ப்பாளர்கள் பேரணி நடாத்தியுள்ளனர். தாய்லாந்தில் பிரதமர் யிங் லக் ஷினவத்ரா பதவி விலகக் கோரி அரச எதிர்ப்பாளர்கள் தலைநகர் பாங்கொங்கில் நேற்று முன்தினம் பேரணி நடத்தினர். அப்போது, அடுத்த வாரம் நடைபெறவுள்ள முற்றுகைப் போராட்டத்துக்கு ஆதரவு திரட்டினர். போராட்டக்குழு ஒருங்கிணைப்பாளர் சுதிப் தவுக்ஸ்பன் தலைமையில், கடந்த 2 மாதங்களுக்கும் மேலாக தொடர் போராட்டம் நடைபெற்று வரும்

ஜனநாயக நினைவுச் சின்னத்திலிருந்து தொடங்கிய பேரணி சுமார் 7.5 கிலோ மீற்றர் நீளத்துக்கு நீடித்தது. இடைக்கால அமைச்சரவை முழுவதுமாக பதவி விலக வேண்டும் என்ற கோரிக்கையை வலியுறுத்தி எதிர் வரும் 13ஆம் திகதி பாங்கொங்கில் முழு அடைப்புப் போராட்டம் நடத்த அரச எதிர்ப்பாளர்கள் திட்டமிட்டுள்ளனர். 20 முக்கிய சாலை சந்திப்புகளில் இந்தப் போராட்டம் நடைபெறும். அன்றையதினம் அங்குள்ள அரச அலுவலகங்களுக்குள் அலுவலர்கள் செல்வதைத் தடுத்து நிறுத்தும் வகையில் முற்று

கைப் போராட்டம் நடைபெறும். மேலும், அரச கட்டடங்களுக்கு நீர் மற்றும் மின்சார இணைப்பை துண்டிக்கவும் முடிவு செய்யப்பட்டுள்ளது. இந்தப் போராட்டத்துக்கு ஆதரவு திரட்டும் வகையில் தான் நேற்று முன்தினம் பேரணி நடைபெற்றது. இன்றும் நாளை மறுதினமும் இதுபோன்ற பேரணி நடத்த திட்டமிட்டுள்ளதாக பொதுமக்களின் ஜனநாயக மறுசீரமைப்புக் குழு செய்தித் தொடர்பாளர் அகனத் பிராம் பென் தெரிவித்தார்.



நடுக்கடலில் தக்தளித்த 51 இந்தோனேசியர்கள் மீட்பு



படகில் ஏற்பட்ட பழுது காரணமாக 5 நாட்களாக நடுக்கடலில் தக்தளித்த 51 இந்தோனேசியர்களை, மலேசிய கடற்படையினர் மீட்டுள்ளனர். கடந்த ஆண்டு டிசம்பர் 28ஆம் திகதி மலேசியாவிலிருந்து இந்தோனேசியாவின் சுமத்தூர் தீவுக்கு படகு மூலம் சட்டவிரோதமாக 51 பேர் சென்றுள்ளனர், இவர்கள் சென்ற படகு இயந்திரக் கோளாறால் பழுதடைந்து மலேசியாவின் வடக்கு பிராக் மாகாணத்தின் கடற்

மசூதியில் நெரிசல் சீனாவில் 14பேர் பலி



சீனாவிலுள்ள மசூதியொன்றில் ஏற்பட்ட நெரிசலில் சிக்கி 14 பேர் பலியாகியுள்ளதுடன் 10 பேர் காயமடைந்துள்ளனர். சீனாவில் நிங்ஸியா மாகாணத்தில் உள்ள ஸிஜி நகரில் உள்ள ஒரு மசூதியில் மதத் தலைவரின் நினைவு தின நிகழ்ச்சி நடந்தது. அதில் ஏராளமானவர்கள் கலந்து கொண்டனர். நிகழ்ச்சியின்போது அதில் பங்கேற்றவர்களுக்கு பாரம்பரிய சிறப்பு உணவு வழங்கப்பட்டது. எனவே அதைப் பெறசுட்டம் அலைமோதியது. ஒரே நேரத்தில் பலர் முண்டியடித்து சென்றதால் கூட்ட நெரிசல் ஏற்பட்டதில் இந்த விபரீதம் நிகழ்ந்துள்ளது.

ஆம் ஆத்மி கட்சியில் சென்னையில் 1000 பேர் இணைவு

ஆம் ஆத்மி கட்சியில் ஒரே நாளில் ஆயிரம் பேர் சென்னையில் உறுப்பினர்களாக சேர்ந்துள்ளனர். இது தொடர்பாக ஆம் ஆத்மி கட்சியின் மாநில இணை ஒருங்கிணைப்பாளர் எம்.லெனின் கூறுகையில்: டில்லியில் ஆம் ஆத்மி கட்சியில் புதிதாக சேருவோரின் எண்ணிக்கை அதிகரித்துள்ளது. தமிழகத்தில் உறுப்பினர்களைச் சேர்க்க பல்வேறு சிறப்பு முகாம்களை நடாத்த திட்டமிட்டுள்ளோம். சென்னையில் வடபழனி, அண்ணாநகர், கீழ்ப்பாக்கம் ஆகிய இடங்களில் நேற்றுமுன்தினம் நடந்த முகாம்களில் 1000 பேர் உறுப்பினர்களாக சேர்ந்துள்ளனர். சென்னை கீழ்ப்பாக்கம் டெய்லர்ஸ் சாலையில் ஆம் ஆத்மி கட்சியின் தமிழக பிரிவுக்கு தலைமை அலுவலகத்தை திறந்துள்ளோம். உறுப்பினர்கள் சேர்க்கை, நிர்வாகிகளின் முக்கிய ஆலோசனைக் கூட்டம் உள்ளிட்ட கட்சியின் செயற்பாடுகள் இங்கு நடக்கும். படிப்படியாக மற்ற மாவட்டங்களிலும் கிளை அலுவலகங்களை திறக்கவுள்ளோம் என்றார்.

இந்திய மக்களவை தேர்தலை 5 கட்டங்களாக நடாத்த திட்டம்



வாக்குப்பதிவின்போது சுமார் ஒரு கோடியே ஒரு இலட்சம் பேர் பணியில் ஈடுபடுத்தப்பட உள்ளனர். பாதுகாப்புப் பணிக்காக துணை இராணுவப் படையை பணியில் ஈடுபடுத்துவது தொடர்பாக மத்திய உள்துறை செயலாளருடன் தேர்தல் ஆணைய அதிகாரிகள் விரைவில் ஆலோசனை நடத்த உள்ளனர். இதேபோல் அந்தந்த மாநில காவல் துறை தலைவர்களுடனும் ஆலோசனை நடத்தப்பட உள்ளது.

இந்தியாவில் மக்களவைத் தேர்தலை ஏப்ரல் பிற்பகுதியில் தொடக்கி மே வரை ஐந்து கட்டங்களாக நடாத்த திட்டமிடப்பட்டுள்ளதாக இந்தியத் தேர்தல் ஆணைய வட்டாரங்கள் தெரிவித்துள்ளன. தற்போதைய மக்களவையின் பதவிக் காலம் ஜூன் 1ஆம் திகதியுடன் நிறைவடைகிறது. எனவே மக்களவை பொதுத் தேர்தலை நடாத்துவது தொடர்பாக தலைமைத் தேர்தல் ஆணைய அதிகாரிகள் தீவிரமாக ஆலோசனை நடாத்தி வருகின்றனர். தற்போது வாக்குச்சாவுகளைத் தேர்வு செய்யும் பணியில் தேர்தல் ஆணையம் தீவிரமாக ஈடுபட்டுள்ளது. நாடு முழுவதும் சுமார் 80 கோடி பேர் வாக்குரிமை பெற்றுள்ளனர். அவர்களுக்காக குறைந்தபட்சம் சுமார் 8 இலட்சம் வாக்குச்சாவுகள் அமைக்கப்படவுள்ளன.

பங்களாதேஷில் நடந்த நாடாளுமன்றத் தேர்தலில் ஷேக் ஹசீனா தலைமையிலான ஆளும் அவாமி லீக் கட்சி வெற்றி பெற்றது. எதிர்க்கட்சிகள் தேர்தலை புறக்கணித்த நிலையில், நேற்றுமுன்தினம் திட்டமிட்ட படி வாக்குப்பதிவு நடந்தது. வன்முறையின் காரணமாக பெரும்பாலான மக்கள் வீடுகளை விட்டு வெளியே வராததால் மந்தமான நிலையிலேயே வாக்குப்பதிவு நடந்தது. தேர்தல் நடைபெற்ற 59 மாவட்டங்களில் மொத்த முள்ள 300 தொகுதிகளில் 147 தொகுதிகளுக்கு காலை 8 மணிக்குத் தொடங்கிய வாக்குப்பதிவு மாலை 4 மணி வரை நடைபெற்றது. தேர்தலில் களமிறங்கியுள்ள 390 வேட்பாளர்களில் பெரும்பாலானவர்கள் அவாமி லீக் மற்றும் அதன் கூட்டணிக் கட்சியான ஜாதீயக் கட்சியை சேர்ந்தவர்கள். மீதமுள்ள 153 தொகுதிகளில் வேட்பு மனு தாக்கல் செய்துள்ள வேட்பாளர்கள் போட்டியின்றி தேர்ந்

பகுதியில் நின்று விட்டது. கடந்த 2ஆம் திகதி அப்பகுதியில் ரோந்து சென்ற மலேசிய கடற்படையினர், நடுக்கடலில் சிக்கி தவித்த பயணிகளை உயிருடன் மீட்டனர். இதுகுறித்து மலேசிய கடற்

தூக்கில் தொங்கிய தொலுங்கு நடிகர்



தெலுங்கு நடிகரான உதய்கிரண் தனது வீட்டில் நேற்று முன்தினம் இரவு தூக்குப் போட்டுத் தற்கொலை செய்து கொண்டது பரபரப்பை ஏற்படுத்தியுள்ளது. ஆந்திராவைச் சேர்ந்த உதய்கிரண் 16 தெலுங்குப்படங்களிலும் 3 தமிழ்ப்படங்களிலும் நடித்துள்ளார். புஞ்சகட்டாவின் ஸ்ரீநகர் கொலனியில் வசிக்கும் இவர் தனது வீட்டில் தூக்குப்போட்டு தற்கொலை செய்துகொண்டிருள்ளார். அவரது அறையில் தூக்கில் தொங்கியதைப்பார்த்த அவரது மனைவி விஷிதா மற்றும் அருகிலுள்ள வீட்டினர் அவரை மீட்டு ஜப்பனி ஹில்ஸ் பகுதியில் உள்ள அப்பலோ மருத்துவமனையில் சேர்த்தனர். ஆனால் அவரது உடலை பரிசோதித்த மருத்துவர்கள் ஏற்கனவே அவர் இறந்துவிட்டதாக தெரிவித்துள்ளனர். ஆனால் இவர் எதற்காக தற்கொலை செய்து கொள்ளும் முடிவை எடுத்தார் என தெரியவில்லை, இதுதொடர்பாக பொலிஸார் விசாரனை நடாத்தி வருகின்றனர்.

தெடுக்கப்பட்டதாக அறிவிக்கப்படவுள்ளனர். தேர்தலை கண்டித்து எதிர்க்கட்சியினர் நடாத்திய வன்முறைச் சம்பவங்களில் பாதுகாப்புப் படைவீரர், தேர்தல் அதிகாரி உள்ளிட்ட 21 பேர் கொல்லப்பட்டனர், 200இற்கும் மேற்பட்ட வாக்குச் சாவுகள் அடித்து நொருக்கப்பட்டன. தேர்தலைத் தள்ளிவைத்து, அரசியல் கட்சிகள் இடம் பெறாத இடைக்கால அரசின் கீழ் தேர்தலை நடத்த வேண்டும் என்ற எதிர்க்கட்சிகளின் கோரிக்கையை பிரதமர் ஷேக் ஹசீனா நிராகரித்தார். இதனைத் தொடர்ந்து பங்களாதேஷில் கடந்த நவம்பர் முதல் ஏற்பட்ட வன்முறைக்கு 275இற்கும் மேற்பட்டோர் பலியாகியுள்ளனர் என்பது குறிப்பிடத்தக்கது.

தெலுங்கு நடிகரான உதய்கிரண் தனது வீட்டில் நேற்று முன்தினம் இரவு தூக்குப் போட்டுத் தற்கொலை செய்து கொண்டது பரபரப்பை ஏற்படுத்தியுள்ளது. ஆந்திராவைச் சேர்ந்த உதய்கிரண் 16 தெலுங்குப்படங்களிலும் 3 தமிழ்ப்படங்களிலும் நடித்துள்ளார். புஞ்சகட்டாவின் ஸ்ரீநகர் கொலனியில் வசிக்கும் இவர் தனது வீட்டில் தூக்குப்போட்டு தற்கொலை செய்துகொண்டிருள்ளார். அவரது அறையில் தூக்கில் தொங்கியதைப்பார்த்த அவரது மனைவி விஷிதா மற்றும் அருகிலுள்ள வீட்டினர் அவரை மீட்டு ஜப்பனி ஹில்ஸ் பகுதியில் உள்ள அப்பலோ மருத்துவமனையில் சேர்த்தனர். ஆனால் அவரது உடலை பரிசோதித்த மருத்துவர்கள் ஏற்கனவே அவர் இறந்துவிட்டதாக தெரிவித்துள்ளனர். ஆனால் இவர் எதற்காக தற்கொலை செய்து கொள்ளும் முடிவை எடுத்தார் என தெரியவில்லை, இதுதொடர்பாக பொலிஸார் விசாரனை நடாத்தி வருகின்றனர்.



பெண்கள், சிறுவர்கள் பாதுகாப்பு; சவாலாக விளங்கும் வடக்கு, கிழக்கு

சந்திரகுமார் எம்.பி. தெரிவிப்பு

(கிளிநொச்சி)

பெண்கள், சிறுவர்களின் நலன்கள், பாதுகாப்பு அவர்களின் உரிமைகள் தொடர்பில் வடக்கு, கிழக்கு பெரும் சவால்களை எதிர்கொள்ளும் பிராந்தியமாக காணப்படுகிறது என நாடாளுமன்ற உறுப்பினரும் குழுக்களின் பிரதித் தலைவருமான முருகேசு சந்திரகுமார் தெரிவித்துள்ளார்.

கிளிநொச்சி மாவட்ட செயலகத்தில் நேற்றைய தினம் இடம் பெற்ற வடமாகாணத்தில் பெண்கள், சிறுவர்கள் அபிவிருத்தி பிரிவை உருவாக்கும் நிகழ்வில் கலந்துகொண்டு கருத்துத் தெரிவிக்கும் போதே அவர் இவ்வாறு தெரிவித்தார். அங்கு அவர் மேலும் தெரிவிக்கையில்,

வடக்கு, கிழக்கில் பெண்கள் மற்றும் சிறுவர்கள் தொடர்பில் ஊடகங்களில் வெளிவருகின்ற செய்திகள் கவலையளிப்பதாகவே உள்ளன. இந்த நிலைமையை தொடர்ந்தும் வைத்திருக்க முடியாது.

யுத்தத்தினால் அதிகம் பாதிப்புக்களை சந்தித்தவர்கள் வன்னியிலுள்ள பெண்களும் சிறுவர்களும். எனவே அவர்களின் நலன்களில் அதிக அக்கறை எடுத்து செயற்பாடுகளை மேற்கொள்ள வேண்டும். அந்த வகையில் சிறுவர் அபிவிருத்தி பெண்கள் விவகார அமைச்சு இந்த பிரதேசங்களில் பல்வேறு செயற்பாடுகளை முன்னெடுத்துள்ளது.

குறிப்பாக கிளிநொச்சியில் உள்ள நான்கு பிரதேச செயலக பிரிவுகளிலும் சிறுவர் மற்றும் பெண்கள் பிரிவினை அனைத்து அடிப்படை வசதிகளுடனும் உருவாக்கியுள்ளது. இது வடக்கில் கிளிநொச்சியிலேயே ஏற்படுத்தப்பட்டுள்ளது. இதற்காக அமைச்சு



திஸ்ஸ கரலியத்தவுக்கு மாவட்ட மக்கள் சார்பாக நன்றிகளை கூற கடமைப்பட்டுள்ளேன்.

கிளிநொச்சியில் பெண்களை தலைமையாகக் கொண்ட குடும்பங்களின் எண்ணிக்கை அதிகமாகக் காணப்படுகிறது. இது கிளிநொச்சியின் சனத்தொகையின் விகிதாசார ரீதியில் மிகவும் அதிகமானதே. இந்தக் குடும்பங்களைச் சேர்ந்த பெண்கள் தங்களின் நாளாந்த வாழ்கையில் பல்வேறு சிரமங்களை எதிர்கொண்டு வருகின்றனர்.

வாழ்வாதார ரீதியாகவும் தங்களின் பாதுகாப்பு தொடர்பிலும் சவால்களுடன் காணப்படுகின்றனர். மேலும் பல சிறுவர்கள் குடும்பப் பொறுப்பை சுமந்து சிறுவர் தொழிலாளியாக மாறியிருக்கின்றனர். எனவே இவர்களின் நலன்கள், பாதுகாப்பு தொடர்பில் கூடுதல் அக்கறை எடுத்து செயற்பாட்டினை முன்னெடுக்க வேண்டும்.

பெண்கள் மற்றும் சிறுவர்களுக்கு எதிரான வன்முறைகளை தடுப்பதற்கும், அவர்களின் நலன்களை மேம்படுத்துவதற்குமான நடவடிக்கைகள்

தனியே பெண்கள் மற்றும் சிறுவர் பிரிவினரால் மட்டும் மேற்கொள்ள முடியாது. இது ஒரு கூட்டு செயற்பாடாகவே முன்னெடுக்கப்படவேண்டும்.

இங்கே எல்லா அரசு உத்தியோகத்தர்கள், பொலிஸ் திணைக்களம் மக்கள் அமைப்புகள் என அனைவரும் பங்களிக்காமாற்றவேண்டும் எனவும் கேட்டுக்கொண்டார்.

நேற்றைய நிகழ்வின் போது வடமாகாணத்திலுள்ள 23 பிரதேச செயலக பிரிவுகளிலுள்ள பெண்கள், சிறுவர்கள் பிரிவுகளுக்கும் கலந்துகொண்டார்.

கிளிநொச்சி மாவட்ட அரசு அதிபர் திருமதி றூபவதி கேதீஸ் வரன் தலைமையில் இடம்பெற்ற நிகழ்வில் சிறுவர் அபிவிருத்தி பெண்கள் விவகார அமைச்சர் திஸ்ஸ கரலியத்த, அமைச்சின் செயலாளர் எரிக் இளையப்பராச்சி, அதன் மேலதிக செயலாளர் திருமதி அனவத்த, கெயார் சர்வதேச நிறுவனத்தின் திட்ட ஆலோசகர் கெலிம் எரிக்சன், கிளிநொச்சி உதவி பொலிஸ் அத்தியட்சர் சேனாதிபதி சில்வா, கிளிநொச்சி மாவட்ட மேலதிக அரசு அதிபர் சிறினிவாசன், பிரதேச செயலர்கள், வடக்கு மாகாணத்திலுள்ள அனைத்துப் பிரதேச செயலகங்களின் பெண்கள் மற்றும் சிறுவர் அபிவிருத்தி உத்தியோகத்தர்கள் ஆகியோர் கலந்துகொண்டனர். (29/90)

பெண்கள் மற்றும் சிறுவர்களுக்கு எதிரான வன்முறைகளை தடுப்பதற்கும், அவர்களின் நலன்களை மேம்படுத்துவதற்குமான நடவடிக்கைகள்

கடற்றொழிலுக்கு செல்லாத மன்னார் மீனவர்கள்

மன்னார் மாவட்டத்தில் நேற்று முன்தினம் முதல் தொடர்ந்து மழை பெய்துகொண்டிருப்பதுடன், கடற்காற்றும் வீசி வருகின்றது. இந்த நிலையில், மன்னார் மாவட்ட மீனவர்களை மறு அறிவித்தல்வரை கடற்றொழிலுக்குச் செல்ல வேண்டாம் என மன்னார் மாவட்டத்தின் அனர்த்த முகாமைத்துவ நிலையம் அறிவித்துள்ளது.

இதனைத் தொடர்ந்து மீனவர்கள் எவரும் நேற்றைய தினம் கடற்றொழிலுக்கு செல்லவில்லை என மன்னார் மாவட்ட கடற்றொழில் உதவிப் பணிப்பாளர் எஸ்.மெராண்டா தெரிவித்தார்.

இது இவ்வாறிருக்க, மன்னார் மாவட்டத்தின் கடற்கரைப்

பகுதிகளிலுள்ள மக்களை வேறிடங்களுக்குச் செல்லுமாறு மன்னார் மாவட்டத்தின் அனர்த்த முகாமைத்துவ நிலையம் ஒலிபெருக்கி மூலம் நேற்று முன்தினம் இரவும் நேற்றுக் காலை யும் அறிவித்துள்ளது.

இதேவேளை அனர்த்த முன் எச்சரிக்கை நிலையத்தின் அறிவித்துக்கு அமைவாக மன்னார் மாவட்டத்தில் கரையோரப் பிரதேசங்களில் இருந்த மக்களை பாதுகாக்கும் முகமாக மன்னார் மாவட்ட அனர்த்த முகாமைத்துவ நிலையத்தினூடாக நடவடிக்கைகள் மேற்கொள்ளப்பட்டுள்ளதாக மன்னார் மாவட்ட அரசாங்க அதிபர் எம்.வை.எஸ். தேசப்பிரிய தெரிவித்தார்.

மலேஷியாவில் நீதித்துறை பயிற்சி;

நீதிபதி கணேசராஜா தெரிவு

(யாழ்ப்பாணம்)

மலேஷியாவுக்கு நீதித்துறை சம்பந்தமான பயிற்சி நெறிக்காக நீதிச்சேவை ஆணைக்குழுவினால் நீதிபதி மாணிக்கவாசகர் கணேசராஜா தெரிவுசெய்யப்பட்டுள்ளார்.

வடகிழக்கு பகுதிகளிலிருந்து முல்லைத்தீவு மாவட்ட நீதிபதி மாணிக்கவாசகர் கணேசராஜாவும், கல்முனை மாவட்ட நீதிபதி

மொசைதினும் தெரிவுசெய்யப்பட்டுள்ளமை குறிப்பிடத்தக்கது. அமெரிக்கா, தாய்லாந்து, இந்தியா ஆகிய நாடுகளில் நீதித்துறை சம்பந்தமாக பயிற்சி நெறிகளை பூர்த்தி செய்த நீதிபதி மாணிக்கவாசகர் கணேசராஜா தாய்லாந்து, லண்டன் ஆகிய இடங்களில் சர்வதேச விருதுகளுக்காக தெரிவு செய்யப்பட்டிருந்தமை குறிப்பிடத்தக்கது. (170)

சுகாதாரத்...

வடக்கு, கிழக்கு பகுதிகளுக்கு சிறப்புத் திட்டங்கள் நடைமுறைப்படுத்தப்பட்டு வருகின்றன.

அந்தவகையில் தான் யாழ்ப்பாணம் வைத்தியசாலையின் சுகாதாரத் தொண்டர்களுக்கான நியமனங்களும் வழங்கப்பட்டுள்ளன.

இனிவரும் காலங்களிலும் கல்வித் தகைமைகளின் அடிப்படையில் மேலும் சுகாதாரத் தொண்டர்களை நிரந்தர நியமனங்களுக்குள் உள்ளாங்கும் நடவடிக்கைகள் முன்னெடுக்கப்படவுள்ளதாகவும் அதுவரையில் வைத்தியசாலை நிர்வாகத்திற்கு கீழ்ப்படிந்து நடந்து கொள்ள வேண்டுமெனவும் அதனூடாகவே நிரந்தர நியமனங்கள் தொடர்பில் துறைசார்ந்தோர் ஊடாக நடவடிக்கை எடுக்கப்படுமென்றும் தெரிவித்தார்.

இந்நிலையில், சுகாதாரத் தொண்டர்களுக்கு மாற்று ஏற்பாடொன்று செய்யும் வரையில் தொடர்ந்தும் வைத்தியசாலையில் பணியாற்றமாறும் உங்களது வாழ்வாதாரத்தை மேம்படுத்தும் வகையில் உரிய நடவடிக்கை எடுக்கப்படுமெனவும் அமைச்சர் தெரிவித்தார்.

இதன்போது, வைத்தியசாலை அபிவிருத்திக்கு முழு செயலாளர் இரா. செல்வவடிவேல் உடனிருந்தார்.

பலஸ்தீனின்...

பதிற்கடமையாற்றும் இலங்கைப் பிரதிநிதி சிராஜ் அஹமட், பெத்தலஹேமில் உள்ள இலங்கையின் காவர்தூதர் மைக்கல் ஷோமாலி ஆகியோர் வரவேற்றனர்.

பலஸ்தீனத்தை அடைந்த ஜனாதிபதி ராஜபக்ஷ, முன்னாள் பலஸ்தீன ஜனாதிபதி, காலஞ்சென்ற யசீர் அரபாத்தின் சமாதிக்கு மலர்வளையம் சார்த்தி அஞ்சலி செலுத்தினார்.

காலஞ்சென்ற யசீர் அரபாத்தின் 1997 ஆம் ஆண்டு இலங்கைக்கு விஜயம் செய்தபோது ஜனாதிபதி ராஜபக்ஷ, முழு குடும்பத்தினரும் அவரை சந்தித்தார்கள்.

அவர் பெத்தலஹேம் நகரில் இயேசு பிறந்த தேவாலயத்தில் நள்ளிரவு ஆராதனையிலும் கலந்துகொள்வார். வெளிவிவகார அமைச்சர் பேராசிரியர் ஜி.எல்.பீரிஸ், வெளிவிவகார அமைச்சின் கண்காணிப்பு உறுப்பினர் சஜின் வான் குணவர்தன, நாடாளுமன்ற உறுப்பினர்கள் கமலா ரணதுங்க, ரொஷான் ரணசிங்க, ஜனாதிபதி செயலாளர் லலித் வீரதுங்க மற்றும் ஜோர்தானுக்கான இலங்கைத் தூதர் காமினி ராஜபக்ஷ ஆகியோரும் ஜனாதிபதியுடன் இவ் விஜயத்தில் இணைந்துள்ளனர்.

பொலிஸ்...

வாக்குமூலங்களையும் தமிழ்மொழியில் பதிவு செய்வதற்கான உரிமை உண்டு.

அந்த உரிமையின் பிரகாரம், பொலிஸ் நிலையங்களிலுள்ள பொலிஸ் உத்தியோகத்தர்கள் வாக்குமூலத்தினை தமிழில் பதிவு செய்வதற்கு மறுப்புத் தெரிவித்தால், மறுப்புத் தெரிவித்த அந்த பொலிஸ் உத்தியோகத்தரின் பெயர், திகதி, முறைப்பாடு பதிவு செய்யச் சென்ற நேரம் உள்ளிட்டவற்றைக் குறிப்பிட்டு வடமாகாண பொலிஸ் திணைக்களத்தில் முறைப்பாடு செய்யுமாறு பணிப்பாளர் தெரிவித்தார்.

கடந்த புதன்கிழமை தேசிய பொலிஸ் ஆணைக்குழுவில் நடைபெற்ற கலந்துரையாடலின் போது, பொலிஸ் ஊடகப் பேச்சாளர் அஜித் ரோஷன் வடக்குதியிலுள்ள பொலிஸ் நிலையங்களில் தமிழ் மக்களின் முறைப்பாடுகளும், வாக்குமூலங்களும் தமிழ் மொழியில் பதிவு செய்யுமாறு வடமாகாண பொலிஸ் நிலையங்களுக்கு அறிவுறுத்தியிருந்தமை குறிப்பிடத்தக்கது. (25)

அமெரிக்க...

அமெரிக்க இராஜாங்கத் திணைக்களம் அறிவித்துள்ளது.

அத்துடன், இலங்கையின் பல்வேறு பகுதிகளுக்கும் சென்று இவர் நிலைமைகளை நேரில் ஆராய்வார் என்றும் அமெரிக்க இராஜாங்கத் திணைக்களம் குறிப்பிட்டுள்ளது. இவ்விஜயத்தின் போது போர்க்குற்றங்களுக்குத் தண்டனை விதித்தல், போருக்குப் பின்னரான இலங்கையின் அரசியல் மற்றும் மனிதவரிமை நிலை மற்றும் இனங்களுக்கு இடையிலான நல்லிணக்க முயற்சிகள் தொடர்பில் ஸ்டீபன் ராப் முக்கிய கவனம் செலுத்துவார் என எதிர்பார்க்கப்படுகின்றது.

ஜெனீவாவில் எதிர்வரும் மார்ச் மாதம் நடைபெறவுள்ள ஐ.நா. மனித உரிமைகள் ஆணைக்குழுவின் கூட்டத் தொடரின் போது இலங்கை மீது மேலுமொரு தீர்மானம் கொண்டுவரப்படலாம் என எதிர்பார்க்கப்படும் நிலையில், ஸ்டீபன் ராப் கொழும்பு வந்தடைந்தமை குறிப்பிடத்தக்கது.

முல்லை கரையோர...

நிலையங்கள் குறிப்பிட்டன.

கிளிநொச்சி, கல்லாறு கிராமத்தில் வசித்து வந்த 85 குடும்பங்கள் கடல் கொந்தளிப்பு காரணமாக நேற்று இடம்பெயர்ந்து பொது இடங்களிலும் உறவினர்களின் வீடுகளிலும் தங்கியுள்ளனர் என்று மாவட்ட அனர்த்த முகாமைத்துவ உதவிப் பணிப்பாளர் குகதாஸ் சுகுணதாஸ் தெரிவித்தார்.

வடமாகாணத்தில் நிலவும் சீரற்ற காலநிலை காரணமாகவும், கடற்கொந்தளிப்பு காரணமாகவும் இந்தக் குடும்பங்கள் இடம் பெயர்ந்துள்ளன. கடலிற்கு மிக அண்மையில் அயைந்துள்ள மேற்படி இக்கிராமத்தில் 651 குடும்பங்கள் வசித்து வருகின்றன.

இவர்களில் கடற்கரைக்கு அண்மையிலுள்ள குடும்பங்களே இவ்வாறு இடம்பெயர்ந்து உறவினர்கள், நண்பர்கள் வீடுகளிலும் பொது இடங்களிலும் வசித்து வருவதாக பணிப்பாளர் மேலும் தெரிவித்தார்.

இதேவேளை, முல்லைத்தீவு மாவட்டத்தின் கரைதுறைப்பற்று பிரதேச செயலகத்திற்குட்பட்ட கடற்கரையோர கிராமங்களான கள்ளப்பாடு, கள்ளப்பாடு தெற்கு, முல்லை தெற்கு ஆகிய கிராமங்களிலிருந்து 62 குடும்பங்களைச் சேர்ந்த 201 பேர் நேற்று இடம்பெயர்ந்துள்ளனர் என்று கரைதுறைப்பற்று பிரதேச செயலகம் தெரிவித்தது.

இவ்வாறு இடம்பெயர்ந்த குடும்பங்கள் கள்ளப்பாடு அரசினர் தமிழ்க் கலவன் பாடசாலையில் தங்க வைக்கப்பட்டுள்ளனர். இவர்களுக்கான அடிப்படை வசதிகளை கரைதுறைப்பற்று பிரதேச செயலகம் செய்து வருகின்றது என்று அவர் மேலும் கூறினார்.

வரிப்பணம் செலுத்த இணையம்;

புதிய நடைமுறை அறிமுகம்

உள்ளூராட்சி சபைகள் மூலம் அறவிடப்படும் மற்றும் வருடாந்த வரிப்பணங்களை செலுத்துவதற்கு இணையத்தின் ஊடான புதிய முறையொன்று அறிமுகப்படுத்தப்படவுள்ளது.

இலங்கை தகவல் தொடர்பாடல் தொழில்நுட்ப நிறுவனத்தால் அறிமுகப்படுத்தப்படவுள்ள இப் புதிய முறை எதிர்வரும் 8ஆம் திகதி முதல் நடைமுறைக்கு வருகிறது.

இதன் கீழ் வியாபார வரி, அனுமதிப்பத்திர கட்டணம், நகர வாடகை வீட்டுக் கட்டணம் உள்ளிட்ட 7 விதமான வரிகளை இணையத்தின் மூலம் செலுத்த முடியும்.

கட்டணம் செலுத்தியமைக்கான ஆவணத்தை இணைய மின்அஞ்சல் ஊடாக அனுப்புவதற்கும் தகவல் தொடர்பாடல் தொழில்நுட்ப நிறுவனம் நடவடிக்கை எடுத்துள்ளது.

இந்த சேவையினை பெற்றுக் கொள்ள www.cmc.lk மற்றும் www.srilanka.lk இணையத்தளங்களுக்கு பிரவேசிக்கவும்.

போதை வர்த்தகருக்கு எதிராக ஆர்ப்பாட்டம்



(கொழும்பு)

போதைப் பொருள் விற்பனைக்கு எதிர்ப்பு தெரிவித்த ஒருவரை கத்தியால் குத்தி காயப்படுத்திய போதைப் பொருள் விற்பனையாளரை கைது செய்யுமாறு வலியுறுத்தி ஆர்ப்பாட்டம் ஒன்று மேற்கொள்ளப்பட்டுள்ளது.

கல்நெவ, முதுன்கொட கிராமவாசிகள் நேற்று முற்பகல் இவ் ஆர்ப்பாட்டத்தை முன்னெடுத்தனர்.

தாக்குதல் நடத்திய போதை பொருள் விற்பனையாளரான குட்டா என்பவரை கைது செய்யுமாறு கிராமவாசிகள் கோசமிட்டுள்ளனர்.

தேசிய தைப்பொங்கல் கிளிநொச்சியில்

(கிளிநொச்சி)

தேசிய தைப்பொங்கல் விழா இம்முறை கிளிநொச்சியில் நடைபெறவுள்ளது. இதனை முன்னிட்டு எதிர்வரும் 15 ஆம் திகதி 75 கலைஞர்களுடன் விசேட ரயிலொன்று கொழும்பிலிருந்து கிளிநொச்சிக்கு பயணிக்கவுள்ளதாக கலாசார மற்றும் கலை விவகார அமைச்சர் ரி.பி.ஏக்கநாயக்க தெரிவித்துள்ளார்.

யுத்தம் நிறைவுபெற்றதன் பின்னர் புனர்நிர்மாணம் செய்யப்பட்ட ஆலய வளாகமொன்றில் இம்முறை தேசிய தைப்பொங்கல் விழா நடத்தப்படவுள்ளமையும் குறிப்பிடத்தக்கதாகும்.

புலிகள் சுட்டுவீழ்த்திய விமானத்தில் பயணித்தவர்களின் தகவல் கோரப்படுகிறது

(கொழும்பு)

14 வருடங்களுக்கு முன் தமிழீழ விடுதலைப் புலிகள் இயக்கத்தினரால் சுட்டு வீழ்த்தப்பட்டதாக நம்பப்படும் "லயன் எயர் - அன்டனோவ் 24" ரக உள்நாட்டு பயணிகள் விமானத்திலிருந்து மீட்கப்பட்ட ஆடைகளை காட்சிப்படுத்தி உயிரிழந்தவர்கள் தொடர்பில் கண்டறிவதற்கு பொலிஸார் நடவடிக்கை எடுத்துள்ளனர்.

இதற்கமைய, எதிர்வரும் 11 ஆம் திகதி மற்றும் 12 ஆம் திகதிகளில் யாழ்ப்பாணம் நகரசபை மண்டபத்தில் இந்த ஆடைகள் காட்சிப்படுத்தப்படவுள்ள என்று பொலிஸ் தலைமையகம் தெரிவித்தது. இதன்போது 72 ஆடைகள், அடையாளம் காண்பதற்காக காட்சிப்படுத்தப்படவுள்ளன.

இதனால், 1998 ஆம் ஆண்டு செப்டம்பர் 29 ஆம் திகதி சுட்டு வீழ்த்தப்பட்டதாக நம்பப்படும் லயன் எயர் விமானத்தில் பயணித்து உயிரிழந்த பயணிகளின் உறவினர்கள் அல்லது அவர்கள் தொடர்பில் தகவல் அறிந்தவர்கள் குறித்த இரு தினங்களில் யாழ்ப்பாணம் விளையாட்டரங்குக்கு வருகை

தந்து உயிரிழந்தவர்கள் தொடர்பில் தகவல் வழங்குமாறு பொலிஸ் தலைமையகம் கேட்டுக் கொண்டுள்ளது.

பாலா விமான நிலையத்திலிருந்து கடந்த 1998 ஆம் ஆண்டு செப்டம்பர் 29 ஆம் திகதி 48 பயணிகள், 6 விமானப் பணியாளர்கள் மற்றும் இரு உக்ரேனிய விமானிகளுடன் இரத்தலாணைக்கு போகப் புறப்பட்ட இந்த விமானம், புறப்பட்டு 10 நிமிடங்களின் பின் ராடார் திரையிலிருந்து மறைந்துபோனது.

தமிழீழ விடுதலைப் புலிகளின் ஏவுகணைத் தாக்குதலில் இந்த விமானம் வீழ்த்தப்பட்டதாக நம்பப்படுகின்றது. இருப்பினும், இதன் மர்மம் இன்னும் புரணமாகத் துலங்காத நிலையில் மேற்படி விமானத்தின் பாகங்களை கடற்படையினர் கண்டுபிடித்துள்ளனர்.

இதற்கமைய மேற்படி கடற்பகுதிக்கு கடந்த மே மாதம் சென்ற அதிகாரிகள் அங்கு ஆய்வுகளில் ஈடுபட்டதை அடுத்து அங்கிருந்து விமானத்தின் பாகங்களை மீட்டமை குறிப்பிடத்தக்கது.

வடமராட்சியில் நேற்று கடல் சீற்றம்;

களநிலைவரம் ஆராய்ந்தார் நாடாளுமன்ற உறுப்பினர்



(பருத்தித்துறை)

பருத்தித்துறை, வல்வெட்டித்துறை ஆகிய கடற்கரைப் பகுதியை ஈ.பி.டி.பியின் நாடாளுமன்ற உறுப்பினர் சில்வேஸ்திரி அலன்ரின் (உதயன்) நேற்று

நேரில் சென்று பார்வையிட்டார்.

நேற்று அப்பகுதிக்கு விஜயம் மேற்கொண்ட நாடாளுமன்ற உறுப்பினர் உதயன், காலநிலை மாற்றத்தினால் வடபகுதியில்

நிலவியுள்ள கடல் கொந்தளிப்பினையும், கடற்றொழிலாளர்கள் எதிர் நோக்கும் பிரச்சினைகள் மற்றும் அவர்களின் பாதுகாப்புத்தன்மை போன்றன தொடர்பாக பருத்தித்துறை, வல்வெட்டித்துறை பிரதேசங்களில் உள்ள கடற்கரை பகுதிகளில் நேரில் சென்று பார்வையிட்டு அவர்களுடன் கலந்துரையாடினார்.

இதன் போது கடல்அலையின் வேகத்தால் மோதுண்டு பாதிக்குற்பட்டு சேதமாகிய கடற்றொழிலாளர்களின் படகினையும் அவர் பார்வையிட்டார்.

இதன்போது பருத்தித்துறை பிரதேசசெயலர் ஜெயசீலன், வடமராட்சி கடற்றொழில் சமாச்சத்தலைவர் அருள்தாஸ் ஆகியோரும் உடனிருந்தனர்.

மலேஷியப் பிரஜை சடலமாக மீட்பு

(கொழும்பு)

கொம்பனித்தெரு பொலிஸ் பிரிவில் உள்ள சொகுசு ஹோட்டல் ஒன்றின் நீர் தடாகத்தில் இருந்து மலேஷிய பிரஜை ஒருவர் சடலமாக மீட்கப்பட்டுள்ளார்.

29 வயதுடைய மலேசிய பிரஜையே இவ்வாறு சடலமாக மீட்கப்பட்டுள்ளார்.

நேற்று முன்தினம் இரவு 10 மணி அளவில் நீர் தடாகத்தில் ஒருவர் மிதப்பதை கண்ட சத்தி கரிப்பு ஊழியர்கள் உடனே ஹோட்டல் நிர்வாகத்திற்கு அறி

வித்து அந்த நபரை கொழும்பு தேசிய வைத்தியசாலைக்கு கொண்டு சென்றனர்.

வைத்தியசாலைக்கு கொண்டு சென்ற அவர் உயிரிழந்திருப்பதாக வைத்தியர்கள் கூறியுள்ளனர்.

மரணத்திற்கான காரணம் இதுவரை கண்டறியப்படவில்லை. கொம்பனித்தெரு பொலிஸார் விசாரணைகளை மேற்கொண்டு வருவதாக பொலிஸ் ஊடகப் பேச்சாளர் அலுவலகம் தெரிவித்துள்ளது.

நேற்றிரவு வரை யாழில் 42.1 மி.மீ. மழைவீழ்ச்சி

(யாழ்ப்பாணம்)

வடக்கில் தாழ்முககம் ஏற்பட்ட காலப்பகுதியிலிருந்து நேற்றிரவு 8.30 மணிவரையான காலப்பகுதியில் யாழ்ப்பாணத்தில் 42.1 மில்லிமீற்றர் மழைவீழ்ச்சி பதிவாகியுள்ளதாக திருநெல்வேலியிலுள்ள வானிலை அவதான நிலைய பொறுப்பதிகாரி ரி.பிரதீபன் தெரிவித்துள்ளார்.

நேற்று முன்தினம் காலை 8.30 மணியிலிருந்து நேற்றுக்

காலை 8.30 மணிவரையான 24 மணிநேர காலப்பகுதியில் 24.6 மில்லிமீற்றர் மழைவீழ்ச்சி பதிவாகியுள்ளது. நேற்றுக் காலை 8.30 மணியிலிருந்து நேற்றிரவு 8.30 மணிவரையான 12 மணிநேர காலப்பகுதியில் 14.2 மில்லிமீற்றர் மழைவீழ்ச்சி பதிவாகியுள்ளது.

இதேவேளை வடக்கில் கடற்பகுதி கொந்தளிப்பாக காணப்படுமெனவும், மீனவர்கள் கடற்றொழிலுக்கு செல்வதை தவிர்க்குமாறும் கரையோர மக்களை எச்சரிக்கையுடன் இருக்குமாறும் அவர் அறிவுறுத்தியுள்ளார்.

துமிந்தவின் மெய்க்காவலருக்கு பிடியாணை விடுத்தது நீதிமன்றம்

(கொழும்பு)

ஜனாதிபதியின் முன்னாள் தொழிற்சங்க ஆலோசகரான பாரத லக்ஷ்மன் பிரேமச்சந்திரவின் படுகொலை வழக்கில் அமைச்சரவை பாதுகாப்பு பிரிவின் உத்தியோகஸ்தர் அனூர துஷாரவை கைது செய்யுமாறு கொழும்பு மேலதிக நீதவான் பிரியந்த லியனகே நேற்று பிடியாணை பிறப்பித்துள்ளார்.

அவர், ஐக்கிய மக்கள் சுதந்திர முன்னணியின் நாடாளுமன்ற உறுப்பினர் துமிந்த சில்வாவின் பாதுகாப்பு உத்தியோகஸ்தர் என்பது குறிப்பிடத்தக்கதாகும்.

அந்த பாதுகாப்பு உத்தியோகஸ்தர் சார்பில் நீதிமன்றத்தில் ஆஜரான சட்டத்தரணி, நீதிமன்றத்திற்கு சமூகமளிக்குமாறு தனது தரப்பைச்சேர்ந்தவருக்கு அறிவிக்கவில்லை என்றும் நீதிமன்றத்தின் கவனத்திற்கு கொண்டுவந்தார்.

நாடாளுமன்ற உறுப்பினர் துமிந்த சில்வா உள்ளிட்ட இதர சந்தேகநபர்களும், பாரத லக்ஷ்மன் பிரேமச்சந்திரவின் மகளான ஹிருனிகா பிரேமச்சந்திரவும் நீதிமன்றத்தில் பிரசன்னமாய் இருந்தனர். இந்த வழக்கு பெப்ரவரி 06 ஆம் திகதிக்கு ஒத்திவைக்கப்பட்டுள்ளது.